








९.1}, ौ (0 . 5/ 7 % | 


०5 





| 

| परमाण दर्त्रनम_ गू पे, जगीगरानवर्य 
(बलाक ]  वेदमन्ित्‌ 6५०४० ।५७ 2.) 
रेष रोनीषत, १८१,  “ 





द. 
8 


| 
२.०० 











बालाकं-वेदमन्दिरस्य द्वितीयं पृष्पम्‌ 


परमागादश्चनम्‌ 


न 
स 
& 





चित्राचार्योपनामा जगदीशाचार्यः 
/2फकं 





बालाकं-वेदमन्दिरस्य द्वितीयं पष्पम्‌ 


-भ्रोरमु--% 
(1.6; 
परमाणु-द रानम्‌ 
 चित्राचार्योपनाम्ना पणिहतजमदीशाचायेशे प्रणीतम्‌ 


प्रकाश्चक-- 


श्रीमती गायत्रीदेवी 
भ्रध्यक्षा--बालाकं-संस्कृत-ग्रनुसन्धानाश्रम 
वेदमन्दिर, महसी बाजार, 
वहूराइच (उण्प्र०) 


मद्रक 
शनी च्छ्रा कुम्ना-क्रष्तरूर 
रामलाल कपूर दृस्ट प्रे, सोनीपत 


प्रथम वार | चैत्र २०२६ 
१००० | र माचं १९६६ 


41 
००९.२.७ क 


बालाकं-वेदमन्दिरस्य प्रकाशनानि 


१-रिक्षा-ास्त्रम्‌ ४-०० सजिल्द॒ ५-०० 

` -२्-परमाणु-दशंनम्‌ 1 2 
३-षट्‌कमंचिकित्सा-गास्त्रम्‌ ८०० „+  -&-५० 
४-श्ररबी-रिक्षाशास्त्रम्‌ ३-०० „,  . ४-2० 
भ-परमाणुदरंन (हिन्दी) र -०० „ . . &-°8 

< 7012 
प ॥ 
४: 514; क 
पुस्तक-प्राप्ति-स्थानम्‌ 


श्रीमती गायत्रीदेवी ` 


4 "स 
भ्रध्यक्षा--बालाक-संस्कृत-म्ननुसन्धानाश्रम 
वेदमन्दिर, महसी बाजार, 
बहराइच (उशप्र०) 


(१ <: 8राहपता 
= ९५१९ 6००१६ (०116८11० | 
[तध १८८०... 


~ ध 
द; < 0518: . ४ धि 











समर्पणम्‌ 





न 


 मीमांसाद्वयमानभानमदहिमग्रख्यातितः स्वाहतः, 
प्रोदवाक्यपदोयवाक्यविदतेयो गीतभूरिस्तवः । 


येन दवारमपाहृतं पिहितं मे वेरमनो नशस 





कल्याण-कामना 





निरीक्षितं मया श्री जगदीशाचायंविरचितं परमाणुदशेनं 
प्रारम्भतः समाप्तिपर्यन्तम्‌ । ¦पञतिञ्चाक्षरशः सुरगिरा विलिखितं 
गायत्रीनामकं तद्धूाष्यं समवलोकितच्च मनोयोगेन । सरलः सुबोध- 
दचाऽऽ्य॑भाषयाऽन्‌दितस्तदनुवादः “ } ` समवलोक्ये तत्सवं प्रफुट्लितं 
मनः, समच्न्विताः रोमावली, सन्तुष्टञ्चान्तःकरणम्‌, प्रसन्नरच 
ब्रह्याऽपरपर्यायो मेऽन्तरात्मा । 

एतस्मिन्‌ दशने सूत्ररचनाडैली तद्‌विन्यासपरम्परा च सुशो- 
भना मनोहरा च वतंत इत्यत एतदर्थं निःसरन्तितमां मन्मुखाद्‌ दशन- 
काराय बलाद्‌ बहव प्राडौर्वादाः स्वशिष्यत्वेब प्रशस्तिवादादच परम 
विदुषे, तद्वैदुष्यदशंनेन, ्रभिनन्दनवादाइ्चाऽभिनन्दनीयस्व- 
विचारधाराया निभंयतापूवेकं यत्र तत्र सुविन्यसते । 

इत्यतो विरवसिमि यदस्य परमाणुदशंनाख्यस्य सुदशेनीयस्य 
सुद नस्य षटु दज्ञनेषु सप्तमो पदवी भविष्यति, दाशं निकेषु विद्वत्सु 
समादरः लोके च प्रचारः । 

मन्मते दशंनकारः श्री जगदीज्ञाचार्योऽयं गौतमकणादशङःरबुद- 
परम तिदशेनकारश्रेण्यां समपवेष्टु योग्योऽस्तीति । शम्‌ । 


श्रायुर्वेदविइव विद्यालयः, कांसी रुभेच्छ : 
 ३०।६।६२ लालचन्द्रो वेद्यः 


इदं परमाणुदशेनं मया 
महताऽवधानेनादित आरभ्यान्तं 
यावन्निरीक्षितम्‌ । भ्रव खलु 
प्राचामर्वाचाञ्च प्राच्यानां 
पार्चात्यानाञ्चं दाशेनिकानां 
परमाण॒परीक्षणपद्धतिः समालो- 
चिता समावेशिता च । कीदुशं 
परमाणनां स्वरूपं, कथञ्च 
कार्योन्मुखानां तेषां निरवयवाना- 
मपि संयोग इत्थादयोऽप्रतिसमा- 
धेया श्राक्षेपा श्रत्र समाहिताः । 
म्रत्र च परमाणुपरीक्षणप्रसङ्धन 
-प्राच्यदारं निकानाममिप्रेतं पदा- 
धानां पतनकारणं गुरुत्वं 
पाइचात्यानाञ्चाभिप्रेता पदार्थेष्वाकषंणशक्तिः पतनप्रतिबन्धिकी 
परीक्षिता । भ्राकाशस्य च द्रव्यत्वं परिच्छिन्नत्वञ्च, चक्ुषर्चाप्राप्य- 
कारित्वं, विषयाणाञ्च प्रतिबिम्बनेन चक्षुःप्राप्तिः, परमाणूनाञ्च 
प्रत्यक्योग्यरूपरसादिरहितत्वमित्यादयो विषयाः स्वोपपत्तिक सम- 
थताः । अ्रत्र च प्रायेण प्राच्यानां दाशंनिकानां परीक्षणपद्धतिरेव 
समादतोपव हिता च युक्तिभिः । मन्ये संस्कृतसाहित्यसंजीवनायेता- 
दशरचनाप्रयासः स्वोपज्ञ एव साम्प्रतं प्रन्थकतुं : । श्राशासे चावश्य- 
मेवायं ग्रन्थो विविदिषुभिविनेयेविदितवेदितव्येइच विद्रद्धिः सोत्कण्ठं 
सस्पृहं सस्नेहं सपेक्षञ्च समादृतो भविष्यतीति । 





वाराणसेयसंस्कृत विव विद्यालयः । रधुनाथशर्मा 
६-१-६३ वेदान्त विभागाध्यक्षः 


` परगोता 





तथा ये च देशेषु सर्वेषु जाताः स्वकालानुसारं सभृद्धतु कामाः । 
महायोगिनः सवंलोकोपकारा नतस्तानहं दशंनारम्भकाले । ११ 
ज्ञानमेतत्परं गुह्य परमाणुविनिश्चयम्‌ । 
गुरजानाम्बुघेर्नीत्वा जिज्ञासुभ्यः प्रकाश्यते ।२॥ 
यथा द्विधाक्तेः पादेहचतुभिश्चेष्टते वृषः 1 
रोर्यमाणो निःशङ्को महारण्यमुपाधितः ।३।। 
तथेदमघ्याययुगे विभक्तेः शास्त्रमुत्तमम्‌ । 
पादेश्चतुभिश्चरति प्रकामं घोषयन्मतम्‌ ॥\४॥॥ 
गायत्रीत्यनुसूुयेव जाया मे याऽस्ति सत्तमा । 
तन्नाम्नेदं कृतं महाभाष्यञ्च सध्तमे ॥५।। 
कमलावती च नाम्ना शिश्नासंस्थासु विश्रुता । 
किन्तु गायत्रीति संज्ञा मे प्रिया बेदकीतंनात्‌ ।६।) 


विद्रच्चरणरेषु 
जगदीशः ` 


परमागा-दशनम्‌ 


अथ 


परमाुदशनम्‌ 
अथ प्रथमे पादे प्रथमोऽध्यायः 


अथातः परमाणुजिज्ञासा ॥१॥ 
श्रथेत्ययं शब्दोऽधिका राथ; प्रयुज्यते । जिज्ञासा पदघटकस्य च 
सनूप्रत्ययस्य परमाणुज्ञानानुकूले विचारे लक्षणा । ग्रतः शब्दो जत्र 
हेत्वथेः । परमाणूनां विरवसगेविसगोनुकूलं शक्तिमत्त्वेन विदवोपादान- 
त्वादिबुद्धिस्थो हेतुरत्र । तथा च परमाणूनां विरवोपादानत्वात्‌ परमा- 
णुज्ञानानुकूलो विचारः प्रारभ्यते, इति सूत्राथेः । 


ततत्‌, पञ्चमहाभूतानामविनाशि तच्छम्‌ ॥२॥ 
पृथिवीजलवद्भिवाय्वाकाशानां महाभूतानामवयवविभागे क्रिय 
माणेऽपकषेपयन्तं यदविनारि तत्त्वं तदेव परमाणुरित्युच्यते । 
पञ्चेन्द्रिय विषयगुणवत्वाद्वि पञ्चकं नत्र संशयः ॥३॥ 


पञ्चेव तत्त्वानि सन्ति नात्र संशयावसरः । कस्मात्‌ ? विषयाणां 
ज्ञानेन्द्रियाणाञ्च पञ्चत्वात्‌ । यदि च षष्ठमपि किञ्चित्तत्त्वं स्यात्‌ 
पञ्चभ्योऽन्यत्‌ तहि तद्‌ गुणोऽपि करिचित्‌ षष्ठः स्याच्छन्दस्पशंरूपरस- 
गन्धेभ्यः पञ्चभ्योऽन्यः । तद्ग्राहकमिन्द्रिमपि षष्ठं स्यात्‌ । नच 
तथास्ति तस्मान्न पञ्चाधिकं तत्त्वं सम्भवं षष्ठमपि किमुताधिकम्‌ । 


आत्मा त्वमौतिकः ॥४॥ 
यत्तु षष्ठं तत्त्वमात्मा न स भौतिकः । न तस्यापकषेपयन्तमव- 


२ परमाणुदशंनम्‌ 
यवविभागाः कन्तु शक्याः । न तस्य परमाणवः । न तस्य भौतिको 
गुणः । नापि पञ्चेन्द्ियग्राह्यः । 
ते कालत्रयेऽप्यज्ञेया रतीन्द्रियस्वभावगुरवच्वाच्च ॥५॥ 
ते परमाणवः कालत्रयेऽपि ज्ञातुमयोग्याः । भूते प्रलयेऽपि भ्रज्ञेया 
श्रासन्‌ । वतंमानसुष्टावपि तथैव सन्ति । भविष्यत्प्रलयेऽपि 
ज्ञातुमशक्याः । अ्रतीन्द्रियस्वभावत्वादतीन्दरियगुणकत्वाच्चेति । 
ते च सृष्टौ संहताः ॥६॥ 
न ते च परमाणवः परस्परं संहताः सन्तो इयणुकादयुत्पत्तिक्रमेण 
 महाभूतसूष्टौ कारणानि भवन्त । 
तत्राचुपलभ्यत्वात्‌ ॥७॥ 
` तत्र सृष्टिकाले परमाणवो नोपलभ्यन्ते संहतत्वात्‌ । संघाता- 
न्नैकोऽपि परमाणुः पृथक्कततु शक्य. इत्यज्ञेयास्ते । 
ते हि श्रये ।॥८॥ 
ह ते परमाणवो हि महाभरूतोपक्रमाणां इचयणुकान्तानां कार्याणां 
प्रलये प्रणादोऽविकृताः स्वरूपेणावतिष्ठन्ते पुनः सर्गं यावत्‌ । 
जन्यद्रव्यध्वंसः प्रलयः ॥&॥ 
प्राणिनामशेषभोगप्रदकमं प्रक्षये जन्यद्रव्याणां सर्वेषां ध्वंसे तदा- 
धरितानां गुणानामपि ध्वंसः । अ्रात्माधितास्तु धमोाधमोाः संचितास्त- 
दानीं सन्त्येव । तेन तेषामपि कालवशा द्धोगाय पुनः सगोत्पित्तिः । 
नुरो [कष ¢ % ¢ 
तद्‌ नुरोधिस्व्ञसं कन्पादा्कमतः सगं: ।॥।१०॥ 
तत्पदं बुद्धिस्थस्य कर्मणः परामशंकम्‌ । जीवानां कमोनुरोधी 
यः सवेज्ञस्य भगवतः संकल्पस्तस्मात्परमाणुषु प्रलयकालेऽत्रि येषु ग्रां 
कर्मं । ततो द्रयणुकादिक्र मेण सगे इति न सगंस्याकस्मिकत्वम्‌, नापि 
चेदवरस्य वेषम्यनेघु ण्यरूपौ दोषौ । 
[> 0 
आस्त सवज्ञ इश्वरः ।११॥ 


तत्र॒ सवेज्ञे तस्मिन्‌ भगवति संदिहानं तद भाववादिनञ्च प्रति 
समाघातुमाह- ग्रस्त सवज्ञ इति । सवंज्ञात्वाभावे. हि भ्रनन्तानां 
जीवानामनन्तादुष्टपरिज्ञानाभावे तदुपभोगानुरूपभावरचनानुत्पत्तेः । 


प्रथमे पादे प्रथमोऽध्यायः ३ 


स चेदवरो निरतिशयैरवयंसम्पन्नः । अ्रनीरवराणां जीवानां भूगोलख- 
गोलरचनाकत्तं त्वानुत्पत्तो: । 


¢ 1] 
तददशनात्‌ कथं सच्चस्‌ ॥१२१ 
तस्येश्वरस्य केनापि कदाऽप्यद्शनात्‌ कथं सत्त्वम्‌ । कथंतरां 
सवंज्ञत्वं निरतिशयमेदवर्यञ्च । कथंतमाञ्च तौ घमौँ पुरस्कृत्य भूगो- 
लखगोलादिकतृ त्वमिति प्रश्नः। 
कारणत्वाज्जगतः कार्यस्य ॥१३॥ 
जीवेरशक्यनिमाणं हि पवंतसमूद्रभूगोलखगोलादिकं जगत्‌ । 
तथा च सावयवत्वपरिच्छिन्नत्ववृद्धयपक्षयादियोगित्वादिभिहंतुभिः „ 
कायत्वेनानुमीयमानं स्वकारणतया सवंज्ञमीइवरमनुमापयतीति । 


शास््रयोनित्वाच्च ॥१४॥ 


शास्त्रं योनिज्ञापकं निमित्तं यस्येति बहुत्रीहिः । शास्वज्ञाप्य- 
त्वादित्यथेः । शस्त्रस्य योनिर्वा षष्ठीतत्पुरुषः । तेन शास्वस्य कारण- 
त्वादित्यथेः । उभयथापि सवज्ञ ईदवरः सिध्यति । तथा हि शस्त्र 
हि ऋग्वेदादिलक्षणं तद्‌ ब्रह्मैवेरव सख्यं सर्वज्ञञ्च जगत्कतु तया ज्ञाप- 
यति । यतो वा इमानि भूतानि जायन्ते, सूयाचन्द्रमसौ घाता यथा- 
पुवेमकल्पयत इत्यादि च । मैवंविधं कूं त्वं जीवस्य मनसापि 
सम्भाव्यते । किञ्च ऋग्वेदादिलक्षणं शास्त्रं सवेथावद्योतकं सवज्ञ- 
कल्पम्‌ । तस्य च प्रणेता ततोऽप्यधिकतरविज्ञान इति, ्राधुनिकग्रन्थ- 
प्रणेतृदुष्टान्तेनानुमीयते- इत्येवमृग्वेदादिलक्षणास्त्रकारणत्वेन सवं- 
ज्ञेरवरसिद्धिरिति । 


आत्मसत्तास्वी शार परमात्म सत्तास्वीकारेऽवाधा ॥१५॥ 


येषां मते प्रकृतिर्जीवाङचो भावेव स्तस्ताँल्लक्ष्यीकृत्योच्यते-यदा- 
त्मसत्ता प्रतिशरीरं चेत्‌ स्वीक्रियते तदा तु विरवस्वरूपे शरीरे व्यापक- 
परमात्मनः सत्तास्वीकारे तु काऽपि बाधा नास्ति । कथमित्युच्यतेऽगरे । 


स्वशरीरकमिवदेव वयं तच्छरीरे ॥१६॥ 


यथा मे शरीरे त्वङ्मांसा्याधि तकृमयः सन्तोऽपि नावगच्छन्ति 
न वा परयन्ति मदीयां सत्तां तथापि नास्याभिप्रायो यन्मदीया सत्तैव 
नास्ति। कृमिभिरज्ञाताऽपि स्वकीया सत्ता मया तु ज्ञायत एव । 


% परमाणुदनम्‌ 


तथैव विदवरूपे परमात्मनः शरीरे स्वशारीरकृमिवदेव सानन्दं 
विलसन्तोऽपि वयं तस्य॒ सवेन्यापकस्य परमात्मनः सूक्ष्मत्वात्‌ 
व्यापकत्वाददृदयत्वाद्‌, चाक्षुषप्रत्यक्षाभावत्वान्न पद्यामो न- 
वावगच्छामः। नाऽस्याभिप्रायो तत्तस्य सत्त॑व नास्ति। यथाहं 
स्वशारीरकृमिभिरजञातोऽप्रशंसितोऽप्राथितोऽपि स्वशरीरं पौष्टिक- 
तत्त्वैः स्वभावत एव पुष्णामि तथैवास्माभिः कृतघ्नम्‌ खेनोस्ति कंङ्चा- 
ज्ञातोऽस्वीकृतोऽप्रगं सितोऽप्राथितोऽपि स परमदयालुः परमात्मा 
परमाणुस्वरूपपौष्टिकतत्त्वैः स्वभावत एवेमं विरवरूपं स्वशरीरं सततं 
पष्णात्येव । तस्मादात्मसत्तास्वीकारे परमात्मसत्ता स्वीकारेऽबाधैव । 


पाराथ्यदिव प्रार्थनीयः सः ॥ १७ 
तत्राहन्तु स्वजीवनायैव पुष्णामि न तु कृमिभ्यः। किन्तु पर- 
मात्मा तु विइवरूपं स्वरारीरं स्वस्मे न पुष्णाति, भ्रपि तु जीवानां गुभा- 
शुभकमंफलभोगायैव पुष्णातीति ' कृत्वा पाराथ्यात्‌ परोपकारित्वात्‌ 
प्राथनीय एवास्माभिः । भ्रत एव, नित्यमेवास्माभिः स्वकल्याणाय 


वन्यः । 
छ्मेन्दरियमपि तदुपलब्धावस॒मथंमनात्मत्वादनात्म- 
गुणो चरत्वाच्च ॥१८॥ 
सृक्षमन्द्ियं मनोबुद्धिर्वाऽपि परमाणृनां ज्ञानेऽसमर्थं किमुत स्थूलं 
बाह्ये न्द्रियञ्चक्षुरादि । श्रसामर्ये हेतुरनात्मत्वादनात्मगुणत्वाद- 
नात्मगुणगोचरत्वाच्चेति । ्रात्मा, आत्मगुणो वा सुखदुःखादिकं मनो- 
बुद्धचयोर्गोचरः । श्रात्मगुणस्य ज्ञानस्य गोचरीभूता वा भावाः यथा 
ज्ञातो घट इति । श्रात्मगुणेन प्रत्यक्षज्ञानेन गोचरीकृतो धटो मनसा 


गृह्यते इति । श्रतीन्दरियत्वात्परमाणवस्तु न तथा तस्मान्न मानसप्रत्य- 
क्षगोचरा इति भावः । भ्रनुमित्यादिगोचरीकृतानां मानसप्रत्यक्षसम्भ- 


वेऽपि तदलौकिकमेव । 


च्ुरादीनाञ्च दारत्वात्तदलुपलबव्धिम नसा ॥१६॥ 

बाह्यभौतिकविषयोपलम्भे चक्षुरादीनां दारत्वान्न चक्षुरादि- 
ग्रहृणायोग्यानां परमाणूनामूपलब्धिः । तदाहृवु ढाः- म्रस्वतन्त्रं बहि- 
मंन इति । चक्षुरादीनां परमाणुप्रहणायोम्यता खलु परमाणूनां वक्ष्य- 
माणसर्व॑गुणाव्यक्तत्वादतीन्द्रियत्वाच्च ज्ञेया । 


प्रथमे पादे प्रथमोऽध्याय (4 


ञ्ध्यात्ममाध्यात्मिकेषु च स्वतन्त्रमनन्तरत्वात्‌ ॥२०॥ 
मनो बाह्यविषयोपलम्भे चक्षुरादिपरतन्त्रमपि भ्रात्मग्रहणे ्रात्म- 
गुणानाञ्च ज्ञानेच्छानन्दादीनां ग्रहणे स्वतन्त्रम्‌ । श्रात्मन श्रात्म- 
गुणानाञ्चान्तरवस्थितानां मनसोऽनन्तरत्वात्‌ । शरीरादिभिव्यंवधा- 
नाभावात्‌ । 


अत एव बह्यानन्दानुभवस्तत्र शरीरेन्द्रियःनपेक्ञोपि ॥२१॥ 

श्रत एव ब्रह्मानन्दस्यानुभवो मुक्तौ भवति, न तत्र शरीरेन्द्रिया- 
णामपेक्षा भवति । ब्रह्मणः स्वेव्यापकत्वादात्मन्येव निहितत्वादन- 
न्तरत्वाच्च । 

तेषां सरगप्रहृतिर्भोगय तदुपरमे मोत्तः ॥२२॥ 

तेषां परमाणूनां यथादृष्टं भगवत्परेरितानां जीवभोगाय हचणुका- 
दिक्रमेण जगत्स प्रवृत्तिः । स्वरूपेण परमाणनामिनद्दियग्रहणायोग्य- 
त्वेन भोगासाधनत्वात्‌ । संचितकमेणां ज्ञानेन नाशात्‌ प्रारब्धकर्मणां 
भोगेन क्षयात्‌ ज्ञानेनोत्तरक्रियमाणकमंणाञ्च भजितबीजवत्‌ 
जात्याद्यनारम्भकत्वाद्‌ भोगोपरमे मोक्षः 1 

 तत्सुष्टं शरीरं भोगायतनम्‌ ॥२३॥ 

तैः परमाणुभिद्रं चणुकादिक्रमेण सृष्टं यच्छरीरं तदेव भोगाय- 
तनम्‌ । भोगस्यायतनमवच्छेदकम्‌ । कुडयाचयवच्छेदेनात्मनि भोगानु- 
पलम्भात्‌ । 


शरीरमेव चेतनं भोगवच्चेति चार्वाकाः ॥२४॥ 
परमाणुभिद्र चणुकादिक्रमेणारब्वं शरीरमेव चेतनम्‌ । प्रत्येक 
परमाणुषु चैतन्याभावेऽपि तत्समुदायारब्धे शरीरे चैतन्यसम्भवात्‌ । 
यथा द्राक्षादिषु प्रत्येकं मादकत्वाभावेऽपि तत्समुदाये आसुते मादकत्वं 
दृश्यते । शरीरमेव भोगवच्चेति चावाका ्राहुः । नास्ति तेषां मते पुन- 
जेन्म न स्वर्गो नापवगेः । 
परकालेऽपम्भवस्मृतिदशंनादात्मसत्ता घर्‌ वं पुनजन्म- 
स्वीकारात्‌ ॥२५॥ 
श्रकालेऽसमये बाल्येऽसम्भवा स्मृतिदु श्यते । बहवो बालकाः 


६ परमाणुदरंनम्‌ 


ईदशा जायन्ते ये स्वप्वंजन्मवृत्तान्तमुदाहरन्ति सत्यमक्षरशः । तस्मा- 
दात्मनां जावानां शरीरात्‌ पृथक्‌ सत्ता ध्रुवम्‌ । न चेदात्मास्ति शरीरात्‌ 
पृथक्‌ नित्यच तदा क्व पूवेजन्मवृत्तान्तस्य संस्कारस्यावस्थानं येन 
पूवेजन्मवृत्तान्तस्य स्मृतिर्जायते । स्मृत्या पुनजेन्मस्वीकान्नित्याश्चा- 
त्मानः शरीरेभ्योऽतिरिक्ता इति । 

तेन महम्मदादिमतमसम्प्रतम्‌ ॥२६॥ 


तेन पुनजेन्मदशंनेन मृहम्मदादीनां पाइचात्यानां धमंप्रवतंकाणां 
मूनीनामस्मिन्‌ पृनजंन्मविषये मतमयुक्तं पूणंतया । एकस्मिन्‌ कल्पे 
सकृदेव जन्म भवति प्रेत्य चेकदा न लभते पुनजेन्मात्मा भ्राद्वितीय- 


सर्गाद्‌ इति तेषां मतम्‌ । 
षष्टीव्यपदेशाच्च सिद्धः ॥२७॥ 
षष्टीव्यपदेशाच्चात्मा सिद्धः । इदं मे शरीरं, इदं मे मतम्‌, इयं 
मे बुद्धिः, इत्यादिक यत्सवं षष्ठचा व्यपदिदयते तेन ज्ञायतेऽस्ति शरीरात्‌ 
पृथगात्मा यस्य शरीरमुच्यते ॥ न चाचेतनस्य रीरस्य बुद्धिमेतं वा 
वक्तुं शक्यते । न वा ज्ञानस्य विचारस्य चाचेतनं शरीरमाश्रयो 


भवितुमहंति । 
न तत्राजुभूयमानाद्धभवाचभवित्‌ मेदस्तादात्म्यात्‌ ॥२८॥ 
तत्र मुक्तौ ब्रह्य, तत्प्रतीतिः, जीवानां भेदो न जायते न भवति । 
तदा हि जीवो ब्रह्मानन्दस्वरूप एव भवति लौहपिण्डं यथाग्नौ । 
तादात्म्यमेव तदा जायते । 
सेव मुक्तिः प्रि विंधतापहानेः ॥२६॥ 
सैव स्थितिराध्यात्मिकाधिभौतिकाधिदैविकतापरटिता निधि- 
कल्पा च मुक्तिः । न तदुध्वं पुनजंन्म मृत्युवौ भवति । 
तद ब्रह्म व विजानाति सव ज्ञत्वात्‌ ॥२३०॥ 
श्रतस्तत्परमाणुस्वरूप' केवलं ब्रह्मं व जानाति यतो हि सर्वज्ञं 
ब्रह्य । 
- तन्नायाति वणं नापथमग्रसिद्गुरत्वत्‌ ॥३१॥ 
पुनरपि स्वाप्रसिद्धगुणत्वाद्‌ वेदादिष्वपि वर्णनगोचरतां 
नायाति परमाणुस्वरूपम्‌ । 


प्रथमे पादे प्रथमोऽध्याय ७ 


तत्कथं प्रतिपाद्यते ॥३२॥ 


नन्वप्रसिद्धगुणत्वेनावण्येत्वे तत्परमाणुतत्त्वं स्वयमगोचरी- 
कृतं कथं प्रतिपाद्यत इति प्रन: । तत्रोच्यते- 


शब्दानुमानःग्याम्‌ ॥२३३॥ 


म्रत्र प्रमाणयोः संख्यैव विक्षिता न तु क्रमः । समासे पू्वं- 
निपातेन क्रमस्याप्रतीतेः । एवं च प्रमेयेषु परमाणुषु पूरव॑मनुमानस्य 
प्रवृत्तिः । ततोऽनुमितानाञ्च शब्दप्रमाणगोचरतेति फलितम्‌ । 


तदनुमानं मनोलौल्यार्थः भोगप्रकर्षाथञ्च ॥२३४॥ 

किमथं तेषां परमाणूनामनुमानमित्याशङ्कयाह- मनोलौल्यार्थं 
भोगप्रकषथंञ्च । भ्रत्र लौल्यं परमाणुविषयकजिन्ञासारूपोत्कण्ठा । 
तदथं तन्निवृत््यथेमिति । 

भ्रथंशब्दस्य निवृत्तिवाचकत्वाच्चामरकोषे । मदाकार्थो धम इति- 
वत्‌ । भोगप्रकषार्थं तावत्परमाणूनां तच्छक्तीनाञ्चानुमाने हि तदा- 
रज्धानामणूनां द्रचणुकादीनां च तत्स्वभावता परिज्ञानेन तत्‌सङ्ग्रहेण 
समार्धकार्यभूमण्डलस्य यातायातयन्तादिव्यवहारोन्नतिः । यथा 
समम्प्रतं चन्द्रलोकयानादिकम्‌ । तत्र गमनप्रयासदच । चतुविशतिहोरासु 
भूमण्डलस्य सप्तदश . परिक्रमा कृता रूसदेशीयवेज्ञानिकेयोनेन । 
चन्द्रस्य घरातले च यानमवातारयन्‌ ते । 


पुनः स्मृतिमात्रमेतर न किंञ्चिन्नव्यम्‌ ॥३५॥ 


यत्किञ्चिदपि ज्ञानं विज्ञानं वा विचारात्मकं कायौत्मकं वा 
तत्सवं विस्मृतस्य स्मृतिमात्रमेव, न तु मूलतो नवीनम्‌ । नासीचेत्कुत 
श्रायातम्‌ । श्रासीच्चेत्तदा न कदापि पूर्वं लौकंज्ञायते स्मेति न वस्त- 
व्यम्‌ । पुष्पकविमानादियानानां महाभारतादिषु नानामहाशस्त्राणा- 
ञ्चेतिहासे पुराणे प्रसिद्धत्वाच्च । रच्विन्द्रयोराकाशीययुद्धश्र्‌ ति- 
रचेति। 


नायुमेयेऽभिनिन्य परस्परं युद्धयेद विवेकात्‌ युक्तीश्च 
शु गुयत्सत्यञ्च गृहीयात्‌ ।३६॥ ५ 
भ्रनुमेयेषु ज्ञानेषु परस्परमभिनिन्याविवेकात्‌ विवादं वा युद्धन 


त परमाणुदशंनम्‌ 


कयात्‌ । भ्रपितु परस्परं युक्तीः तकीर्च शखणुयात्‌ विवेकपूर्वकम्‌ । 
यद्यत्सत्यं प्रतिभासेत तद्‌ ग्राह्यम्‌ । 


्रत्यकषत्वाभावस्त्वव्यक्तत्वात्‌ ॥३७॥ 


ननु परमाणूनां प्रत्यक्नत्वाभावः कस्मात्कारणादित्याकांक्षाया- 
मूच्यते भ्रव्यक्तत्वात्‌ । यतो हि शब्दस्पशंरूपरसगंधादिगुणानामव्यक्त 
त्वात्‌ परमाणूनामतीन्द्रियत्वात्तेऽप्रतयक्षाः । गुणैरेव हि सर्वेषां प्रत्यक्षं 
भवति नान्यथा । 


अप्रत्यक्ञत्वादेव तत्र पोरूषेया विकल्पाः ॥३८॥ 


परमाण्नामप्रत्यक्त्वादेव तत्र पुरुषमतिप्र भवा बहवो मतवि- 
कल्पाः सन्तीति । 


ते च सर्वशक्तिमन्त एकरूपा एवेत्येके ॥२६॥ 


ते च परमाणवः स्व॑कायनुकूलशक्तिमन्तः सर्व॑कार्योपादान- 
भरता एकजातीया एवेत्येके । तदुक्तं वाक्यपदीये “श्रणवः स्वैराक्ति- 
त्वादध दसंसगं वृत्तयः । छायातपतमःशब्दभावेन परिणामिनः' इति । 
्त्रैकजातीयानामेव परमाणूनां परस्परविलक्षणेन छायातपतमःशब्द- 
भावेन परिणाम इत्यभिप्रेतम्‌ । 


अनेकजातीयास्त इत्यपरे ।४०॥ 


ते परमाणवो हि कायेवैजात्यस्य कारणवैजात्यं विनाऽनुपपन्न- 
त्वादनेकजातीया एवेत्यपरे । ते च ॒शब्दस्पदरूपरसगंधतन्मात्रपदव्य- 
पदेश्याः पञ्वानामपि भूतानामपकषपरयन्तभूताः पञ्चजातीया: । 
तदुक्तमेकदेशतो वाक्यपदीये -“श्रभ्राणीव प्रचीयन्ते शब्दाख्याः परमा- 
णव '': इति । एते च पञ्चापि परमाणवः सांख्यानामद्रौ तिनाञ्चाकाश- 
जन्मवादिनां प्रसिद्धाः । चत्वार एव तु नैयायिकानामाकाशनित्य- 
त्यवादिनाम्‌ । 


न न्याये स्वरूपवण नम. ॥४१॥ 
न्यायदशने परमाणूनां स्वरूपवर्णनं न कृतम्‌। 
पर वा त्र.टेरिति निदेशोऽल्पः । ४२॥ 
तुटेः परमखण्डनीयमिति गौतमेन यो निदेशो विहितः सोऽल्पः । 
नैतेन सम्यगवगम्यते परमाणुस्वरूपम्‌ । 


२ प्रथमे पादे प्रथमोऽध्याय & 


तथैव काणादेऽपि ॥४३॥ 
तथैव वैशेषिकदशंनेऽपि नित्यं परिमण्डलमित्यादिरप्यल्पो 
निदेशः । 
सांख्येन निदिंष्टं विशिष्टम्‌ ॥४४॥ 
यत्त, सांख्ये कपिलेन निदिष्टं तद्विरिष्टम्‌ । तेन किञ्चिज्जायते 
विशेषेण । 
यद्धि तन्मात्रसंज्ञकम. ॥४१५॥ 
कञ्च स निर्देशो विशेषः, उच्यते, यः शब्दतन्माव्र-स्पशेतन्माव्र- 
रूपतन्मात्र-गन्धतन्मात्र इति निर्देशो विहितः । तेन तेषां शन्दादिमद्रूप' 
विज्ञायते । 
न्तु तेषां तदनित्यम्‌ ।४६॥ 
किन्तु सांख्यानां मते तत्परमाणुस्वरूपमनित्यम्‌ । तन्मात्रसंल- 
कस्य तस्य महाभूतकारणस्य तन्मते ङ्का राज्जन्माभ्युपमात्‌ । 


प्रहङ्‌काराच्चितस्तदसम्भवाच्च, नित्याः ॥४७॥ 
ग्रहङ्कारो हि चेतनदिचदाभासवान्वा । तस्मादचेतनानां परमा- 
णनां जन्मासम्भावाच्च परमाणूनां नित्यत्वमेवोचितम्‌ । न चान्यथात्र, 
शा ङ्कुरवेदान्तोक्तमिथ्यात्वेन भेदः । प्रकृतेमायया, ्रन्तःकरणाहङ्कार- 
योरपि, श्रज्ञानेन तपदुत्पन्नत्वात्साम्यम्‌ । श्रत्र॒ चकारः परमाणूनां 
जन्माभ्युपगमे न्यायवैशेषिकोक्तानवस्थादिदोषसमुच्वयाथंः । 


कथं कीदु शाश्चेति न विस्तरः ।४८॥ 
कथं तन्मात्राणि जातानि कीदृशानि चेति न विस्तरः कृतः 
साख्यैः। 
प्रलयेऽव्यक्तगुणत्वात्समानानीव तन्मात्राणि ॥४६॥ 


प्रलये पञ्चतन्मात्राणां गुणाः शब्दस्पशादयोऽन्यक्ता इति तदा- 
नीमपि भिन्नगुणवत्तवेन विषमाण्यपि तन्मात्राणि, अ्रव्यक्तगणत्वात्स- 
मानानीव भवन्ति तान्येव च परमाणवः । कथं तेषामव्यक्तत्वं जायत 
इत्यग्रे वणेयिष्यते । 

अव्यक्तगुणत्वेनानुपज्ञभ्याः तद निर्वाच्यमित्यद्रैतवे- 
दान्तिनः ॥५०॥ 
ये तन्मात्राणां गुणाः शब्दस्पशादयस्तेऽ व्यक्ता अ्रतस्तन्मात्राणि 


नेन्द्रियग्राह्याणि । श्रत एव च तेषां तन्मात्राणामसतत्वादिरूपैरनिर्वा- 
च्यत्वरूप मिथ्यात्वमिति श्रद्रेतवेदान्तिनो मन्यन्ते । 


बृथा प्रतिङ्कजञेऽनिष्टत्याज्ये हि मिथ्या, न त्वसत्‌ ॥५१॥ 

यद्धि कार्यसिद्धावसमर्थम्‌, तदसमथेत्वादेवानिष्टं भवति । यद्धि 
न केवलमसम्थंमपितु प्रतिकूलम्‌ श्रथात्‌ कायेसिद्धौ न केवलम- 
साधकमपि तु बाघकम्‌, तत्त. त्याज्यं भवति । तदुभयमपि मिथ्यो- 
च्यते, यथा भ्रग्निप्रज्वलने मृत्तिका वृथा तस्मादनिष्टा । तथा च 
जलं न केवलमसाघकमपितु बाधकम्‌, तस्मान्न केवलमनिष्टमुपेक्षणीयं 
वा, श्रपितु त्याज्यम्‌ । उभयमपि लोके मिथ्योच्यते। न तु अ्रसन्मि- 
थ्योच्यते । सवेथाऽसच्चेन्मिथ्यो क्तिरयुक्ता । 


तदेव मिथ्यात्व' मे कैवल्यानुपायत्व।दविरोधित्वाच्च ॥५२॥ 


तदेव तथाविधमेव मिथ्यात्वं मम मतौ वक्तु शक्यते । कथम्‌ ? 
मुक्ते रनुपायत्वादपि तु बाघकत्वाच्च । यतो हि न शब्दस्यशादय 
उदासीना भवन्ति मुमृक्षुः प्रति श्रपितु तं बाघन्तेऽपि । मुक्तिरेव ` 
चतुथः पुरूषाथेः । 
ज्ञान(म्पासाम्थां सचिचदानन्दात्मनि ब्रह्मणि बह्वावयोगोलक- 

स्येव तादात्म्येन प्राप्तिपू्व॑कमवस्थानं मुक्तिः ॥५३॥ 

सच्चिदानन्दात्मकं हि ब्रह्म, ज्ञानेन समाधिलाभादिना घमे- 
मेघेन वा प्राप्य तत्रायोगोलकस्य वह्नाविव तादात्म्येनावस्थानभेव 
मुक्तिः । 


सा च शाश्चतीत्येके ५४ 


सा च मुवितिः प्रध्वंसवदनन्तेति न मोक्षात्पुनरावृ्तिः। न च 
पुनरावतंते इति श्रतेः । ज्ञानेन स्वकर्मणां प्रक्षये जात्यायुर्मगघ्रद- 
क्माभिवे मोक्षात्‌ पुनरावृत्त्यसम्भवाच्च । 

न चेतपुनरावृत्तौ न वैशिष्ट्यम. ॥५१॥ 
पनरावृत्तिरचेन्न मुक्तौ किञ्चद्‌ वै शिष्टच भवति । न बद्धमुक्त- 
योभेदविरोषः । 
पुनरावर्तते इति तु दयानन्दः सर्गलोपग्रसङ्गात्‌ साध्य- 
त्वाच्च ॥५६॥ 


पूुनरावतंते जीवो मुक्तर्मुक्तिकालसमाप्तौ, इति तु दयानन्दस्य 
मतम्‌ । न चेत्पुनरावृ्तिः शनैः शनैरेकंकं कृत्वा सर्वेषां मुक्तिलाभे 
कदाप्युच्छेदः स्यात्‌ सगंस्य विसर्गस्य च चक्रस्येति सगेलोपग्रसङ्खः 
प्रसज्येत्‌ तथा मुक्तेः साध्यत्वाच्च । यः सिद्धः स नित्यः । यो यत्नेन 
साध्यः सोऽनित्यः । मूक्तिहि यत्नेन साध्यास्ति न सिद्धा तस्मात्साध्य- 
त्वादनित्येति साधुरत्र दयानन्दः प्रतिभाति । 


जीवानामसंख्यत्वान्नेत्यन्ये ॥५७॥ 


यदा हि जीवा भ्रसंख्या अनन्ताश्च सन्ति कथं सर्वेषु मुक्तेषु 
कदाप्युच्छेदः स्यात्‌ सगंस्य । अ्ननन्तत्वदोषप्रस ङ्गः संख्येया इति । 


नेषि दयानन्दः सरवजञत्वाद्‌ ब्रह्मणः ॥५८॥ 


तन्न इति दयानन्दः । लोष्ठगत परमाणूनपि संख्यातुं लाके 
संख्या नास्ति किमूताशेषाणां जीवानां परमाणूनां वा कथा । मनुष्यै- 
रत्पज्नेरसंख्येया, न ब्रह्मणा सवंज्ञत्वात्‌ । भ्नन्यथा, श्रसवज्ञत्वापत्तिः । 
न च करदिचन्नवीनो जायते नापि नदयति । यावन्तः सन्ति तावन्तः 
सन्ति । ते च शक्याः संख्यातु ब्रह्मणा । 


आदीर्घ॑तमकालतापत्रयात्यन्तामावो वैशिष्ट्य लोकवत. ॥५६॥ 


मुक्तौ दीघंतमकालपयन्तं तापत्रयस्यात्यन्ताभावः, ग्रपितु ब्रह्मा- 
नन्दस्वरूपमहानन्दप्राप्तिरेव वैशिष्टचम्‌ । यथा लोके दु्यते दी्ं- 
तराय दीघंतमाय च सुखाय यतन्ते विशेषयन्ति च तमवाप्य, तथा 
मुक्तिविशेष्या । 


उभावपि प्तौ साधू , मन्तव्यं यत्स्वतुष्िकरृत. ॥६०॥ 


ज्ञानेन स्व॑कमंणां तञ्जन्यवासनानाञ्च नाशात्‌ । भजितबीजे- 
भयोऽङ्कु रानुत्पत्तिवन्न पुनरावृत्तिरित्यपि साधु मतम्‌ । सगंलोपप्रस- 

ङ्गात्‌ साध्यत्वाच्चानित्या मुक्तिरित्यपि साधु दयानन्दमतम्‌ । प्रतीयेते 
तर्कँरुभावपि पक्षौ साधू । पुनरपि सत्यन्तु, एकमेव, ब्रह्य वात्र 
जानाति । श्रस्माभिस्तु यत्स्वतुष्टिकृन्मतं प्रतीयेत्तदेव मन्तव्यम्‌ । न तु 
द्रुह्यत्‌, न वा विवदेत्‌ । 

मम तु दयानन्दमतमेवाभिमतम्‌ । यतो हि तन्मतमकादूयमेव । 
भजितवीजेष्‌, न पुनः प्ररोह इति तकंस्तु नोऽकाट्यः प्रलयाग्निना 
भस्मीकृतेऽपि सवेस्मिन्‌ पनः सृष्टौ कि प्ररोहो न भवति ? भवत्येव । 
भस्मीकृतबीजेष्वपि तदीयपरमाणुषु न कापि विकृतिः संजायते । 
ते पुनः संहत्य प्ररोहं कुवन्त्येव कालान्तरे । ्रतो नायं तर्कोऽधिको 
गम्भीरः । दयानन्दतकस्तु परमगम्भीराः । 


नातो मायया तस्य किञ्चित्‌ प्रयोजनम. ॥६१॥ 
ग्रतः मायायाः मोक्ानुपायत्वादपितु तद्विरोधित्वाच्च मुमृक्षु- 
जीवस्य प्रकृतिशब्दाभिषेयया मायया जन्ममूत्युजराग्याधिदुःखदोष- 
प्रसज्जिकया न किञ््चित्प्रयोजनम्‌ 1 
्रकृतिसत्यतवरऽपि धम मेषेनात्यन्तचि्तवृत्तिनिरोधस्तद्‌- 
विवक्तदुशदुष्टये ॥६२॥ 
परकृतिसत्यत्वेऽपि घमंमे घसमाधिना चित्तवृत्तीनामत्यन्तनिरोधः 
कार्यः । तद्विविक्तस्य-प्रकृतिविविक्तस्य दुशः पुरुषस्य दृष्टं । तदा 
हि द्रष्टुः स्वरूपेऽवस्थानम्‌ । इतरस्मिस्वु काले वृत्तिसारूप्यं द्रष्टुः पुरू 
षस्येति विवेकाग्रहाद्‌ बन्धः । सत्त्वपुरुषान्यताख्यातेस्तु तस्यापवगं इति 
सांख्ययोगाचाय्याः 1 
नेतरोऽध्वा मुक्तये प्रकृति विस्म.तिसत्तवपुरुषान्यता- 
ख्यातिभ्याम. ॥६३॥ 
योगरीत्या चित्तवृत्तिनिरोधेन प्रकृतिविस्मृतिः, बृद्धिपुरूषयो- 
भेदग्रहद्च । ताभ्यामन्यो मुक्तयेऽध्वैव न विदयते । ज्ञानादेव हिं मोक्ष 
इति सवोभ्युपगमात्‌ । 
अजं नवच्चान्य विस्म. तिः ॥६४॥ 
र्जुनवच्च प्रकृतिविस्मृतिः सम्पाद्या । यथा द्रौपदीस्वयंवरे 
मत्स्याक्षिव्यवनसमयेऽर्जुनस्य नेत्रान्यविस्मृतिः । यथा वा तस्यैव धनु- 

वि्यापरीक्षाकाले वृक्षाग्रस्थापितकाष्ठभासन्यधनकाले तदन्यवि- 
स्मृतिः । तद्वन्मुमृश्ुणा योगेन प्रकृतिविस्मृतिः सम्पादयेति भावः । 
यथोक्तमूपनिषदि--*श्रणवो धनुः शरो ह्यात्मा ब्रह्म तल्लक्ष्यमुच्यते । 
भ्रप्रमत्तेन बेद्धव्यं शरवत्तन्मयो भवेत्‌" ॥ तत्र ब्रह्य लक्ष्यव्यधनेऽपि 
प्रकृतिविस्मृतिरेवैकोऽध्वेति शाङ्करमत रहस्यमिति मे मतिः । तद्रह- 
स्यगोपनायैव प्रपञ्चमहाप्रपञ्चादिनिरूपणं कृतम्‌ । तदवास्त- 
विकमपि अ्रदरैतकल्पनमनिवार्यम्‌ । नान्यथा ब्रह्य लक्ष्यव्यधनं सम्भ- 
वम्‌ । प्रकृतिसत्यत्वेऽपि तद भावकल्पना निविकल्पकन्ञानाथंमेव । 
म्रन्यथा, इदं ब्रह्म, इयं प्रकृतिः एतद्गुणयुक्तेति नानासंकल्पविकल्प- 
विचारणानुगतत्वान्न योगो न समाधिनं मोक्ष इति भावः । 


न च तत्सत्ता नास्ति, उपादानग्रहणात. ॥६५॥ 


भ्रस्या अ्रभावकल्पनाया नेदं तात्पर्यं यत्तस्या श्रन्यक्तायाः पर- 
माणुरूपायाः प्रकृतेः सत्तं व नास्ति । कुतः ? उपादानग्रहणात्‌, न 
चाचेतनस्य जगतदचेतनमुपादानम्‌ 1. 


अज्ञानात्‌ कल्पनेति वेदसरवज्ञतवापतिः ॥६६॥ 


भरज्ञानोपाधिकं ब्रह्य जगत्कल्पयति इत्यद्वैतिनामभ्युपगमेञ्ज्ञानं 
ब्रह्मोपाधिब्रह्यगतं वेति चेद्‌ ब्रह्म णोऽसवजञत्वापत्तिस्तेन । ग्रन्यगत- 
रचेन्न तस्य ब्रह्मोपाधित्वसम्भवो द्रं तञ्च । 
तद्रशीभूतञ्च दनीश्वरत्वा पत्तिजीववत्‌ ।।६७॥ 
भ्रज्ञानस्य स्वोपाधेवशलीभूतञ्चेद्‌ ब्रह्म तदा तस्य॒ तथाभूतस्य, 
भ्रनीदवरत्वापत्तिः । श्रसवंशक्तिमत्ते ति भावः । 
तद्बश्यास्तु जीवाः ॥६८॥ 


अ्रल्पज्ञत्वाज्जीवास्तु तदज्ञानस्य वदयाः । यतस्ते सुखिनो दुःखिन- 
इच जाता मृतारच -द्दयन्ते संसरन्तः । शरीरेण योगौ जन्म, ततो 
वियोग एव मृत्युः । 


न चेतनादचेतनाच्च चेतनः ॥६€।॥ 


चेतनाद्‌ ब्रह्मणोऽचेतनाया मायायाइ्च चेतनस्य जीवस्य न जन्म 
सम्भवति । चेतनाद्‌ त्र्य णर्चेतनो जीवो नोत्पद्यते, नित्यत्वात्‌ । 


१४ परमाणुदशेनम्‌ 


नित्यत्वञ्च जन्मान्तरसम्बन्धात्‌ । जन्मान्तरसम्बन्धर्च . जातिस्म- 
राणां स्मृतिदशंनात्‌ । यथादत्वे, इन््रप्रस्थनिकटे मोदीनगरे जातर्चं- 
करचमंकारपुत्रोऽष्टादशवर्षीयो निरक्षरो गार्चारयन्‌ कदापि मध्याह्ल 
सुप्त्वोत्त्थाय, मुनिवरो इति राब्देन सम्बोध्य मत्तप्रलाप इव वेदमन्त्रा 
नुच्चारयति सस्वरान्‌ दाक्षिणात्यपद्धत्या । इति तु सर्वं विजातीयजा- 
त्यायुभोगिाथं विजातीयकरममेपूवेप्रज्ञासम्बन्धात्‌ । तथा चाचेतनाया 
मायाया रपि न जीवोत्पादकत्वम्‌ । कृतहान्यकृताभ्यागमप्रसङ्खात्‌ 
कार्यकारणवैरूप्याच्चं । 


न हि सतोऽभावोऽसतश्चो पललन्धिः ।।७०॥ 


न हि सतो जीवस्य ब्रह्मणो वाऽभावः सम्भवति नित्यत्वस्वभा- 
वत्वात्‌ । नापि ग्रसतः शशब्णृङ्कादेरुपलब्धिः । उपलभ्यते च माया- 
कायं जगत्‌ । तेन तत्कारणं माया, प्रकृतिः परमाण्रूपा सत्येव 
नासती । 

ततस्त्रयमनादिं ॥७१॥ 


तस्माद्‌ ब्रह्य जीवो माया चेति त्रितयमनादि । भ्रनादित्वाच्च 
नित्यम्‌ । 


सवेलये त्रि तयमवशिष्यतेऽवशिष्यते ॥।७२॥ 


तस्मात्सवंषां कायेभावानां प्रलये तु ब्रह्य जीवाः परमाणरूपा 
प्रकृतिरचेति त्रितयमवरिष्यते इति सिद्धम्‌ । श्रवरिष्यतं इत्यन्त्यप- 
दस्य पुनरुक्तिरध्यायसमाप्तिसूचिका । 


इति प्रथमे पादे प्रथमोऽध्यायः। 


अथ प्रथमे पादे दितीयोऽध्यायः 


ब्रह्मणः ख प्रपजायते ॥१॥ 


बरह्मणो निमित्तभरूतात्‌ खमुपजायते शब्दतन्मत्राख्यान्‌ पर- 
माणृनुपादानीकृत्य । तथा च श्रुतिः “एतस्मादात्मन श्राकाशः सम्भूत 
म्राकाशाद्‌ वायुः, वायोरग्निः, ग्रग्नेरापः, रचः पृथिवी, पृथिव्या 
ग्रोषधघयः, ओषधिभ्योऽन्नम्‌, अ्रन्नाद्रेतो, रेतसः पुमान्‌ तत इदं सर्वं 
जगत्‌” इति 1 
खादनिलः ॥२॥ 
स्थूलं खं निमित्तीकृत्यानिलपरमाणू स्चापादानीकृत्य स्थूलोऽ- 
निल उत्पद्यते । 
अनिलादनलः ॥।२॥ 


अनलादापः ॥।४॥ 
अद्म्यः पृथिवी ॥५॥ 
एषां सूत्राणां पूवंवद्‌ व्याख्यानम्‌ । 
तेभ्यः सव चराचरम्‌ ।६॥ 
तेभ्यः पञ्चमहाभूतेभ्यस्तानुपादानीकृत्य सवं चराचरं स्थावरज- 
_्गमञ्जगज्जायते । 
कारणगुरौ गुणाः काये स्वमावतः ॥७॥ 


कारणगुणैः कायें गुणास्तत्सद शाः स्वभावतो जायन्ते । यथा 
वायौ शब्दः, अग्नौ स्पगंशब्दौ । 


१६ परमाणुदशेनम्‌ 


असाधारणरुणस्तु स्वतः ॥८॥1 
। ग्रसाधारणगुणास्तु स्वत एव समुत्पद्यन्ते । यथाग्नौ रूपौष्ण्य- 
गुणौ न वायोः, किन्तु व्लिस्वरूपादेव जायेते । 
सवमहाभूतेष्वपि तथा ॥६॥ 
तथैव सवंपञ्चमहाभूतेष्वपि, कारणगणपूविका स्वाभाविकी च 
गुणसृष्टिरवगन्तव्या । 
पूर्वेषायुत्तरेषु प्रवेशः छच्मत्वात्‌ ॥१०॥ 
पूर्वेषां महाभूतानामुत्तरेषु सृक्ष्मत्वात्परवेशो यथाकाशस्य वाय्वा- 
दिचतुषुं वायोश्च वह्लयादित्रिषु तथैवाग्र ऽपि बौध्यम्‌ । तथा च गौतमः 
“विष्टं ह्यपरं परेण'' इति । ब्रथोत्संहतैरपि सूृक्ष्मत्वात्परेमंहाभूतं- 
रपराणि महाभूतानि विष्टानि । 
एवं पू्गुणानागुत्तरेषूपलम्भः ॥११॥ 
एवं हि पूवंमहाभूतगुणानामूत्तरेषु महाभूतेषु उपलन्धिरूपप- 
दयते । गुणिनां प्रविष्टत्वात्‌ संयुक्तत्वात्‌ । 
उत्तरेषा पूर्व्यग्रवेशः स्थूलत्वात्‌ । १२॥ 
स्वस्वपुवेपेक्षया स्थुलतरत्वादप्रवेशः पूर्वेषु महाभूतेषु जलादिषु 
चतुषु पृथिव्यादीनां चतुणोमूततरेषां महाभूतानाम्‌ । यथा पृथिवीन 
जलादौ प्रविष्टा, जलं नागन्यादौ प्रविष्टमित्यादि । 
अत॒ एवानुपलम्भः पूरवेषुतरगृणानाम. ॥१३॥ 
. अरत एव पूरवंषृत्त रमहाभूतानामप्रवेशादेव पूर्वेषृत्तरगुणानाम- 
नुपलबन्धिः । 
शोतलोष्णसुगन्धिदुगन्धित्वादीनि पने वाहकत्वात्‌ ॥१४॥ 
यत्त्‌, वायुः रीतलः, उष्णः, सुगरगिधर्दुगन्धिरित्यनुभूयते तत्तू- 
केवलं वाहकत्त्वादेव । यदा जलं वहति तदा शीतलः । यदाग्नि वहति 
तदोष्णः । यदानुकूलप्रतिकूलगन्धभृत्त्रसरेणुन्‌ वहति तदा सुगन्धिः 
पवनो दुगेन्धिः पवन इत्यनु मूयते । न ते गुणाः वायोः । तथा चोक्त- 
मायुरवेदेः- 


३ प्रथमे पादे प्रथमोऽध्यायः १७ 
पित्तं पङ्गु कफः पङ्गुः पङ्गवो मलधातवः । 
वायुना यत्र नीयन्ते तत्र॒ गच्छन्ति मेघवत्‌ ॥ 
इति वायौ पृथिवीजलाग्नीनां गुणानामतिव्याप्तिवारिता । 


आआद्यपतनासमवायि कारणं गुरुत्वं जलपुथिवीवृत्ति 
इति काणादगौतमीयाः ॥१५॥ 


पक्वस्य फलस्य प्रथमपतनेऽसमवायिकारणं गुणो गुरुत्वम्‌ । 
तच्च पृथिव्याञ्जले च वत्त ते नेतरभूतेषु इति काणादगौतमीयारच 
मन्यन्ते । अ्रन्यैरपि चास्त्रकृद्धिरप्रत्याख्यानात्स्वीकृतमेव पतनकारणं 
गुरुत्वम्‌, श्रप्रतिषिद्धञ्चानुमतं भवतीति न्यायात्‌ । 


नास्ति गुरुत्वम्‌, आकर्षणशक्तिरेव तत्कायकुदिति नव्य- 
वैज्ञानिकाः ॥१६॥ 


पक्वे फले पतनकारणी भतं गुरव ने किमपि । किन्तु भूमौ वत्त- 
मानाऽऽकषणशवितरेव गुरुत्वकायं पततं करोति, प्रथात्‌ गुरुत्वमा- 
कषजमेवेत्याधुनिकभौतिकवेज्ञानिकाः । 


ञथपूज न्तु शब्द्‌ इत्यस्ति गुरुःवमिति प्राञ्चः ॥१७॥ 
ग्रथाववोधार्थ हि लोके शब्दः प्रयुज्यते । यदर्थो लोके न भवेत्तदा 
तदवबोधार्थं लोके शब्दोऽपि न प्रयुज्येत । प्रयुज्यते च सवस्मिन्‌ देशे 
सवस्मिन्काले सवासु च भाषासु सर्वंजातीयनरः, इदं गुरु, इदमेतस्मा- 
ल्लघु इति । ततो ज्ञायतेऽस्ति गुरुत्वं किञ्चद्गुण इति । हस्तोत्तोलनेन 
च गुरुत्वं लयुत्वञ्च ज्ञायते व्यवद्छियते वेत्यस्ति गुरुत्वमिति 


प्राञ्चो भारतीयाः । 
आकर्पणशक्त्येव व्यवस्थिताः सूर्यादयः ॥१८॥ 


ञ्राक्षणशकत्यैव ग्रहनक्षत्रसूर्यचन्द्रादीनामाकाशे स्वस्वकक्षासु 
व्यवस्थानमिति नव्यवेज्ञानिकाः । 


वायुकक्ञायु भ्रान्तिरिति प्राच्याः ॥१६॥ 


नियतदिशासु नियतकालगतिमतीषु च स्वस्ववायुकन्लासु 
चन््रसूर्यादीनां नियतं भ्रमणं सततमिति प्राच्या ज्योतिविदः । 


१८ परमाणुदशंनम्‌ 


परमाणुस ख्याभेदादाकर्षणशक्तिभेदाद्‌ गुरुत्व- 
मेद इति नव्यानाम्‌ ।॥२०॥ 
प्रतिपरमाणुं पृथिव्या आकर्षणं वतंते तस्मात्पदार्थेषु संयुक्त- 
परमाणुसंख्याभेदादेवाकषेणभेदः । आकषणभेदादेव गुरुत्वभेदः । उप- 
दयतेऽतः काष्ठलोष्ठपाषाणलौहपारदादीनां गुरुत्वभेदः इति तेषामा- 
शायः, नव्यानामिति । एतदेव मेऽभिमतम्‌ । 
तदभिभवे, आ्ाशगमनं यो गिनो मनोजवित्वञ्च ।।२१॥ 


तदाकर्षणराक्तेः संयमादवरोधात्‌ कायाकाशसंयमाच्चाकषंणा- 
भिभवे गुरुत्वाभावेन योगिनामुत्पतनं भवति । कायाकाशयोः सम्बन्ध- 
संयमादित्यस्य स्थाने कायपृथिव्योः सम्बन्धसंयमादिति वक्तव्यं योग- 
दशने । मनोजवित्वञ्च, भ्रात्ममात्रगतित्वात्‌ । 


प्रमत्त गीत एष इति नव्यवैज्ञानिकाः ॥२२॥ 


ग्राकारगमनान्तर्घानादियोशविभ्रूतयः प्रमत्तगीत एष भारतीया- 
नामिति नव्यपाइचात्यवेज्ञानिका ब्रुवन्ति । 


यथाविध्यनुष्ठाय प्रत्याख्यानं पणिडितानामिति प्राच्या ॥२३॥ 


इदञ्चाकारगमनादिकं यथाविध्यनुष्ठानेन सिद्धयति । तदकृत्वैव 
प्रत्याख्यानमाधूनिकानां न युक्तमित्ति प्राच्याः । 


अचिन्त्या हि मनसः शक्तिः ॥२४॥ 


भ्रचिन्त्या हि भवति मनःशक्तिः । यथा विदुषां विद्यातारतम्य- 
मलौकिकमनुभूयते जगति, कार्याणि चालौकिकानि महान्ति मनः- 
शवितिसम्पाद्यानि दुद्यन्ते लोके । 


प्राण॒स्य च ।२१।} 
प्राणस्य चाचिन्त्या शक्तिः । ययोरसि हस्तिनिमारोहयन्ति, भूया- 
नादिकञ्वावरुन्धन्ते साधकाः प्राणायामेन । 
शब्दग्रयोगस्तु प्रतीतेः सिदधार्थपूवंः ॥२६॥ 
यत्तक्तमथंपुरवो हि शब्दप्रयोगस्तस्मादस्ति गुरुत्वमिति, तन्न, 
श्राकषेण गुरुत्वप्रतीतेः शब्दप्रयोगः सिद्धोऽ्थपूवेः । यथेनद्रनालेन प्रतीय- 


प्रथमे पादे द्वितीयोऽध्याय १६ 


मानस्यैव नामानि न वास्तविकं किञ्चित्‌ । इति प्रतीतिमात्रे शब्द- 
प्रयोग इत्येवात्राभिप्रायः । 


हस्ता्पणपीडनाभ्यां गुरुतप्रतीतेः सिद्ध माक्जम्‌ ॥२७॥ 


तथा च हस्तेनाकषणेन पीडनेन च नीचेगंमनप्रतीतेः गुरु्वप्रती- 
तेदच सिद्धमाकषंणोत्पन्नमेव गुरुत्वम्‌ । 


अन्यथा प्रधोगतानामस्माक्ं पातः स्यात्‌ ॥२८॥ 


गरन्यथा गुरुत्वे सति ्राकरषणाभावे च पृथिव्यां परिचमतः पूर्वा- 
भिमुखं सततं भ्रमणङीलायामस्माक गेहादीनामस्माकञ्च, श्रधोगतानां 
रात्रौ गुरुत्वात्पृथिव्याः दुरं पातः स्यात्‌ । तस्मादस्त्याकषेणं येनैव गुरु- 
त्वप्रतीतिर्भवति तथा च ग्रहादीनां नियतदेशावस्थानं नियतदिक्काल- 
भ्रमणञ्चासूष्टेः सम्भवति । 


सर्वापि शक्तित्र णस्तस्य सर्वाजुगतत्वात्‌ २६१ 


सर्वेषु कारणेषु या तत्तत्कार्यानुकूला शक्तिः सा ब्रह्मण एव । 
तस्यैव सर्वंशवितिसम्पन्नत्वात्‌ सर्वानुगतत्वाच्च । यथोपनिषदि - यच्च 
क्षुषा न पदयति येन चक्षू षि परयन्ति, यन्मनसा न मनुते येनाहुमेनो मतं, 
तदेव ब्रह्म त्वं विद्धि नेदं यदिदमुपासते । तथा च दुरगासप्तशत्याम्‌-- 


“यच्च किञ्चित्क्वचिद्रस्तु सदसद्राऽखिलात्मके । 
तस्य सर्व॑स्य या शक्तिः सा त्वं कि स्तूयसे जनैः ॥ 


इति । अनेन ब्रह्मरकतेदेव्याः स्वंभावानुगतशक्तिरूपत्वं प्रद- 
शितम्‌ । 
जीवशक्त्या शरीराङ्घ ब्रह्मशक्त्या जगत्तथा ॥३०॥ 
यथाजीवशक्त्या शरीराङ्कानि क्रिया्ीलानि भवन्ति तथेव 
स्ेव्यापकंत्रहयाशक्त्यैव सम्भूय जगदिदं गतिमदस्ति । 
चेच्छक्ति भ न+ ] 
न न चकर्ष न गुरुत्वं न च क्रिया ॥३१॥ 


यदि च शप्तिनं स्यादाकरषणमपि न स्यात्‌ तदा न तु गुर््वं 
स्यात्‌ न तु ग्रहादीनां भ्रमणादिक्रिया स्यात्‌ । सृष्टचनुक्लापि क्रिया 
न सम्भवेत्‌ । 


२० परमाणुदशेनम्‌ 


सा गतिकुच्छक्तित् इणर्चेतनगुणत्वात्‌ ॥३२॥ 

सा सर्वेषु परमाणुषु सर्वेषु ्रहादिषु च गतिकारिणी शक्तिः 

तस्येव ब्रह्मणः । यतो हि चेतनस्यैव शक्तिगु णः । 
पञ्चभूतेषु समप्यं त इव ॥३३॥ 

भ्रतो ब्रह्मणैव स्वशक्ति पञ्चभूततत््वेषु ्रव्यक्तात्मकेषु परमा- 

णुषु समाधीयत इव । 
तदिच्छया प्र रणया हि सृष्टिः ।॥३४॥ 

बरह्येच्छया ब्रह्मरक्तिकरृतया च प्रेरणया सृष्टिमेवति । यथा- 
चोक्त वाक्यपदीये ब्रह्मकाण्डे कालशक्तिनिरूपणावसरे कारणराक्तेः 
प्रतिबन्धाऽभ्यनुज्ञे । 

समाकषणशक्तिमचचान्न सुष्टिः संहननासम्भवात्‌ ॥३५ 


यदि च परमाणुष्वेव परस्परं समानमाकषेणं समा शक्तिर्वा 
मन्येत तदा न सृष्टिरभविष्यत्‌ , संहननंशक्ते रभावात्‌ । 


असमानञ्चेन्न प्रलयासम्भावात्‌ ॥३६॥ 


: यदि परमाणुष्वेवासमनाकंषंणशक्तिमेन्यते तहि कदापि न. 
प्रलयो भवितुमहंति । सदैव प्रबलाकृष्टत्वान्न संघातहानिः। 


संहननविभाजनोभयात्मिका चेदौदासीन्यं तत्रापि नियाम- 
कापेत्ता ॥२३७॥ 


यदि च संहननात्मिका विभजनात्मिका चोभयरूपा शक्तिः पर- 
माणुषु वतंते तदपि न । केषुचिच्चेत्संहननात्मिका शेषेषु च परमाणुषु 
विभजनात्मिका भ्रथवा प्रतिपरमाणुमुभयात्मिका चेदौदासीन्यमुभय- 
थापि भविष्यति । परस्परविरुढत्वात्‌ परस्पररोधाद्‌ यथोक्तं पूर्वं न 
सृष्टिः नापि प्रलयः स्यात्‌ । ग्रौदासीन्योत्पत्तेः तत्रापि करिचन्निया- 
मकः स्यादेवेत्यपेश्ना । 


ततपरेरकशक्तिस्तदाधारश्च मतम्‌ ॥३८॥ 
तस्मादेव कारणादव्यक्तपरमाणुप्रेरणा्थं बाह्याक्तिः तदाश्रयो 
ब्रह्म च परमाणुभ्यस्तु परृथगेवानुमीयते । तथा च गौरवादचेतनगुण- 


प्रथम पादे द्वितीयोऽध्याय २१ 


त्वाभावाच्च न परमाणुषु शक्तिमता । शक्तेरचेतनगुणत्वाभावश्च 
संकल्पप्रयोज्यत्व एव कायंकरत्वादिति । भ्रचेतनेषु॒हि संकल्पाभा- 
वात्‌ । 

त्र नास्तिकपराजयः ॥३६॥ 


ग्रस्मिन्नेवस्थाने नास्तिकानां परमाणौ नित्यराक्तिपोषकाणां 
पूर्णपराजयो भवति । कायंत्वाज्जगतः नित्यत्वाभावात्‌ क्षणिकत्वात्‌ । 
तथा च स्वयं सृष्टिप्रलयासम्भवाद्‌ ब्रह्मानिवायेम्‌ । 


स्वशक्तिनिरोधात्‌ पुनश्च प्रलयः पुनश्च प्रलयः (४०॥ 


यदा हि ब्रह्म स्वशक्ति पुनः स्वलीनां करोति तदेव पञ्चमहा- 
भूतानि, अ्रदक्तान्यनाकर्षाणि भूत्वा पूरवेवदव्यक्तीभूय ब्रह्मलीनानि 
भवन्ति, पुनदचैकं खल्विदं ब्रह्म बाह्यवस्तुरून्यं यथोणेनाभिः । 


इति जगदीशचार्यविरचिते 'परमाणदर्शने द्वितीयोऽध्यायः 
प्रथमः पादश्च 
समाप्तः । 


क 


ग्रथ द्वितीयपादे प्रथमोऽध्यायः 


सुष्टिवणंनं सारल्यार्थस्‌ ॥१॥ 


श्रथ सृष्टिसमुत्पत्ति व्णनं क्रियते । ननु परमाणुजिज्ञासायां 

~ सूृष्टिवणनमारभ्यते न तु परमाणुस्वरूपवणेनम्‌ । विनायकं प्रकु- 

वाणो रचयामास वानरमिति वदिति चेन्न, सृष्टिवणेनं विना परमाणु- 

स्वरूपवर्णनं न सम्भवति । यतो हि कस्मिन्महाभूते के के गुणाः, 

तेष्वपि के स्वकीयाः के चं परकीया इति ज्ञानं विना न हि परमाणु- 

स्वरूपवर्णनं समीचीनं भविष्यतीति सरलतयाऽवगत्यथेमेव पूर्व सृष्टि- 
क्रमवर्णनमनिवायेम्‌ 


सा शक्तिः पूवंमाकाशे, तया प्रमाप्ररणा ॥२॥ 


सा ब्रहमशक्तिः पूवेमाकारोऽव्यक्ते .शब्दतन्मात्रपरमाणुषु प्राप्ता । 
तेन संहत्य स्थूलं व्यापकतरमाकाशमूत्पन्तम्‌ । यथा चोक्तं वाक्यपदीये 
“श्रभ्राणीव प्रचीयन्ते शब्दाख्याः परमाणवः' । पूनर्च तयैव शक्त्या 
क्रमशद्चतुरभूतपरमाणुष्वपि प्रेरणारूपा गतिरुत्पन्ना । शब्दाख्याः 
शब्दतन्मात्राख्या इति । 


रणया चतुभू तपरम।णुसंहननक्रिया क्रमशः ॥३॥ 


तया प्रेरणया गत्या वायवम्निजलपृथिवीपरमाणुषु करमशः संहनन- 
क्रियाया आरम्भः। 


संघ .तेकदेशत्वाच्छेषदेशो ऽव ङःशो महाकाश इति केचित्‌ ॥४॥ 


संहननक्रियाद्रारा यच्चतुभू तपरमाणुनां करमदाः एकव्रीभवनं पूर्व- 

. हि वायोः परचादग्नेजंलस्य पृथिव्यारच संघातस्तेन रिक्तस्थानमेव 

महाकाल उच्यते । न तद्‌ द्रव्यमिति केचित्‌, चत्वारि एव तत्त्वानि 
वाय्वग्निजलपृथिव्य इति । 


द्वितीयपादे प्रथमोऽघ्यायः २३ 


तन्त, द्रव्यं द्याकाशम्‌ ॥५॥ 

यदावरणाभावरूपावकाश एवाकाशमुच्यते बौद्धादिभिस्तन्न, 
यतः पञ्चेन्द्रियाणि पञ्चैव तत्तद्ग्राह्या विषयाः पञ्चैव तेषामाश्चय- 
द्रव्याणि स्युरिति शेषत्वाच्छब्दस्याश्रयमाकाशमेवेति गम्यते । नात्र 
संशयावसरः । 

तस्माद्वायुः ॥६॥ 

तस्मा च्छब्दतन्मात्रेभ्यः सम्भूतान्महत्तराकारादर्थात्‌ श्राकाश- 
स्य गर्भाद्‌ वायुः, वायुपरमाणूपादानकः सम्भूतः ्राविभरं त इति । तथेव 
वायोरग्निरग्नेरापः श्रद्धचः पृथिवी इति ज्ञेयम्‌ । उत्तरोत्तरपेक्षया 
पूवूवस्य महत्त रत्वात्‌ व्यापकत्वात्‌ । तथा हि पृथिव्यपेक्षया दशगुणं 
जलं तदपेक्षया ददागुणमधिकं तेजस्तदपेक्षया दशगुणमधिकं वायुः, 
तदपेक्षया दशगुणमधिकमाकाशम्‌ इत्यादि पुराणानि पञ्चदशीच्चानु- 
सृत्य विज्ञेयम्‌ । 

नाकाशं विथु, इतरभरुतसामान्यात्‌ ।॥७॥ 

श्राकादं विभुत्वाभाववत्‌ भूतत्वात्‌, पृथिग्यादिवत्‌, इत्यनुमानम्‌ । 
आकाशस्य कायंत्वेन परिच्छिन्नत्वानुमानञ्चात्रानुकूलम्‌ । पुराणा- 
दिभ्यः धर्‌ तिभ्यदचाकाशस्योत्पत्तिमत्तवेन परिच्छिन्नपरिमाणवत्व- 
मवसीयते । यथोक्ता श्रुतिः--एतस्मादात्मन भ्राकाशः सम्भूतः । 


वायोरन्त् हिश्च सं महत्तरत्वात्घ्च्मताच्च ॥८॥ 
यद्यपि घटादेरिव मृदादेराकाशं वायोरूपादानकारणं न भवति 
तथापि वाय्वयेक्षया सूक्ष्मत्वात्‌ वायोरन्तः, मदहत्तरत्व।द्‌ बहिश्चाकाशं 
वतते । 
अतः सशब्द इव वायुः ॥६॥ 
भ्राकाडस्य वाय्वन्तःप्रवेशादेव सशब्द इव वायुः प्रतीयते 
्आाकाशानुपादानकोऽपि । 


स्पशंस्तु तत्स्वभावः ॥१०॥ 


स्पर्शस्तु वायोः स्वभावः स्वकीयो गुण इति एवमग्न्या- 
दिष्वप्याकाशानुप्रवेशाच्छब्दवत्त्वम्‌, यथाग्नौ चटचटाशब्दो, जले 


२४ स परमाणुदशैनम्‌ 
बुद्बुद्कलकलध्वनिरित्यादिकं ज्ञेयम्‌ । परृथिव्यान्तु लौहुकास्यकाष्ट- 
` प्रस्तरादिषु तु नाना ध्वनिभेदोऽपि प्रत्यक्षः । वायावपि हा हा सन्‌- 
` सन्‌ रब्दश्रुतिः । 

वाखनुप्राणनाद ग्निः ।॥११॥ 
वायुना सहकारिकारणेन प्राणाख्येनाग्निपरमाणनामनुप्राणनात्‌ 


स्थूलाग्निरूपकार्योत्पादनानुकूलसाम््यधिानादग्निपरमाणुपादानको-- 
` ऽग्निजेन्यते । 

तदनुप्रवेशात्स्पर्शो द्रव्यान्तरसंयोगादुष्णता ॥ १२ 

तस्य वायोः सृक्ष्मस्याग्नावनुप्रवेशाद्‌ वह्लौ स्पशः श्राकाशानुप्रवे- 
शाच्छढ्दोऽपि प्रतीयते । वायोस्तु स्पर्शोऽनुष्णाशीतः किन्तु द्रव्यान्तराग्नि- 
ना संयोगादृष्णो जायते । ग्रे रूपन्तु स्वाभाविको गणः । तस्मादेव- 
कारणात्‌ रूपं चक्षुषा, तथा चाग्नेरुष्णता वायुसंयोगजन्यत्वाद्रायोरेव 
त्वगिन्द्रियेणेव गृह्यते । तस्मात्खण्डिते ^तेजस उष्णता, भ्रप्सु जीतता” 
इति काणादे सूत्रे दे । पृथिव्यां `¦ गन्धडइव प्रप्तेजसो रसरूपयोरेव 
व्यवस्थितत्वात्‌ उ्णताशीततंयोरवावुसंसगेजन्यत्वादव्यवस्थिततेव । 


तस्य च प्रकाशमानता ग्रकाश्यस'योगे ।\१३॥ 


तस्य प्रकाशस्वभावस्यापि तेजोरूपस्य प्रकाशमानता प्रकाश्ययो- 
जंलपृथिव्योरन्यतरेण संयोग एव भवति नान्यथा । “ : 


रत एवेन्द्रधनुरादय. ॥१४॥ 

प्रकार्यस्य जलस्य सम्बन्धादेव च तेजो गतानि सप्त विधान्यपि 
रूपाणि इन्द्रधनुषि . द्र्यन्ते । यथा च पृथिव्याः संयोगादेव जगति 
सप्तविधानि रूपाणि दुरयन्ते । 

तद नुगृहीतैजंलपरमाणुभिवष्पिम्‌ ॥१५॥ 

ताभ्यां वाय्वग्निभ्यामनुगृहीतैरुपकृतेजंलपरमाणुभिवष्पिं समू- 
त्पद्यते महाकाशव्याप्तेः । अरत एवान्तरि्ष सृक्ष्मजलसमुद्र इति महा- 
भाष्ये कंयटे स्थानेऽन्तरतम सूत्रे ध्वनितम्‌ । 


तदेवाऽऽश्यानं मेधाः ।॥१६॥ 


(3: 


तदेव वाष्पं कालव्यवधानेन भ्राद्यानं किञ्चिद्‌ घनीभूतं मेषा 


भवन्ति । 


1७४64 848 





4 
५८९ ॥&-? 
४ द्वितीये पादे प्रथमोऽध्यायः 


ते प्रवर्षन्‌ जलं व्यक्तशब्दशीतस्पशंरूपरसद्रवत्वस्नेद- 
युतम्‌ ॥१७॥ 
ते मेघा जलं प्राव्षन्‌ तञ्जलं स्वगुणयुतं भवत्येव वायुसंयो- 
गात्‌ दौत्यद्रवत्वस्नेहगुणार्च व्यक्ता भवन्ति, इति जलस्य स्वभावः । 
सृक्ष्मतरद्रव्यान्तराकाडशवाय्वग्नीनामनुप्रवेशात्तु -शब्दस्परंरूपयुतमपि 
जातम्‌ । इदानीं व्यक्तास्ते गुणाः द्रव्यान्तरसम्बन्धात्‌ । तस्मादेव 
जलस्य त्यस्य न रसनया ्रहणमपितु त्वगिन्द्रियेण तथैव द्रवत्वस्य 


स्नेहस्यापि त्वगिन्द्रियेण ग्रहणम्‌ <6॥ ९ 
तदनुगुहीतपा्थिवपरमाणुद्रयाद्‌ दइचणुकं ततरूय- ।£ | ' {+ 
कादि ॥१८॥ ` + 00 


तेन जलेनानुगृहीताभ्यां संहन्यमानाभ्यां पाथिवपरमाणुभ्यां 
द्चणुक जायते । ततस्तेभ्यस्व्यणकमिंत्यादि । 


तज्जलं कदं मीभूतं ्च्मया कायया मदा ॥१६॥ 


तज्जलं सूक्ष्मया व्यणुकीादिरूपया, मृदा मिश्रीभूय कदेमीभूतं 
पङ्क इति मलिनमिति वा । तदेव हिरण्यगभंः, श्रण्डं वेत्युक्तः । 


तस्य शोपस्नेदाभ्यां घनता ततो मृत्पिण्डः पृथिवी ॥२०॥ 


तस्य त्यणुकादिरूपपृथिवीसम्बन्धात्कदंमीभूतस्य जलस्य तेजसा 
रोषे वाष्पीभरयापगमे किच्चिदवशिष्टस्य च जलस्य स्नेहेन तत्रस्था- 
यास्व्यणुकादिरूपायाः मृदो घनीभावे मृत्पिण्डः पृथिवीति विश्रुता । 
एवं ग्रहनक्त्रादिरूपस्य खगोलस्यापि समुत्पत्तिः । श्रयमेव मनुमतानु- 
सारेणाण्डस्य भेद उक्तः । 


सा शब्दस्पशंरूपरसगन्धद्रषत्वकाटिन्ययुक्ता ॥२१॥ 


सा पृथिवी शब्दस्परेरूपरसंगंघयुक्ता भवति । गन्धं स्वगणः 
किन्तु शब्दादयदचत्वारस्तु ्राकाशादीनां सृक्ष्मतराणां तत्र प्रविष्टा- 
नाम्‌ । काठ्न्यन्तु वायुसंयोगादेव पृथिव्यामेवेति स्वभावः । तस्मात्त्व- 
गिन्द्रियेणैव प्रतीतिः काठिन्यस्य । द्रवत्वमपि जलस्य सयोगा्धवति । 
तच्च मृदतेजःसम्पकण तिरोहितं तीव्रतेजःसम्पकंणेव समुद्धूवति 
तद्यथा सिकतासुधाधात्वादीनां तीव्रतापेनं द्रवत्वमाविभेवति । गुण- 





परमाणुदशेनम्‌ 


गुणिनः नित्यसम्बन्त्वात्पृथिव्यामा काशस्य भावाच्छब्दोप्यस्तीत्य- 
पास्तं शब्दराहित्यं पृथिव्यां कणादगौतमाभिमतम्‌ । 


पुनश्च वर्षणात्तस्यां सरःसरित्सागराः ।॥२२॥ 


शोषितस्य तस्य जलस्य मेघरूपत्वमापद्यमानस्य पुनः वषणात्‌ 
तस्यां पृथिव्यां सरःसरित्सागराः समुत्पन्नाः । वृष्टिप्रकारदचोक्तोऽनि- 
पुराणे-- 
विवस्वानंशुभिस्तीक्ष्णेरादाय जगतो जलम्‌ । 
नालैनिक्षिपतेऽभ्रेषु धूमाग्न्यनिलमूतिषु ॥१॥ 
मेघस्था: प्रपतन्त्यापो वायुना समुदीरिताः । 
संस्कारं कालजनितं मेत्रमासाद्य निमंलाः ॥।२।॥ 


इत्यादिभिः पैः तत्र जलेनापूयमाणा गर्ताः सरांसि, महागर्ताः 
सागराः निम्नस्वलनवत्यः प्रणाल्यो नद्यो जाता इति । तथा पृथिब्यु- 
त्सेधाः पवैताः । पर्वतोत्पन्नप्रपातेभ्यो श्रुमिस्रोतोभ्यस्च महानद्योऽनव- 
रतवह्स्त्यः सागरं प्रति जाताः । 


संहननक्रियाद्ारा पञ्चमहाभूतानि ॥२३॥ 


इत्थं संहननक्रियाद्वारा पञ्चमहाभूतानि, भ्राकाशवाय्वग्निजल- 

पृथिव्यो जातानि वतंमानस्वरूपाणि । 
सरवपू्भूतसंदतं परभूतम्‌ ।२४॥ 

ग्रत्रोत्पत्तिक्रमेण पूवेपरयोव्यंवहारः । तेनाकाशवाय्वग्निजलानीति 
चत्वारि भूतानि पूर्वाणि । वाय्वग्निजिलपृथिव्यः स्वस्वपूर्वं प्रति 
पराणि । तत्र यान्यपि परभूतानि तानि सर्वाण्यपि स्वस्वपूवभूतैः संह- 
तानि । पूर्वाणां परेषु सृक्ष्मत्वादनुप्रवेशात्‌ । तत्र पृथिव्यां चत्वायेपि 
ग्राकाशवाय्वग्निजलानि संहतानि । तदेव पृथिव्या एतद्रूपं जातम्‌ । 
न चेयं शुद्धा मृत्‌ । तस्मादेव सवंमहाभूतगणयुक्ता । तथेव जले चत्वारो 
गुणाः, वह्लौ त्रयः, वायौ द्वौ । तस्मादेव महाभूतानीति कथ्यन्ते । 
ग्राकाशस्तु स्वयमेव महत्तरत््वात्‌ महाभूतमुच्यतेऽन्यैरननुप्रविष्टत्वा- 
च्छब्दगुणकमेव, सर्वाधारत्वाद्‌ व्यापकतरत्वाच्च, किञ्च सरवंस्य 
जगतः कारणत्वादपि महाभूतमुच्यते । यत्त, वाय्वग्निजलपृथिवीषु न 
शब्दस्तथा चाग्निजलपृथिवीषु येथाक्रमं स्पशे: स्पशंरूपे स्पशंरूपरसा 

ग्रपि स्वीया एव गुणा इति न्यायवेशेंषिकयोमंतं तदयुक्तम्‌ । वाय्व- 
ग्निजलेषु हाहा चट्चट्‌ बुदवुद्‌ कलकलध्वनिश्रवणात्‌ तथा च पृथि- 
व्यामपि लौहृकास्यकाष्ठादिषु नानाध्वनिभेदश्रवणात्‌ । तथा च परेषु 
पूवेषां सूक्ष्मत्वात्प्रवेशात्‌ तेषामेव ते शब्दस्पशंरूपरसाः गणा न तु परे- 
षाम्‌ । श्रन्यथा स्वीयाश्चेद्‌ गुणा तदा घ्राणेन गन्धस्येव राब्दस्परं- 
रूपरसादीनामपि ग्रहणं स्यात्‌ । रसनया गंधातिरिक्तानां शब्दस्पशं- 
रूपाणामपि रसस्येव ग्रहणं स्यात्‌ । न च तथा, तस्मान्न ते स्वीया गुणाः 
तेषामग्न्यादीनां स्पर्शादयः । या तु शङ्कराचार्यस्य उपनिषदः त्रिवृत्क- 
रणमुपलक्षणं मत्वा पञ्चपञ्चीकरणप्रक्रिया, सापि पूणंतया प्रयुक्ता, 
भ्राकाशच्छेषचतुभूंतानां स्थूलतरत्वाद्‌ श्राकाञेऽप्रविष्टत्वान्नाका्े 
चतुर्णा वाय्वग्निजलपृथिवीनामष्टमाष्टमांशाना योगः । तस्मादेव 
कारणात्पृथिव्यामेव पञ्चपञ्चीकरणत्वात्पञ्चैव गुणाः शदस्परेरूप- 
रसगन्धाः, नान्येषु पञ्चपञ्चीकरणम्‌ । तस्माज्जले चत्वार एवा^नौ 
त्रय एव वायौ द्रावेवाकाश एक एव शब्द इति शङ्कराचार्योऽपि 
मन्यते । सर्वेष्वपि पञ्चपञ्चीकृरणं स्यात्तहि पृथिव्यामिव सर्वेष्वपि 
पञ्च पञ्च गुणाः स्युः । न च तथेति शङ्करस्यापि मतम्‌ । पञ्चपञ्ची- 
करणञ्चेन्नाकाओे शब्द एव वायौ .शब्दस्प्चविव श्रग्नौ शब्दस्पशंरूपा- 
ण्येव, जले शब्दस्पदरूपरसा एव । स्वंसंत्ताप्रधानत्वाच्चेदाकाशे शब्द 
एव, तथापि शेषेष्वपि स्वस्वसत्ताप्रधानत्वात्तत्तद्गुणोपलब्धिरेव 
स्यान्नाःयेषां संहातानामिति, तस्मान्न पञ्चपञ्चीकरणमिति भावः। 


पूर्वपूर्ववेष्टिताः पराः पराः क्रमेण ॥२५॥ 


रवेः संहननोन्मुखैः सूक्ष्मैः परमाणुभिः पराः स्थूलाः परमाणवः 
परिवेष्टिता: । यथा वायोः परमाणवः आकाडपरमाणुभिः परिवे- 
ष्टिताः । आकाशपरमाणुमिरवष्टितवायुपरमाणुभिववंष्टिता _ अननि- 
परमाणवः । तस्मादेवाग्निः स्पृयते । न चाकाशः स्पृ्यतेऽवेष्टितत्वा- 
वायुपरमाणुभिः । ग्राकारवेष्टितवायुत्रेष्टिताग्नितदधेष्टिताः जल- 
परमाणवः, तस्मादेव जलं दुद्यते च । न वागुदुश्यते्वेष्टितत्वादगिन- 
परमाणुभिः । श्राकाशवेष्टितवायु,-तद् ष्टिताग्नि,-तद्रेष्टितजल-जल- 
परमाणुभिरवेष्टिताः पृथिव्याः परमाणवः पूरवः संहताः । तस्मादेव 
पृथिव्यां सरवे गुणाः । 


र परमाणुदोनम्‌ 


न परमाणौ प्रमाणप्रवेशोऽपरमाणत्वापत्तराभ्यन्तरत्वाभा- 


वाच्च ॥२६।। 
नच परमाणोः पूर्वस्य परस्य वा भूतस्य परमाणौ प्रवेशो 
भवति । प्रवेशरचेत्सावयवत्वादपरमाणुत्वापत्तिः । तस्मादाभ्य- 


न्तरत्वाभावाच्च न प्रवेशः । पूर्वोक्तानुप्रवेशस्य तु स्थूलभूतस्य परमा- 
णुद्रयमध्यावकाशे सूक्ष्मत्वात्प्रवेश एवाथस्तदेव परिवेष्टनं सम्भवं पूरेः 
परेषाम्‌ । 


परेषु पूर्वेषां प्रवेशो लोष्ठचणकसरपपरजो जलवत्‌ ॥२७॥ 


परस्थूलमहा भूतपरमाणुषु॒पूवेसृक्ष्ममहाभूतपरमाणूनां प्रवेशस्तु 
यथा स्थूललोष्ठानां पुञ्जे लोष्टद्रयमध्यावकाशे प्रविर्य चणका 
प्रतिवेष्टयन्ति लोष्ठान्‌ । तथा चणकानपि सषंपाः । सषेपानपि 
रजांसि, रजांस्यपि जलम्‌ । तथेव ज्ञेयम्‌ । 


सर्वपूभूतपरमाणुव्यवधानवान्‌ परभूतपरमाशुदधय- 
संयोगः ॥२८॥ 
यणुकोत्पत्ति वणेयन्नुच्यते-यद्‌ इचणुकमुच्यते तत्तु परमाणु- 
रयस्य संयोगादेव । तत्रोच्यते यत्परभूतस्य द्रयणुकं तत्र॒ समवेततदी- 
यपरमाणुद्रयस्य संयोगः सवेपूवेसृक्ष्मभूतपरमाणुव्यवधानवान्‌ भवति । 
न हि स्थूलस्य भरतस्य परमाणुद्रयस्य विशुद्धस्य संयोगो भवति । सूक्ष्मैः 
पूर्वे: परिवेष्टितत्वात्‌ । यथोच्यते क्रमशः । 


अन्यवघानवद्‌ाक्राशस्य ।॥२६॥ 


श्राकाशस्य यद्‌ द्रणुकं तदव्यवधानवद्‌ भवति, यतो हिं नाका- 
शाप्पुर्व सृष्ष्मञ्च किच्चिन्महाभूतमस्ति भ्र भावत्वादन्यस्य ततः सूक्ष्म- 
तरस्य परिवेष्टकस्याकाशपरमाणुद्रयस्यैव संयोगः । अ्रत एवाकाशपर- 
माणुद्रयोपादानकमाकाराद्रयणुकं यथा.. इति । 


श्राकाश परसार॒व्यवधानवद्र।युद्र यणुकम्‌ ।२०॥ 


यद्रायोद्रंचणुकं तत्समवेतवायुपरमाणुद्रयसंयोगान्तरे सूक्ष्मत्वात्‌ 
प्रविष्टत्वादाकारास्यैकः परमाणुविद्यते । भ्राकाशस्य परमाणुभिः 

द्वितीये पादे प्रथमोऽध्यायः २६ 


परितोवेष्टितत्वाद्‌ प्रत्येकस्य वायुपरमाणोः मीनवत्सागरे जलेन । 
तद्यथा चित्रे, तस्माद्‌ वायुद्रयणुकं यथा चित्रे इति । 
वायुपरमाणुद्रयाकाशपरमाणुत्रयव्यवधानवदग्निदच- 
रुम्‌ ।२१॥ 
तस्मादग्नय णके समवेताग्निपरमाणुद्रयस्यान्तरे, क्रमश 
प्राकारस्यैको वायोरेकः ग्राकाशस्यैको वायोरेकः श्राकारास्येको यथा 
चित्रे *-अ्रग्निपरमाणुः । तथा चाकारवेष्टितवायुतद्ेष्टिताग्ने 
परमाणुयथा चित्रे -- 
श्ममग्निपरमाणुद्धयवायुपरमाणचतुष्टयाकाशपरमाणुसप्तक 
व्यवधानवज्जलद्रचयुकम्‌ ।॥२२॥ 
तथा च जलस्य दचणुके समवेतजलस्य परमाणुद्रयस्य संयोगा- 
न्तरे संख्यायामम्नद्रौ वायोदचत्वारः श्राकाशस्य सप्त परमाणवो 


भवन्ति । यतो हि भ्राकाशवेष्ठितवायुस्तदरेष्टितागनिस्तद्रेष्टितो 
जलस्य परमाणुरेकः । यथा चित्रे 


तस्माज्जलपरमाण्‌द्रयस्य . संयोगात्तरे करमशः प्राकाशस्यैकः 

वायोरेकः ्राकारस्यैकः भ्र्नेरेकः ्राकारीस्यैकः वायोरेकः श्राकाश- 

: स्थैको वायोरेकः प्राकाशस्यैकः भ्रगनेरेकः श्राकाशस्थैकः वायोरेकः 

ततः ्राकाशस्यैक इति यथा चित्रेः-- 
जलद्वयणुकं° इति । 

जलपरमागुद्धयाग्निपरमाणु चतुष्टयवायुपरमाखष्टका- 
काशपरमाणपञ्चदशव्यवधानपत्पुथिव्याः द्वचशुकम्‌ ॥३३॥ 

तथा च पृथिव्याः द्रचणुके समवेतपुथिव्याः परमाणुद्रयस्य संयो- 





„ अकाशपरमारखभिवेष्टिवस्य वायुपरमाणोश्चित्रमेकसंर्याकमिह 


१ 

म्‌ 

२. इह द्विसंख्याकं चित्रं ढ्‌ व्यम । 
३. इह त्रिसंख्याकं चित्र दरष्टग्यम्‌ । 
४. इह चतुःसंर्याकं चित्र इष्ट्यम्‌ । 
१. इह पञ्चसंख्याकं चित्र दरष्टन्यम्‌ । 
६. इह षटकंख्याकं चित्र दृष्टव्यम्‌ । 
७. इह सप्तसंख्याकं चित्र दरष्टम्यम्‌.। 


३० परमाणुदशंनम्‌ 


गान्तरेऽपि संख्यायां जलस्य द्वावग्नेडचत्वारो वायो रष्टावाकाशस्य 
षोड वा पञ्चदश परमाणवो भवन्ति । यतो हि ग्राकाशवेष्टितवायु- 
तद्रेष्टिताग्नितदरेष्टितजलतद्ेष्टितः पृथिव्याः परमाणुरेको यथा चित्रे" 


तस्मात्पृथिव्याः परमाणुदरयस्य संयोगान्तरे करमशः ग्राकाशस्यैको 
वायोरेकः अ्राकाशस्यैकोऽ्नेरेकः अआआकारस्यैको वायोरेकः आ्राकाश- 
स्यैको जलस्यैकः -आकारस्यैको वायोरेकः भ्राकारस्यै- 
कोऽम्नेरेकः श्राकाशस्यैको वायोरेकः श्राकाशस्यैको वायोरेकः 
श्राकारस्यैकोऽग्नेरेकः अआराकाशस्यैको वायोरेकः श्राकाशस्यैको 
जलस्यैकः श्राकाशस्यैको वायोरेकः आकाशस्यैकोऽग्नेरेकः ग्राकाश- 
स्यैको वायोरेकः अ्राकाशस्यैक इति । यथा चित्रे 


तदन्तराकाशपयंन्तानि स्रोतांस्युपवेदोक्तानि दोषधात॒मल- 


गमनागमनमामाः।।२४॥ 


तत्र परमाणुद्रयमध्यस्था . येऽन्तराकाशास्तेऽपि, प्रायुवंदोक्तानि 
स्रोतांसि परमसूक्ष्माणि । ये खलु दोषा घातुमलानां गमनागमनमार्गाः । 
दोषाः वातपित्तकफाः । धातवस्तावद्‌ रसरक्तमांसमेदोस्थिमज्जाशुक्राः 
सप्त । मलास्तावन्ू तरपुरीषान्यदुष्टभावादच । तत्र पोषकतत्त्वानां परि- 
णाममापद्यमानानां परमाणुपयन्ताभिसरणप्रणाल्यस्त एवान्तराकाडाः 
परमसूृक्ष्माभिसरणमार्गाः । तैरेव प्रदुष्टभावाः मलीसूताः बहिनिः- 
सरन्ति इति मानवपिण्डस्रोतो निर्देशो ज्ञेयः । नात्र महाखोतसां विषये 
निदेशः सुस्पष्टत्वादन्यत्र । तस्मादेव स्रोतोवेगुण्यं खवेगुण्यमिति 
पययिणोच्यत श्रायुवेदे । तथेव चतुविधेभ्वपि पिण्डजाण्डजस्वेदजो- 
द्धिज्जेषु ज्ञेयानि । निर्जीवापि सृष्टिस्तथेव । 


इति सामान्येन निर्देशस्तदर्थाकृतिकन्पना च ॥३५॥ 
इति पृथिव्यप्तेजोवाय्वाकाशादीनां पञ्चमहाभूतानां विशुद्धानां 
हि सामान्येन संहनननिरदेश उक्तो वेदितव्यः । निदंशार्था एव परमाण्‌- 
नामाकृतिकल्पना कृता केवला । 





१. इह अ्टसंख्याकं चित्र द्रष्टम्‌ । 
२, इह नवसंख्याकं चित्र दर म्यम्‌ । 


द्वितीयपादे प्रथमोऽध्यायः ३१ 
एषामेवक्र मनानात्वे संख्यान्युनाधिक्ये च पदार्थभेद: ५३६॥ 


एषामेव परमाणूनां नानाक्रमरूपात्कारणात्तं षां सजातीयानां 
परमाणूनां संख्यान्यूनाधिकत्वेन च नाना पदार्थानामुत्पत्तिः । यथा 
काष्ठादिषु वाय्वाकारपरमाणुवाहुल्यात्तदपेक्षयान्यपरमाणुसंख्या- 
न्यूनत्वात्सुषिराधिक्यं तेन लघुत्वं जलपृथिवीपरमाणूनां संख्यान्यून- 
त्वाद्‌ गरुत्वहानिः । श्राकारवायुपरमाणूनां न्यूनत्वेऽग्निपरमाणुरूप- 
तन्मात्राणामाधिक्ये च संजाते स्वणेतास्रादीनां तेजसानामृत्पत्तिः । 
संख्याधिक्येनाकर्षणाधिक्याद्‌ गुरुत्वाधिक्यम्‌ । तत्र रूपतन्मात्रात्मक- 
इच योऽगनेः परमाणुः स सप्तविधरूपत्वात्सप्तविधः । यथा क्रमशः कपि- 
शरयावनीलहरितपीतपाटलरक्ताः, प्रकालाभावात्तम इव सवंवणभि- 
वात्कृष्णः सवंसममिश्रणाच्छवेतो यथा सूर्ये । तत्र पीतरूपतन्मात्राणां 
संयोगात्स्वणेपीतपुष्पप्णकाष्ठादीनामृत्पत्तिः । रक्तेस्ता स्ररक्तपुष्पादी- 
नामूत्पतिः । तथा चान्यत्रापि तत्तद्रणंवस्तुविषये ज्ञेयम्‌ । तथा च जल- 
परमाणूनामाधिक्याद्‌ द्रवाणामृत्प्॑तिः +. जलाग्निपरमाणूनामाधिक्येन 
स्नेहानां स्नेहद्रव्याणाञ्च तत्तद्रर्णानां सषंपानाम्‌ तेन तेषां ज्वलनं 
प्रदीपादिषु सम्भवति । पृथिवीवह्िपरमाण्वाधिक्येन चकमकादि- 
प्रस्तरस्यारणिवृक्षादीनाञ्चोत्पत्तियंषामत्यत्पसंघषदिव ज्वाला प्रजा- 
यते । येन वनपवंतादिषु दावानल इति प्रसिद्धः । तथैवान्येष्वपि 
द्रव्येषु विवेक्रिभिनज्ञेयम्‌ । तस्मात्क्रमभेद एव पदाथभेदकारकः । तेन 
पञ्चतत्त्वसिद्धान्तो यद्वेदोक्तो गौतमादिभिद्चोद्धोषितः न तस्य 


हानिः। यथा च प्राधान्येन तृतीयसूत्रे ध्वनितम्‌ । 
एष्वे पञ्चसु नव्य मौतिकरवैज्ञ निके विंश्लेषितानां शताधिक- 
तच्वानामन्तर्भावः ।२७।। 


एष्वेव पञ्चयु महाभूतेषु क्षत्यप्तेजोमरुद्व्योमसु ्राधुनिकमौ- 
तिकवैज्ञानिकेविरिलष्य विरलघ्य प्रमाणितानां रताधिकतत्त्वानामन्त- 
भाविः पूर्णरूपेण भवति । न चैतानि शताधिकानि तत्त्वानि सन्ति । 
श्रपि तु पूरवोक्तप्रकारेण परमाणूनां क्रमभेदात्ते नाना पदार्था एवेति मे 
मतिः, संख्यावत्‌ सर्वेषां कठिनिपदार्थानां पृथिवीतत्तवेऽन्तर्मावः पाथि- 
वत्वात्‌ । सर्वेषां तरलानामौदकतत्वाज्जलेऽन्तर्भावः । सर्वेषां 
वाष्पाणां वायन्यत्वात्‌ वायावन्तर्भावः । विद्‌दिति शक्त्याख्यमग्नि- 


३२ : परमाणुदशेनम्‌ 


तत्त्वम्‌ एषां चतुर्णा स्थितिक्रियाधारः शब्दाश्रयदच पञ्चममाकाश- 
तत्त्वम । य: कटिचदपि नास्तिकः सर्वथेवाविचारयन्‌ यदि प्राच्यवेदमतं 
खण्डयति निन्दनीयोऽस्ति सः। 


सामीप्यमेव स योगः स्पर्शो वा न लग्नता पयेन्ताभावात्‌ ॥३८॥ 


यस्तु परमाणूनां संयोगः स्पर्शो वोक्तः स सामीप्यमाव्र एव ज्ञेयो 
न तु लग्नता, पयन्ताभावात्‌ । पर्यन्ताइ्चेत्सावयवत्वान्न सः पर्‌- 
माणः । आआकादपरमाणूनां वा व्यवघानत्वान्नापरचतुभरू तपरमाणुषु 
परस्परं संयोगः स्पर्शात्मकः । राका स्पशंगुणाभावात्तु स्वयमेव न 
लग्नतेति पर्यन्तता स्वीकारपक्षेऽपि ज्ञेयम्‌ । 


रणया क्रमहानिराधातः समीप्यहानिः खण्डनम्‌ ।।३६॥ 


यत्त खण्डनमाघातदच दश्यते तत्तु प्रबलस्य पातेन प्रेरणया वा 
परमाणनां करमहानिरेवाघातः । सामीप्यहानिरेव खण्डनम्‌ । 


यो ल्लोको यद्ध तप्रधानस्तेन तद्व्यपदेशः स हतत्वेऽपि ।।४०॥ 


यस्मिन्‌ लोके यद्‌भूतप्रधानं व॑तंते तेनैव भूतेन सो व्यपदिर्यते । 
यथा तेजसा सूयलोकः जलेन चन्द्रलोक. । 


ततः पाञ्चभौतिकं सवम्‌ ॥४१॥ 
सर्वेष च लोकेषु तत्तत्प्रधानीभूतभूतव्यवहारेऽपि प्रधानाप्रधान- 
भूतसमारव्यत्वात्सवमेव पाञ्चभौतिकम्‌ । 


 नाक्ाशीयलोकशरीरादिकं रूपस्यशंशत्यत्वात्‌ ॥४२॥ 


ग्राकादात्मकभूतका्यं शरीरं लोको वा नास्ति । लोकशरीरा- 
दिकस्य भोगसाधनत्वेन भोगार््थवात्‌ । अ्राकाशरीरस्याकाश- 
लोकस्य च रूपस्पशं रसगन्धशुन्यत्वेन भोगसाघनत्वासम्भवात्‌ । 
सजादीयोत्छृष्टभृतं प्रति घापरन्ति भूतानि, आकषणात्‌ ॥४२॥ ` 

सर्वाणि भूतानि स्वजातीयोत्कष्टभूतं प्रति तद्‌भूतप्रवानलोकं 
प्रति वा धावन्ति । तेनाकृष्टानि च सन्ति । यथाग्निः सूरय प्रति धाव- 
त्यष्वमाकृष्टः । एवं समुद्रजलं जलात्मकं चन्द्र प्रतिधावति प्रोच्छलन- 
पवणि, तस्य कारणं चन्द्रस्य पवेण्यत्यन्तसान्निध्यं सवकलापुणता च । 
पथिविविकारङ्च लोष्टादिकं रेणवङ्च वियति विक्षिप्ताः पुथिवी- 
मेव गच्छन्तीति । तदेवमुक्तं स्थानेऽन्तरतमः सूत्रे भाष्ये “पृथिवी- 

विकारः पृथिवीमेव गच्छत्यान्त्यतः ।” “ग्रव्विकारोऽप एव गच्छत्या- 
न्तयेतः ।” “ज्योतिषो विकारो ज्योतिरेव गच्छत्यान्तर्यतः ।" इति 
यथा च तत्रैव केयटः- “अन्तरिक्षे सूक्ष्मो जलसमुद्रः" इति तं प्रत्येव 
नित्यमापो धावन्ति भूतलात्‌ । 
सत्यपि रूपे बह्िगुणे, न जलपुथिव्योत्पततः प्राक्‌ प्रतीयते 
स्वाधारस्वन्यञ्जकाभावात्‌ ॥४४॥ 
यद्यपि रूपं वद्धिगुणस्तथापि जलप्रथिव्योरुत्प्तः प्राक्‌ सत्यपि 
तद्धमिण्यग्नौ न तद्गुणरूपं व्यक्तं भवति भ्राधाराभावात्‌। जल- 
पृथिञ्यावाश्धित्यैव रूपं प्रतीयते इति व्यञ्जकाभावान्न प्रतीतिः । 
प्रकाशो दश्यते तावध्रावत्‌ त्रसरेुमाच्धितः ।।४५॥ 
यस्त्वाकाशे प्रकारो द्र्यते सतु तव्राकाशे उद्ीयमानजल- 
पृथिवीत्रसरेणून्‌ विस्तृतानाधरितः सन्नेव दुदयते । 
शब्दस्पश्विपि विज्ञेयौ द्रव्यान्तरसंयोग एव ।४६॥ 
रूपवदेव शब्दस्पदां विषयेऽपि ` जानीयात्‌ । यन्न तावपि जल- 
पृथिव्यौ विना क्वचिदृपलभ्येते, ्राधाराभावात्‌ । शब्दस्पदप्रतीत्यो- 
स्तु ्राधार भ्रावश्यकः । स चाधारस्तु जलपृथिव्योमू तंद्रव्ययोरेव 
सम्भवति । 
स्नेहशैत्यद्रबत्वानि लभ्यन्ते संहतोदके वायुयोगात्‌ ॥४७॥ 
जले संहते वायुयोगादेव स्नेहदौत्यद्रवत्वानि लभ्यन्ते तस्मादेव 
त्वभिन्द्रियेणैवैषां ग्रहणं भवति । तथैव कठिनता मृदः । 
शैत्यमुष्णत। च वायुना बाह्य ते ॥४८॥ 
जलस्य लैत्यमग्नेर्चोष्णता वायुना वाह्यं ते, तेनैवाभिव्यज्येते 
च स्पशंगुणवत्त्वात्‌ । 
इमानि पञ्चमहाभूतानि निर्जीवखष्टिः, निजींवसृष्टिः ॥४६॥ 
इमानि आ्आकाडवाय्वग्निजलपृथिव्यः करमशः सृष्टानि तत्तद्गण- 
युक्तानि वणितानि । इयत्पर्यन्तं हि निर्जीवसृष्टिः । ग्रतोऽगरे सजीव- 
सृष्टिक्रमोऽपि प्रकरणवाद्‌ वण्यते । 
इति द्वितीये पादे प्रथमोऽध्यायः । 


अथ द्वितीये पादे द्वितीयोध्यायः 


एतेभ्यः सवं ऋतवः ।।१॥ 
एतेभ्यः एव महाभूतेभ्यः सर्वे वसन्तादय ऋतवो जाताः । 


वायोर्वसन्तः प्रथम ऋतुराजः ॥२॥ 


स्वतः पूर्वं वायुना प्राणेन प्रथमतु वंसन्तो जातः । यतो हि प्राण 
एव शक्तिस्तस्मात्तज्जे वसन्तेऽभिनवाः स्फूतिः शक्तिर्च जायते । 
वीयंबलानन्दोपचयरच भवति । तस्मादेव कारणात्‌ प्रथमजातत्वात्‌ 
सरवश्ेष्ठत्वादुतुराजोऽयं कथ्यते कविभिः । वायोरनुष्णाशीतत्वात्पूर्णा- 
नुष्णाशोतोऽयमूतुः वायोङ्च . रजोगुणत्वाद्रागात्मकः प्रेरणात्मकइच । 
सर्वभ्रथमजातत्वाद्रसन्तादेव वष॑स्यारम्भः । इति सवथा वज्ञानिकं 
मतमार्याणाम्‌ । 


ततोऽनेगरीष्मतु : ।२॥ 


ततो वायुरूपातप्राणादग्निरुष्णतात्मक उद्‌ भूतो यथापूर्व वणितं 
गरीष्म उष्णतु : जातस्तततु स्पष्टमेव । 


ततस्तरिरूपाञ्जलादर्षाशरद्धेमन्ताः ।॥४॥ 


ततो जलाद्र्षाशरदधेमन्तास््रय ऋतवो जाताः । कथमित्युच्यते । 
त्रीणि रूपाणि यस्य तत्तरिरूपं जलम्‌ । कानि च त्रीणि रूपाणि ? वाष्पं 
द्रवजलं हिम इति । तत्राग्नावृद्‌ भूते तदुष्णतया पूर्वव्याख्यातं वाष्पी- 
भवनं ततो मेधाः । तैरेव वृष्टिर्जायते सैव वर्षा । वर्षातो जलाधि- 
क्याच्छैत्याधिक्यं तेन ररज्जायते । पुनङ्च जले तृतीयरूपमापन्ने घनी- 
भूते दिमपाति हेमन्ततुं : प्रजायते । हिमस्यान्तो मध्यं हेमन्तः पृषोदरा- 
दित्वात्साघुः । तथा च “सन्तो वनान्तं गता" इत्यादौ मध्यार्थेऽन्तशब्द- 
प्रयोगात्‌ । 

ततः प्रथिव्याः शिशिरः ॥१॥ 


ततः सवंतः पर्चात्पृथिव्याः रिरिरतुं जातः, श्रल्पशीतः । तदेव 
पृथिवीप्रभावतः सर्वं वस्तु पृथिवीरूपं गच्छति नाशमित्यथंः । गु 
घातोहि नााथं प्रयोगात्‌ । शीयते सर्वं यस्मिन्नृतौ स शिशिर इति । 


नाकाशात्ोऽपि निरविंङारत्वात्‌ ॥६॥ 
निविकारत्वान्नाकाशात्कोऽपि जायत ऋतुरिति । 


अनेकलन्तवपं हि, ऋतूनामयं क्रमः ॥७॥ 
एषामृतूनामयं कमोऽनेकलक्षवषंपयंन्तं प्रचलितः । 


एषामेकचक्रं हि वपे कं पृथिवीतले ॥२८॥ 
एषामृतूनामेकचक्रं वसन्ताच्डििरपयेन्तमेकवषंमुच्यते प्रथवी- 
लोके । द्वितीयवसन्तात्पुनदितीयवर्षारमः। 


तच्चक्रं एथिव्याकंपरिक्रमषा ॥६॥ 
ऋतूनां षण्णामिदं चक्रं पृथिव्याः सू््येस्य परिक्रमणेनापद्यते । 
परिक्रमणेन वाय्वादीनां क्रमशो शक्िप्रधान्यात्‌ । 


एभिः पाञ्चभोतिकभावानां षडभावविकारा जायन्ते, 
श्रस्ति-जायते-वधते-विपरिणमतेऽपक्तीयते-विनश्य- ' 
तीति जीवयोगात्‌ ॥१०॥ 


एभिः षड्ऋतुभिवंसन्तग्रीष्मवर्षागरदधेमन्तशिशिरैः जीव 
योगात्प्राणयोगाच्च षड्भावविकारा जायन्ते। तैरेव भावविकारे 
स्थावरजंगमानामुत्पत्तिनाशक्रमः । 


च्रसम्प्रतो वार्ष्पायणेः क्रमः ॥११॥ ` 
यत्तु जायतेऽस्ति विपरिणमते वधंतेऽपक्षीयते विनद्यतीति 
वार्प्यायणिमूनेः करमस्तन्न मे रोचते । यतो हि सवंस्यापि कारणरूपेण 
सत्त्वं जन्मनः प्रागेव भवति । किञ्च सत्तारूपायाः विक्रियायाः सवं- 
ष्वपि भावेषु सामानाधिकरण्यं स्वेविकारप्राथम्यं विना नोपपद्यते । 


३६ परमाणुदशेनम्‌ 


ग्रतः पूर्व किचिदरतंते तदेव पर्वात्किञ्जिज्जायते । न ह्यसतोऽभावादा 
किञ्चिज्जायते । अरत एव परमाणुरूपा प्रकृतिरव्यक्ता सत्यस्ति । 
तद्विकाराः पञ्च भूतानि जायन्ते तान्येव प्रकृति विकृ तिरित्युच्यन्ते । 
परमाणूनां विकृतिः षड्भावविकाराणां प्रकृतिरिति भावः । तत्र 
प्रथमो ` विकारः पाञ्चभौतिकानि बीजानि नानारूपाणि जीवयोगात्‌ 
सजीवानि शनैः शनैरुपचितानि सन्ति इति प्रथमो विकारः । तदा- 
ङ्कुरो जायते । ततोऽङ्कूरस्य वर्धनम्‌ । तदा पणेवृद्धि सम्प्राप्य 
परिणताः परिपक्वाः, ततोऽपक्षयः, ततो नाः । यदि च बीजच्युति- 
 स्तद्गलनमेव परिणामस्तहि विपरिणमते जायते इति क्रमः स्यात्‌ । न 
हि बीजच्युति विनाङ्कुरो जायते । ततो न किचित्कालं प्रतीक्षते 
किन्तु सततं वर्धेते । यत्तु श्रस्तीति सत्तामात्रावधारणं ततत वृद्धिक्षय- 
कालेऽप्यवधारयते । नासत्‌ वधतेऽपक्षीयते नदयति वा । जायतेऽद्‌- 
कुरः, रस्ति श्रङ्कुरः, विपरिणमते बीजम्‌ । व्धतेऽद्कुर इति विचित्रः 
क्रमः । तस्मादस्ति बीजमिति प्रथमो विकारस्ततो जायतेऽद्कुरः स 
एव वर्धते विपरिणमते श्रपक्षीयते विनइयतीति क्रमः इष्टः । 


वसन्ताद्‌ बीजसंघातो श्रीष्मादेवाङ्कु रो द्वः । 

वषया वधनं जाताः शैत्यात्परिणति गताः ।\ १॥ 
हेमन्तरिशिराभ्यान्तु क्षयनाशौ समासतः । 

इत्येभिः ऋतुभिः षड्भिः षड्विकारा इमेऽभवन्‌ ।।२॥ 


सजीवसष्टि वणंयति । सवतः पूर्वं हि बीजानां सनत्तावदयकी । 
श्रत एव जीवयोगाद्‌ वसन्ताद्रीजानामुपचयपरमाणुक्रमविशेषाज्जात- 
स्तदा बीजानि सन्ति इति प्रथमो विकारः । वसन्तो हि वीरयबलोपचा- 
यकः प्रथमो जातः । ततो ग्रीष्मादृष्मणोऽङ्कुरो जातः । ततो वषया 
तेषां वृद्धिर्जाता । ततः शरदृतोस्तु विपरिणामो नाम परिपाको जात- 
स्ततो हेमन्ते हिमपातादपक्षयः । ततः शिशिरे नाशो जायते । एभिः 
रिति षड्भिः ऋतुभिरिमे षड्‌ विकाराः जाताः । तत्र दीर्घायुषां वनस्प- 
तीनां पत्रपुष्पफलादिनाशः । एकवर्षायुषां तु नाश एव । 


ञजल्पायुषान्तु प्रत्यहोरात्रं सवत्‌ सत्ता सवंतु सत्ता ॥१२॥ 


कथं ति कतिपयमासस्थितिकानामल्पायुषां वनस्पतीनां तत्क्रमः। 
न रवं ऋतवस्तदायुषि सम्प्राप्ता भवन्ति । श्रत उच्यते, नित्यं प्रत्य- 

हो रात्रं सवंषड़ऋतवो जायन्ते । ब्राह्ये मृहृतं उषसि, प्राणवायुना व- 
सन्तस्तस्मादेव तस्मिन्‌ कालेऽभिनवा शक्तिः स्फूतिरच जायते, वीयं- 
बलानन्दार्चानुभूयन्ते, सवंवनस्पतयोऽपि प्रफुल्ला पुनरुज्जीविता 
दृश्यन्ते । दिवसि सूयंतापाद्‌ ग्रीष्मः । सूर्यास्ते प्रतिर्यायरूपाणां सूक्ष्म- 
जलविन्दूनां पातो वर्षा । गतायामल्परात्रौ शरद्‌ । श्रद्धरात्रौ शेत्याधि- 
क्याद्धेमन्तः । ततः रिशिरः नाशकालः । उषसः प्राक्‌ मृमूष्‌ णां काल 
उच्यते लोके । प्रायः तस्मिन्नेव काले शक्तेरतिक्षयात्प्राणवियोगो 
जायते । ्रतीते च तस्मिन्‌ काले पृनर्ब्राह्ये काले श्रायते वसन्तावृ- 
्तितो वीयेबलोपचयात्‌ पुनरुज्जीवनं भवति सवेषां मुमूर्षाणामपि । 


इति जगदीशा चायंविरचिते परमाणुदरशने द्वितीयोऽध्यायः 
द्वितीयः पादश्च । 


अथ तृतीये पादे प्रथमोऽ्यायः 
प्राणिनो द्विविधाः योनिजायोनिजमेदात्‌ ॥।१॥ 


इदानीं पञ्चमहाभूतसृष्टेरनन्तरं तथा च तेभ्यः षड्कऋरतूत्पतत्यन- 
न्तरं चराचरभेदनिदंशपूवेकं तदुत्पत्तिः व्यते । सवे प्राणिनः कोटिद्रये 
विभक्ताः--योनिसमूत्पन्ना ग्रयोनिसमूत्पन्नाङ्च । 


योनिजास्तु पिण्डजाण्डजमेदतः पुनद्विधा ॥२॥ 


तत्र ये योनिजास्ते द्विधा भवेन्ति--पिण्डजा प्रण्डजा इति । 
पिण्डजा एव जरायुजा उच्यन्ते, जरायुणाच्छन्नत्वात्‌ । 


तत्र पिण्डजाः पशुमानवाः ॥३॥ 


तत्र पशवो मानवाइच पिण्डजा जरायुजा वोच्यन्ते जरायुगेभ- 
शियुवेष्टनं, तदवेष्टितं शिशुपिण्डं योनेः जायते । तस्माज्जरायुजाः 
पिण्डजाः वा कथ्यन्ते । । 


अण्डजाः पक्िणः सरीद्ुपादयः ।॥४॥ 


येऽण्डरूपेण पूर्वं योनेर्जाताः पश्चात्तदद्ध दात्समुत्पन्नास्तेऽण्डजाः । 
यथा पक्षिणः सर्पादय्च द्विर्जातत्वात्‌ द्विजाइचोच्यन्ते । पूर्वं हि योनेः 
श्रण्डानि जायन्ते । ततः कतिपयदिवसपयन्तं तानि सेव्यन्ते । तत्र गभे- 
नाशभयम्‌ । न स्वण्यण्डानि सफलानि भवन्ति । ये दोषमापदयन्ते 
माव्रन्यस्पर्शादिभिस्तानि शुष्यन्ति ्रफलानि जायन्ते । यान्यदुष्टानि 
तेभ्यः पुनरुद्धिद्य जायन्ते । तस्माद्‌ द्विजा उच्यन्ते । पिण्डजास्तु 
योनेनिष्करमणानन्तरमेवोपलभ्यन्ते न च नाडभयमिति न ते द्विजाः । 
यद्यपि त्रैर्वाणका मानवा श्रपि द्विजा उच्यन्ते, तथापि ते संस्काराद्‌ 
द्विजाः, न तु वस्तुतो योन्यण्डोभयजन्मसम्बन्धेनेति । ¦ 


तृतीये पादे प्रथमोऽध्यायः ३६ 


श्योनिजोश्चापि स्वेदजोद्‌ भिञ्जमेदाद्‌ दिधोः ॥५॥ 
ये त्वयोनिजास्तेऽपि द्विधाः स्वेदजा उद्डिज्जारच । 


स्वेदजा युक्रामत्डुणादयः।६॥ 
युकामत्कुणा दंशमशकमक्षिकादयश्च स्वेदोत्पन्नत्वात्‌ स्वेदजा 
उच्यन्ते । श्रत्र स्वेदो देहमलं बाह्यमलञ्चोच्यते । 


उद्धिज्जा लतागुल्मव््तादयो वनस्पतयश्चतुविधाः ।।७॥ 
ये पृथिवोमुद्धिद्य जातास्ते लतागुल्मवक्षादयो वनस्पतयद्चतु- 
विधाः भवन्ति । यथा चोक्तं चरके सूत्रस्थाने-- 
भौममौषधमृदिष्टमौद्धिदं तु चतुविघम्‌ । 
वनस्पतिर्वर्धिर्च वानस्पत्यस्तथौषधिः ॥ १॥ 
फलैवेनस्पतिः पुष्षैर्वानस्पत्यः फलैरपि । 
ग्रोषध्यः फलपाकान्ताः प्रततोनैर्वीरुः स्मृतः ।।२॥ 
तत्र वनस्पतिर्यथा गूलरः । वानस्पत्यो यथा ्रा्राः। ब्रोषधि- 
यथा गोधूमादयः । वीरुधो यथा कुष्माण्डमल्लिकादिलताः । 


पूवं य्‌ द्धिज्जा जाता ऋतुप्रमावतः ॥८॥ 
सर्वतः पूवं वसन्तग्रीष्माभ्यां पृथिवीमुद्धिद्य लतागल्मवृक्षादीना- 
मङ्कुराः जाताः । ततो वर्षादिभिवेधेनादिकम्‌ । वषया प्र॑कुराणां 
बुद्धिः । पूणेवृद्धि सम्प्राप्य शरदि परिपाकः । हेमन्तेऽपक्षयस्ततः शिशिरे 
नाश इति । 


्ननेकलन्तवषशुद्धिञ्जानामयं क्रमः ॥६॥ 

ग्रनेकलक्नवर्षपर्यन्तमूद्धिज्जानामयं षड़्विकारात्मकः क्रमः 

प्रचलितः । 
तत्पङ्काद्वि स्वेदजाः ।॥१०॥ 

लतादीनां वनस्पतीनां रीणंपत्रपुष्पफलादीनां वर्षाजलेनाग्नि- 
मिश्रेण क्वथनाद्यः सोष्मा पङ्को जातस्स एव मलभूतः स्वेदः । तत एव 
जीवयोगात्कीटाः दंशमशकादयः जात।स्त॒एव स्वेदजा इति । तेषां 
प्रथमरूपममीवेत्युच्यते वेदे । 


४९  परमाणुदशेनम्‌ 


ञ्रणडजाः पिर्डजाश्चापि कथं जाता इति न तक्यंते ॥११॥ 
सर्गादौ कथञ्चाण्डजाः पिण्डजाङ्व जाता इति सम्यक्‌ नानुमी- 
यते, नानुमातु शक्यम्‌ । 
नास्तिकानान्तु विकाशात्परो न माः ॥१२॥ 


नास्ति ब्रह्य परमेदवर इति मतं यस्य स नास्तिकः । तेषां तु स्वे- 
दजेभ्य एव विकाशात्‌ प्रथममण्डजाः जातास्ततः पिण्डजा जाता इति 
मतं, न चान्यो मागः । 


आस्तिकानान्तु युवा सृष्टिश्चतुवंद विशारदाः ॥ १२॥ 
भ्रास्तिकानां ब्रह्मस्वीकतुणां मते युवावस्थापन्नानि मिथुनानि 
ग्रण्डजपिण्डजानां पूर्वजानां समृत्पन्नानि, तत्र पिण्डजेषु मानवारचतु- 


वेदविदारदा उत्पन्ना इति ज्ञेयम्‌ । नान्यथा ज्ञानसम्भवः इति 
दयानन्दः । 


त एव पुराणेषु महुमरीच्याद धः ॥ १४) 


त एव पुराणेषु सगंप्रवत्तका मनुमरीच्यादयोज्न्ये च दक्षादयः 
प्रजापतयः नारदादयः सनकादयरच ऋषयो ब्रह्मणो मानसपूत्राः 
प्रसिद्धाः । 


ञमेथुनी मिथुनामावात्‌ ॥१५॥ 


साण्डजपिण्डजानामुत्पत्तिरमेथूनीभूता, सवतः पूर्वं मिथुनानाम- 
भावात्‌ भूमावेव तेषां गर्भाशयाः, नान्यथा रक्षणमभविष्यत्‌ । उद्भि- 
ज्जवज्जाता इति तक्येते 1 


बरह्मणस्तद शङ्क्यं सवं शक्तिमत्त्वात्‌ ।१६॥ 
ब्रह्मणो हि सवंशक्तिमत्त्वात्‌ न शङ्का कार्या, म्रन्यथाऽनुपपत्तेरच । 


विकाश इति चेददापि दश्येत ॥ १७ 


ननु विकाडा एव मागं इति चेत्तहि वानराः अ्रच्यापि लाङ्गलानि 
घरषयित्वा मानवरूपा कथन्न जायन्ते कस्तान्‌ तथा कतु प्रतिषेधति । 
ब्रह्मवादिनान्तु मिथुनोत्तपत्यन्तरमनावद्यकत्वान्न पुनरमेथुनी सृष्टिः । 


द्वितीये पादे प्रथमोऽच्यायः ४१ 
तरपश्चान्मे धुनी सृष्टिः ॥१८॥ 

मिथुनोत्पत््यनन्तरं मैथुनी सृष्टिर्जाता सा दृरयत एव-- 

ग्राक़ृत्य ङ्गक्रियारागेर्मानवो ह्यं कजातिकः । 

देरकालतु संयोगादोषभेदयुतो भवेत्‌ ॥ १।। 

दोषैः प्रकृतिभेदस्तु मानवानां हि जायते । 

वातलाः पित्तलाः केचिच्छलेष्मलार्च तथापरे ॥।२॥ 

तत्तदोषैः प्रकुपितं रामया बहवः स्मृताः । 

ते सर्वेऽपि चिकित्स्यन्ते तत्तदोषघ्नभेषजेः ।३॥ 


देशकालतुं भेदैस्तु वेशो भाषाऽयानं तथा । 
श्राचारा नियमार्चैव भिद्यन्ते नात्र संशयः ।४।। 
तस्माद्‌ द्रोहो न कतंव्यो मानवम्‌ व्यसंशयम्‌ । 
परस्परं तथवेर्ष्या गर्हिता जननाशिनी ॥५॥ 
ज्ञानन्यायौ तथा भावसुविघे नत्रि संगताः । 
शत्रवो नुसमाजेऽस्मिन्निति ` वेदानुशासनम्‌ ।।६।। 
ब्राह्मणाः क्षत्रिया वैश्याः शूद्रा युध्यन्ति चेद्‌ दृढे: । 
ग्ररिभिः पूवनिदिष्टैस्तदा शं शान्तिसम्भवः ।॥७।। 
व्यक्तीनामुन्नतिस्तावज्जञानकर्माभ्युपासनैः । 
ब्रह्मचयंगृहस्थाच श्रमं रिह जायते ॥८॥ 
ब्रह्मचरयेऽजयेजज्ञानं गृहस्थः कमंणां विधिम्‌ । 
वानप्रस्थ उपासीताधिकारी संन्यसेत्ततः ॥&। 
वर्णाश्रमव्यवस्थान्तु नाचरन्ति यदा जनाः । 
सुखदान्ती न वतते मोक्षस्चापि न लभ्यते ॥ १०॥ 
वर्णाश्रमव्यवस्था तु वेदेषु विहिता हिता । 

यया सं जनाः सन्ति सुखिनो नात्र संशयः ।।११।। 
विद्यया ब्राह्मणद्चाहं रक्षणेन च क्षत्रियः । 
वणिज्यायत्नतो वैश्यः सेवया शूद्रतां गतः ॥। १२। 


तस्माल्लोकैवंत्तितव्यं यथा वेदानुशासनम्‌ । 
प्रयः श्रेयस्च प्राप्येते मनुना प्रतिपादितम्‌ ।। १३॥ 


४२ परमाणदशेनम्‌ 
स एव पञ्चशरोत्पत्तिकालः ।॥१६॥। 


अरण्डजपिण्डजानाममेथुनीसृष्टचनन्तरं मेभूनादुत्पत्य्थं हि रमेथू- 
नानां हृदये पूर्वं पञ्चशरस्य कामदेवस्योत्पत्तिर्जाता । स एव काल- 
स्तस्योत्पत्तिकालः । तत्र कामो मैथुनीसृष्टचथं स्वभावः । तस्मान्न 
चेषा कामुकता दोषः, स्वभावत्वात्‌ । समाजव्यवस्थाभङ्खकृत्तु दोष 
एव काल्पनिकः, तत्र तस्य दमनं विधेयम्‌ । मोक्षेऽपि बाधकं भवति 


रागकारित्वात्‌ । 
तथा च इलोकाः- 
कामो देवः सवेदेवेषु राजा 
चक्षरदेवस्तस्य मन्त्री प्रधानः । 
श्रोत्राद्यास्तं देवमुदीपयन्तो 
नित्यं सज्जास्तस्य ते चाटुकाराः ।\१॥ 


कि कान्तानां भवेदङ्ख' यदन ङ्गानधिष्ठितम्‌ । 
केशेभ्यः पादपर्यन्तं प्रत्यद्धखं सोऽधितिष्ठति ।२॥ 
भवेच्चेन्न कामो रतिरदचापि न स्या- 

न्नवा भङ्कृतिदिचत्ततन्त्रीष्वमूल्या । 
न शैले वने वा वसन्ते च रोभा 

न वानन्दपूर्णं भवेच्चापि विइवम्‌ ।२॥ 
नास्ति करिचन्नरो लोके नातुरः कामतो भवेत्‌ । 
यौवने पण्डितं मूखं सर्वं संक्ले शयत्ययम्‌ ।।४।। 


कामवृद्धिस्तु विज्ञानाज्जायते हय्‌ त्त रोत्तरम्‌ । 
मूर्वास्त्विकामिनः प्रायो ह्यभावाज्ज्ञानकालयोः ।1*५॥ 
परित्यज्य षण्डं न कोऽप्यस्ति लोके 
न कामेन विद्धं भवेद्यस्य चेतः । 
वदीकृत्य तस्माद तं कामजित्‌ स्या- 
न्महाकामजित्त्वन्यथा स्याद्धि षण्डः ।।६। 
बाले वृद्धे तथा षण्डे पृष्पसायकसायकाः । 
तिष्ठन्ति निष्फलारम्भास्तेषु कामः पराजितः ।॥७॥ 


तृतीये पादे प्रथमोऽव्यायः 


थुवावस्थां गताः सन्तो वीतरागाख्च पण्डिताः 1 
जायन्ते कामिनो योगात्‌ कामिनीभिनं संशयः ॥८॥। 
लोकलज्जाभयाद्‌ ये तु निवृत्ता भ्रौपरिष्टिकात्‌ । 
रमन्ते नैव रामासु तच्चेतांसि, न विदवसेत्‌ ।।&॥ 


विषयाद्धिनिवृत्तस्य त्यागिनोऽपि नरस्य चेत्‌ । 
कामवोजं स्थितं चित्ते तत्पर रोहति निरिचतम्‌ ।१०॥ 


प्रसिद्धं वीतकामत्वे युवानं नैव विश्वसेत्‌ । 
नापि तस्य कुलस्त्रीणां पाश्वे वासं प्ररोचयेत्‌ ।११॥ 
महात्याग तपस्वी च शंकरो भूवि विश्रुतः । 
दृष्ट्वा तु मोहिनीरूपं श्रुतं कामातुरोऽभवत्‌ ।॥ १२॥ 
दुष्करं निग्रहं मन्ये कामाभिमूखचेतसः। 
नात्र दोषो जनस्यास्ति स्वभावः प्रकृतेरयम्‌ ।१३॥ 
नाप्य दुरवापाभ्यां पञ्चबाणः समाकुलः । 
मूढबुद्धिः कतघ्नोऽयं नित्यप्राप्तमुपेश्षते ॥। १४॥ 
श्रामन्तितस्त्वसन्तुष्टो निष्फलोऽन्यत्र धावति । 
विचित्रगतिको मूढो हरिणा साधु धिक्कृतः ॥१५॥ 
अभीष्टमप्राप्यनिवृत्य तस्मात्‌ 
सम्प्राप्तदेन्योऽन्यतिरस्कृतो वा । 
पुनइच मूढो रतिमेति तस्मिन्‌ 
चित्ते स्मरन्तं कपटी मनुष्यः । १६॥। 
वशीकृत्य कामं जनः स्यादकामो, 
| वज्ीकृत्य कोपं तथास्यादकोपः 1 
पराजित्य मोहं विमोहो नरः स्यात्‌, 
परित्यज्य लोभं पुनः स्यादलोभः ॥ १७॥ 


अधःपातकानां तदेषां निरासो, 
विधेयोऽन्यथा शीध्रपातो जनानाम्‌ 1 


यदेन्द्रोऽपि ध 
शुणुध्वं, तदा का कथा मानवानाम्‌ ॥१५॥। 


४३ 


४४ परमाणुदश्ंनम्‌ 


युवानं मुमृकषु प्रति त्यागिनं यः 
स्वदारादिसम्प्रेषणं ना विधत्ते । 


न कोऽप्यस्ति पापी जनस्तेन तुल्यः, 
वित्ते हविमभु ग्चविर्योगमेव ।।१६॥ 


अनेकोबु' दवष तु सृष्टिरेषानुमीयते ॥२०॥ 
एषा सृष्टिरनेकाबुं दवषेपयेन्तं तिष्ठतीति नव्यप्राच्यसर्वानु- 
मानम्‌ । 
पुनर्भवति प्रलयो लयसुष्टिचक्रविधानतः, 


लयसृष्टिचक्रविधानतः ॥२१॥ 
पुनर्च लयसृष्टिचक्रविधानानुसारात्‌ प्रलयो भवति । 


इति ठतीये पादे प्रथमोऽध्यायः । 


अ्रथ तृतीये पादे दितीयोऽध्यायः 


[3 +भ | 
सृष्टिं सारल्यार्थम्‌ ॥१॥ 

ननु परमाणुजिज्ञासायां सृष्टिक्रमो वणितो न तु परमाणुस्वरूप- 
वनं कृतम्‌ ? “विनायकं प्रकुर्वाणो रचयामास वानरम्‌" इतिवदिति 
चेन्न, सृष्टिवणनं विना परमाणुस्वरूपवणनं न सम्भवति । यतो हि 
कस्मिन्महाभूते के के गणाः, तेष्वपि के स्वकीयाः के च परकीया इति 
ज्ञानं विना नहि परमाणुस्वरूपवणंनं समीचीनं भविष्यतीति सरल- 
तयावगत्य्थमेव पूर्वं सृष्टिक्रमवणंनमनिवायेमासीत्‌ । विस्पष्टत्वा- 
येवेदं सूत्रं पुनरुक्तम्‌ । 

इदानीं परमाणुबोधसमयः ॥२॥ 

इदानीं स्ंवणंनानन्तरं प्रलयवँनपुरस्सरं परमाणुनां स्वसूप- 
वर्णनं प्रारभ्यते तद्रोधस्य समयः प्राप्तः 1 ` श्रतः सवेभृष्टिप्रलयं वण- 
यन्नुपक्रमे । । 
अतिदृष्टा योनिजानां लयो विशेषेण ॥३॥ 

तत्र पूवंमतिवृष्टया विशेषेण योनिजानां नाशः पञ्चत्वप्राप्ति- 
भूता। 

ञअनाव्ष्टयाऽयोनिजानां विशेषेण ।४॥ 

तथैवानावृष्टया विशेषेण स्वेदजानामुद्धिज्जानाञ्च नाशः । 
सूय्य॑स्यातिसन्तापादुद्धिदां लतादीनां शुष्कोभवनं तदाहा राभावास्स्वे- 
दजानां नादः । विेषेणेति वचनन्तु शेषाणां योनिजानां नाशचयोत- 
नार्थम्‌ । यथा बहूनां महामीनानामण्डजानां नातिवृष्ट्ा नाशः 
तेषान्तु नाशोऽनावृष्टचं व । 

अवशिष्टानि मह।भूतानि पञ्च ॥५॥ 

सवच राचरनाये तेषां पञ्चत्वं प्राप्तौ पञ्च महामूतान्येवाव- 

शिष्टानि । 


४६ परमाणगुदशंवम्‌ 


ततः संघातशक्ित्तयः क्रमेण ॥६॥ 


ततः पञ्चमहाभूतानां क्रमेण संघातशक्तेः क्षयो जातः । ब्रह्मणा 
स्वराक्तिप्रतिबन्धात्‌ । तथा. चोक्तं वाक्यपदीये ब्रह्मकाण्डे काल- 
शकितिनिरूपणाधिकारे कारणलक्तेः प्रतिबन्धाऽभ्यनुजञे । 


विधटनोन्पुखत्वाद्वि प्रथिव्यास्त्रसरेणवः \\७॥ 
संघातशक्तेः क्षयात्‌ विघटनोन्मुखत्वात्‌ करमशः प्रथमं पृथिव्याः 
विघटितास्त्रसरेणवो जाताः । तदग्राण्येव धाराणि तीक्ष्णतमानि 
भवन्ति रस्त्रादीनाम्‌ ) 
ते जले लीनाः ॥८॥ 


ते पृथिव्यास्व्रसरेणवो जले लीना मिश्रिताः । तेन सर्वं जलं पद्ध 
इव मलिनं जातं, यथा सगंकाले वणितम्‌ । 


तेजसा तस्यापि त्रसरेणवो बायुनाऽऽकाशचारिणः ॥६॥ 

तदा जलस्यापि तेजसा ` वाष्पीयभूय विघटितास्तव्रसरेणवो 
जाताः! तदा पृथिवीजलयोः सवे त्रसरेणवः पूनः विघटितोन्मुखत्वान्‌ 
सृक्ष्मातिसुषमाः भूत्वा परमसृष्ष्मरूपस्पशंशब्दवन्तः सन्तो वायुनोड़ीय- 
माना श्राकाराचाररिणोऽवतंन्त । 

तेभ्यो दचयणगुकता अनेकत्वात्‌ ॥१०॥ 

तेभ्यो जलपृथिव्योः त्रसरेणुभ्यो विघटिताः दचणुकाः जाताः । 
यतो हि बसरेणौ बहवो द्रचणुकाः भवन्ति । द्वयणुकः, सजातीयौ 
द्रावणु यस्मिन्स द्रचणुक इति ज्ञेयम्‌ । 


 द्वयणुकरेभ्योऽणवः ॥ ११॥ 
हचयणुकेभ्यो विभक्ता अ्रणवो जाताः । तत्राणुषु परिवेष्टकपुवं- 
भूतानां परमाणवः संहता भवन्ति । तस्मादिदानीं यावत्परमाणवो नं 
भवन्ति । 
पृथिव्या अणुषु रसाभावो जललयात्‌ ॥१२॥ 


तत्र यः पृथिव्या प्रणुस्तस्मिन्‌ रसाभावो भवति जललयात्तत्स- 
म्पर्काभावात्‌ तदुगुणाभावः । 


तृतीये पादे द्वितीयोऽध्यायः ४७ 


रूपस्पशंशब्दाः परकीया: इयोरप्यापूर्वभूतलयात्‌ ॥१३॥ 


तस्मादावत्कालपयंन्तं पूवेभूतानामग्न्यादीनां लयो न भवति 
तावत्कालपयन्तं तद्गुणाः परेषु भूतेषु वतेन्त॒ एव सम्पर्कात्‌ । श्रत 
इदानीं पृथिव्यणुषु गन्धरूपस्पशंशब्दार्चत्वारः । जलाणुषु रसरूप 
स्पशशब्दाइचत्वारो गुणाः । 


तेन मदोऽणुर्गन्धरूपस्पशंशब्दसम्पन्नः कटिनश्च 
आपूवंभूतत्रयलयस्‌ ॥१४॥ 


तेन पृथिव्या भ्रणुरिदानीं पर्यन्तं यावत्पुवेभूतत्रयलयो न भवति, 
तावत्कालं गन्धरूपस्पशंशब्दसम्पन्नो भवति । काठिन्यमपि तत्र 
वतते । स्प: कठिनो मृदुरच । तुलारस्त्रादिषु त्वणुशब्द उपलक्षणमात्र 
एव । प्रणुधारं त्यणुकघारं वसरेणुधारं वा ज्ञेयम्‌ । तद्यथा- 
ग्रणुधारा तुला या स्यादणु तोलयितु क्षमा । 
ग्रणुधारलवित्रेण विभज्यन्तेऽणवोऽपि च ॥ १ 


यावत्स्थूला भवेद्‌ धारा तावत्कार्थं न शोभते । 
यावद्याव द वेत्सुक्ष्मा तावत्तावत्प्रशस्यते ॥२॥ 


ग्रणुघाराणि शस्त्राणि लोमोच्छेदीनि यान्यपि । 
रल्यकमंणि युद्धे च प्रशस्यन्ते भिषडनुषैः ।३॥ 


जलाणुरपिं रसवान्‌ सदश्च शीतोऽपि ॥१५॥ 


तथा जलाणुरास्वाद्यो रसवान्‌ भवति । मृदृस्पशंङ्च तथा चै 
दौत्यमपि तदा वतंते स्पृर्यत्वात्‌ । 


तेजसो लयात्सवंमदश्यम्‌ ॥१६॥ 


यदा तु वह्लंरपि लयो जातस्तदा मृज्जलयोरणवो बल्ले 
सम्पर्काभावात्‌, तेभ्यो रूपस्यापि निष्ककरमणादद्द्याः भूताः रूपरहित- 
त्वात्‌ । वायुयोगस्त्वस्त्येव जलान्निपृथिव्यणुभिरिदानीं पयन्तं तस्या- 
लयात्‌ । 


त परमाणुदर्शनम्‌ 


तदा मृदो ऽशुर्गन्धस्पशंशब्द सम्पन्नः 


जलस्यास्वा्यो मृदुश्च ॥१७॥ 

इदानीं पृथिव्यणुगंन्धस्पशंशब्दसम्पन्नः कठिनश्च वतंते, वायु- 
संयोगात्‌ । स्पशंस्य वतंमानत्वात्‌ । इन्द्रियग्राह्यत्वात्‌ । यद्यपिन 
तावत्कर्चिदपि सेन्द्रिय जनोऽनुभविता, किन्तु तेषामणूनामनुभव- 
योग्यता तु वर्तत एव यथा सवच राचराणां नाजञेऽपि पञ्चमहाभूतानां 
नानुभवनीयताहानिस्तथैवाणूनामपि । भेदस्त्वयमेव यत्पञ्चमहा- 
भूतानि स्थूलानि तेषां स्थूलोऽनुभवः । ब्रणूनां सृक्ष्मतरत्वात्सक्ष्मानु मव 
शक्यः । ग्रत एवाणुपयंन्तन्तु वैज्ञानिकैः द्रष्टु शक्यते, तेजोलयात्पूवे- 
मेव न त्वनन्तरम्‌ प्रदुदयत्वात्सवंस्य । तथेव जलस्याणुरास्वाद्यो मृदुः 
रीतस्च न तु दृशय । 


वायुलयात्सवंस्पर्शामावात्‌, न स्पश्याः परमाणव 
इदा नीञ्चतुर्णम्‌ ॥१८॥ 


यदा तु वायोरपि लयो जातस्तदा स्वेषां स्पर्शाभावो भवति 
वायुसम्पर्काभावात्‌ । तेन पृथिव्या अणूनां काटिन्यहानिः । जलस्य 
मार्दवदैत्यहानिः । श्रम्नेरप्युष्णताया श्रभावः। तेन चतुर्णामपि खाद- 
न्येषां परमाणवो वायुलयान्न स्पृश्याः श्रपीति खण्डिता कणादस्य 
“नाणुनित्यात्वात्‌" इत्यत्र परमाणुषु स्पशनित्यता, अस्पृहयत्वात्‌ । 
श्राकाशे तु स्पशः संघातासंघातो भयावस्थयोर्नास्ति । पृथिवीजलाग्नि- 
ष्वपि वायुलयात्स्पर्शाभावो जातः । केवलो वायुरेव स्पृरयः पुनरपि 
संघाताभावान्नाभिव्यक्तस्पशंस्तत्रापि स॒ इति । 


आआकाशपरिवेष्टितत्वान्न संयोगो लग्नतात्मकः ॥१६॥ 


यत्तु नैयायिकानामयमभिग्रायो यत्‌, न चेत्परमाणवः स्पृदयाः 
स्युस्त संयोगाभावान्न संघातः, संघाताभावे न सृष्टिरिति । तेषा- 
मयमभिप्रायो यत्संयोगः परमाणुनां परमाणूनां परस्परं लग्नता । 
तन्न, न हि परमाणूनां .संयोगो लग्नतात्मको भवति । येन परमाणूनां 
स्पृर्यतावद्यकी । प्राकारे तु स्पशेः भ्रस्त्येव न । तथा च स्पशं रहितेन 
श्राकाशेन मन्मते न्यायमते च “विष्टं ह्यपरं परेण” इति सूव्रानुसारं 
तु वायुवह्िजलपृथिव्यो वेष्टिताः । तत्र सूक्ष्मतमत्वात्‌, भ्राकार- 


७ तृतीये पादे द्वितीयोऽव्यायः ४६ 


परमाण्‌भिर्वा न्यायमते व्यापकेन सृक्ष्मतमेन चाकाशेन वाय्वादीनां 
चतुर्णा संहताः परमाणवः परिवेष्टिता, नान्यथा वेशनं सम्भवम्‌ । 
तत्र प्रत्येकपरमाणो राकाशपरिवेष्टितत्वान्न वाय्वादीनां परमाणुद्धय- 
संयोगो लग्नता स्पर्शात्मकः । ग्राकाशे स्पर्शाभावात्‌ । श्राकाशे 
स्पर्शाभावादाकाशपरमाणसंयोगस्तु लग्नता स्पशेमुलको वक्तुमेव न 
राक्यते । तस्मात्संहनने सामीप्यमेवसंयोगो न तु लग्नता । तस्मान्न 
संयोगार्था परमाणुषु स्पृश्यता मन्तव्या, लग्नतास्पर्शात्मकसंयोगा- 
सिद्धेः । ५ 
वायोरमातरास्स्पशंवाहकत्वयोरभावः ॥२०॥ 


संवातरूपवायोरभावात्स्पशेस्य वाहकत्वस्य चाभावो भूतः । 
यतो हि संघांतावस्थापन्नो वायुरेव शेत्योष्णयोः गन्धस्य शब्दस्य च 
वाहको भवति । तेनेदानीं न तेषामन्येषां भूतानां गुणानामनुभवः 
कत्तु शक्यः । वायुस्थ एव स्पशः सोऽप्यव्यक्तः । 


तदावरोधामवः | २१। 


वायुजलपृथिवीष्‌, योऽव रौधात्मकस्पशेः स न वायौ लीने सति 
पृथिवीजलयोः विघटितेष्‌ परमाणुषु वतंते, स्पशेवतो वायोरसम्प- 
कात्‌ । यथा पतितः कन्दुको जलं पृथिवीञ्चाश्रित्यावरुदधो भवति नाग्रे 
गमनसम्थः, तथेव वायुविच्छेदात्पू्वं जलपृथिव्योः श्रणषु सूक्ष्मा- 
वरोधो भवति, किन्तु वायुलयानन्तरं सवेथा सर्वेभ्योऽव रोधस्य 
समाप्तिभेवति वायोरपि परमाणुषु तदानवरोधो जायते । श्रवरोधस्य 
संघातगुणत्वात्‌, जलपृथिव्योराघारत्वाभावाच्चासंघातत्वाच्च । 


एवमाकाशस्यापि लयेऽन्यत्र शब्दाभावः ॥२२॥ 


एवमाकाशस्यापि लये जाते, इतरभूताणुषु शब्दाभावः, प्राकाश- 
स्यासम्पर्कात्‌ । यद्यपि वायोरेव लये जाते स्पशवाहकत्वाभावान्न 
रब्दश्रुतिः शक्या, पुनरपि ्राकाशपरमाणुसम्पर्काभावात्‌ सर्वेभ्य 
राब्दतन्मात्राऽपि पृथग्भूतेत्यव्यक्तोऽपि शब्दः पृथगिति ज्ञेयम्‌ । 


त एवाकाशपरमाणवः शब्दगुणाः ।।२२॥ 


ये श्राकाराणवः प्रलीनाः कालेन विघटितास्त एव श्राकाशपर- 
माणवः। ते च तदानीमपि शब्दगुणका एव । शब्दस्य तदसाधारण- 
गुणत्वात्‌, स्वभावस्य च हातुमशक्यत्वात्‌ । 


५० परमाणुदशेनम्‌ 


वायुः शब्दस्वशंूपरतगन्धशैत्यादिव्यञ्जकः स्पर्शात्‌ ।२४॥ 
वायुरेव संघातात्मकः स्वगतस्येतरभूतगतस्य वा सम्भविनः 
शाब्दादिगुणस्य व्यञ्जकः । भ्रण्‌ पर्यन्तं हि संघातः । 


इन्द्रियाणां स्पशंपूेके विषयसं योगे एव प्रत्यक्षसम्मवात्‌ ॥२५॥ 


यतो हि, इन्द्रियाणां विषयसंयोगे एव विषयप्रत्यक्षं भवति । 

विषयसंयोगस्तु स्पदपूवेकः । स्परंस्तु वायोरेव गुण इति वायोलंये 

जाते स्पर्गाभावे संयोगाभावे च कथं शाब्ददिविषयाणां प्रत्यक्षम्‌ ? न 
प्रत्यक्षमिति भावः । + । 


तदा तन्मात्रा एव पञ्चावाशष्टाः । २६॥ 


तदा सवंमहाभूतलये जातेऽन्यमहाभूतसंयोगाभावेनान्यगुणानां 
पृथिव्यामभावात्पृथिव्याः परमाणौ न रसो नरूपं नस्पर्शोनच 
शब्दः । केवलः स्वगुणो गन्ध एवेति भावः, तस्माद्‌ गन्धतन्मात्रा एव 
तदानीं पृथिवीपरमाणवः । गन्धम व्रिस्याविष्टत्वात्‌ । तथेव जलस्य 
रसतन्मात्रा, वहं : रूपतन्मात्रा, वायोः स्परंतन्माव्रा, भ्राकारस्य 
शब्दतन्मात्रा इति पञ्च . तन्मात्राः । यद्यपि भ्राकाशे सदेव शब्द- 
तन्मात्रमेव तथापि सृष्टौ शब्दस्यान्यत्रापि, विचयमानत्वान्न सवत्र 
 शब्दतन्मात्रा । श्रत एव परमाणवस्तन्मात्रात्मका एक । + ` 


एतेभ्यः पञ्चज्ञानेन्दरियाशि मोतिशानि ॥२७॥ 


एतेभ्यः पञ्चतन्मात्रेभ्यः पञ्चगुणग्रहणार्थं पञ्चज्ञानेन्द्रियाणि 
श्रोत्रत्वक्चक्षुरसनघ्राणाख्यानि जातानि । अ्रतस्तानि भौतिकानि । 
ज्ञानाथंत्वाज्ज्नेन्द्रियाणि कथ्यन्ते । बुद्धियोगाज्ज्ञानसाधनत्वात्‌ । 
इमानि भौतिकानि न तु महाभौतिकानि.। एकंकगुणभ्राहकत्वात्‌ विलु- 
द्धेभ्य एतेभ्य एकंकस्मादेव तेषां जायमानत्वं सिद्धमसंशयम्‌ । 


एतदेव परत्वं पञ्चमहाभूतेभ्यः ॥२८॥ 


एषां ज्ञनेन्द्रियाणां पञ्चमहाभूतेभ्यो यत्परत्वमुक्तं, यथा च 
“इन्द्रियाणि पराण्याहूरिन्दरियेभ्यः परं मनः” तदेतदेव, पञ्चमहा- 
भूतानि बहुमिधितानि स्थूलतराणि । एकंकसूष्ष्मविुद्ध भूतजन्यत्वात्‌ 
सृक्ष्मतराणि ज्ञानेन्द्रियाणि । एतदेवेषामिन्द्रियाणां परत्वं यथा पञ्च- 


} 

महाभूतेभ्यः पञ्चतन्मात्राणि सूक्ष्माणि पराणि तथैव तत्तज्जन्येन्दि- 
यस्यापि परत्वं सृक्ष्मतरत्वञ्च । 


एभ्योऽपि परं मन उभयात्मकमभो तिकञ्च ।२६॥ 


एभ्योऽपि ज्ञानेन्द्ियेभ्यः परं मन उच्यते सृक्ष्ममिति । इन्द्रियाणां | 
प्रकरणे ज्ञानेन्द्रियाणि स्थूलानि मनस्तु सूक्मेन्दरियम्‌ । एतदेवान्तः- 
केरणमूच्यते । ज्ञानेन्द्रियाणि तु बहिःकरणानि कथ्यन्ते । तत्तु मन 
ज्ञानकर्मोभयपरसाधनत्वादुभयात्मकं ज्ञानेन्द्रियं कर्मे ्ियञ्चोच्यते । 
नित्यत्वादभौतिकमपि जीवसहवति । यतो मन एव बुद्धिः । 


एषां पञ्चोधिष्ठानानि पाञ्चभोतिकानि ॥३०॥ 


एषां पञ्चज्ञानेन्द्रियाणां पञ्चाधिष्ठानानि कणंवाडनेत्ररसना- 
नासाः । प्रधिकरणानीत्यथः। यान्यधितिष्ठन्ति अ्राश्रयाथं नान्यथा 
विषयग्रहः सम्भवः । तान्यधिष्ठानानि ` पाञ्चभौतिकानि, पञ्चभूत- 
विनि्मितत्वात्‌,.ररीरावयवत्वात्‌ । यरीरं हि पाञ्चभौतिकं भवति । 


पञ्च कर्मेन्द्रियाणि च भौतिकानि पराणि ॥३१॥ 
यथा ज्ञानेन्द्रियाणि भौतिकानि पराणि तथैव पञ्च कर्मन्द्िया- 
ष्यपि भौतिकानि. पराणि च । एकंकभूतजन्यत्वात्‌ । वाक्पाणिपादो- 
 पस्थपायवः पञ्चकरमे न्द्रियाणि । कमेसाधनत्वात्‌ । 


तेभ्य एव वचनादानवरिहरणविसगंक्मकराणि 


बाक्पाशिपादोपस्थपायू षीन्द्रियाणि ॥३२॥ 


तेभ्य एव पंञ्चतन्मात्रेभ्यो वचनादानविहरणानन्दविसर्गाख्य- 
कर्मकराणि वाक्याणिपादोपस्थपायू षि पञ्च कमं न्द्रियाणि जातानि । 
-तत्राक्राशाद्राक्‌ शब्दकर्मा । वायोः पाणी, ्रादानकर्माणौ । प्रगे: पादौ 
गगनकर्माणौ । जल दुपस्थः जलत्यागकर्मा, जलं हि मूवतररुक्र, ययोस्त्या- 
गेनानन्दो जायते । पृथिव्याः पायुमंलत्यागकर्मा । ब्रत्राकाशवायुव्नि- 
जलपृथिवीनामानि तन्मात्रग्राहकाणि । 


\) 


क 

पञ्चापिष्ठानानि च तेषां जिहोर्ध्वाधः- 


शाखालिङ्गगुदानि ॥३३॥ 


तेषां कर्मेन्द्रियाणां पञ्चाधिष्ठानानि, जिह्वा ऊष्वंशावेऽधो- 
शाखे लिङ्ग गुदमिति। विकृतेषु इन्द्रियेषु जातेषु वातदुष्टेषु कमंकर- 
शक्त्यभावे जिह्वायाखालिङ्घगुदानि सर्वाणि गतिविहीनानि भवन्ति । 
पुनद्चौषधादिभिः शक्तिप्राप्तौ गतियुक्तानि जायन्ते । तेन ज्ञायते 
कर्मेन्दरियतदधिष्ठानयोमेध्ये . मेदः । भिन्नानीन्दरियाण्यधिष्ठानानि च 
भिन्नानि । 


एतानि सप्त पञ्चकानि ॥३४। 


पञ्चानां समाहारः पञ्चकम्‌ । तानि पञ्चकानि सप्त संख्य- 
कानि । पञ्च तन्मात्राणि, पञ्च महाभूतानि, पञ्च विषयाः, पञ्च 
ज्ञानेन्द्रियाणि, पञ्च तदधिष्ठानानि, पञ्च कमे न्द्रियाणि, पञ्च तद- 
पिष्ठानानीति । 


अननवरोधात्परिधिसमाप्तिः ॥२५॥ 


तथा च सर्वतो वायुविच्छेदात्सवंतोऽवरोधस्पशंपरिसमाप्तिः । 
तत्समाप्तेः परिधिः समाप्तेति खण्डितं कणादस्य “नित्यं परि- 
मण्डलम्‌” इति वचनम्‌ । तस्माच्छङ्कुरस्य परिमाणोनिरवयवत्वस्य, 
तथा च परमाणुद्रयसंयोगस्य नैयायिकाभिप्रेतसंयोगखण्डनपरं 
खण्डनं त्वयुक्तमेव । मन्मते समीपावस्थानस्यैव प्रागुक्तस्य संयोग- 
पदार्थत्वात्‌ । ग्रतः पारिमाण्डल्यभिन्नानां कारणत्वमुदाहूतमिति 
साध्वेवोक्तिः। भ्रथवा नित्यं परिमण्डलमित्यत्र परिमण्डलपदं सत्ता- 
मात्रद्योतकं न तु परिधिच्योतकम्‌ । स्पर्ाभावात्‌, परिध्यमावात्‌ । 
परमाणूनामस्पृदयत्वात्‌ । निरवयवत्वन्तु, न सन्त्यवयवाः खण्डाः 
यस्मिन्‌, न भवितु शक्नुवन्ति खण्डा प्रवयवा यस्मिन्‌ सोऽखण्डः, 
श्रनवयवः, श्रयौगिकः, श्रविनारितत्त्वम्‌, यौगिकइचेद्धिनाी स्यात्‌, 
योगस्यानित्यत्वात्‌, उत्पादविनाशगालित्वात्‌ । तस्मात्परमाणुः सत्यो 
नित्यः सत्तावान्‌ पयन्तहीनः परिधिरहितः। श्रन्यथा सावयवत्व- 
प्रसक्त्याऽनवस्थादोषप्रसङ्खगः । अ्रथवा यः स्वयमेव सवंतोऽन्तिमः 
खण्डोऽविनारिखण्डः । ग्रखण्डः खण्डः, त्रनवयवोऽवयवः । स तु निरा- 
कारोऽव्यक्त इति मे सिद्धान्तः। तत्राखण्डनीयखण्डेऽपि पयेन्तताभा- 

वस्तु कथमित्युच्यते ? यदा परमाणूनां संहननं भवति तदा अ्न्योन्या- 
पेक्षया श्रयमस्मात्पूवेः परिचमः उत्तरो दक्षिणः ऊर्ध्वोऽघः इति व्यव- 
हारः शक्यः, तथा चेदं पूवेतलं पर्चात्तलमादिकं परमाणुषु पर्यन्तता- 
व्यवहारः । यथा दिशा त्वकेव न सावयवा किन्तु कमपि ग्रहं लोकं 
स्तम्भादिकं वाधारं मत्वा व्यवहियते, इयं प्राची, इयं प्रतीची, 
इयमृत्तरा, इयं दक्षिणेति कल्प्यते केवलं व्यवहारार्थं सरलतयावग- 
त्यथम्‌ । प्रहादिकाणामाधाराभावे तु दिशा पूनरेकंव, न तत्र काचित्‌ 
प्राची, न प्रतीची, नोदीची, न च दक्षिणेति । तथैव परमाणुषु संहन- 
नावस्थायामेव पयन्तताव्यवहारः शक्यः । स तु कल्पनामात्र एव । 
प्रलयेऽसंहतः सन्नेकोऽन्तिमः खण्डः । भ्रन्योन्यापेक्षाभावात्‌, पर्यन्तता- 
व्यवहा राभावोऽशक्यत्वात्‌ । तस्मात्पयेन्तहीनः, परिधिरहितः, अ्रनव- 
यवः, ्रलण्डः, अ्रपरिमण्डलः, भ्रस्पृद्यः । तस्मान्न श ङ्कुरोक्तसावयव- 
त्वदोषप्रस द्धः । 


तस्मान्निराकाराः परमाणवो धरुवं ध्रुवम्‌ ॥३६॥ 
तस्मात्परमाणवो निराकाराः परिमण्डलत्वाद्याकारशुन्याः 


सन्तीति ध्रवम्‌ । तन्मात्रात्मका श्रव्यक्ता इति ज्ञेयम्‌ । 
इति तृतीयः पादः; 
इति श्री जगदीशाचायंतरिरचिते परमाणुदशंने 
तृतीयः पादः समाप्तः । 


अथ चतुथे पादे प्रथमोऽध्यायः 


स्पशेतुो हि संयोगो विषयेन्द्रिययोः, विषयेन्द्रिययोः ॥१॥ 


श्रथ गायत्री-महाभाष्यम्‌--इन्द्रियेविषयानुभूतिग्रंहणं वा क्रियते । 
ˆ तत्त भयोविषयेन्दरिययोः संयोगादेव भवति । स संयोगः स्परंहेतुक' 
एव । कथमित्युच्यते । पञ्च विषयाः रब्दस्पशंरूपरसगन्धास्तद्‌ग्राह- 
काणि पञ्च ज्ञानेन्द्रियाणि श्रोत्रत्वक्‌चक्षूरसनघ्राणाख्यानि । तेषां 
पञ्चाधिष्ठानानि चेच्दरियाणां कणेत्वड्नेत्ररसनानासाः । तत्र न किम- 
पीन्द्ियं स्वाधिष्ठानं परित्यज्यापरित्यज्य वा विषयस्थानं गच्छति । 
तथा च चक्षुरिन्द्रियं घटस्थानं गत्वा घटेन संयुज्य वटग्रत्यक्ञं करोतीति 
प्राचां नव्यानाञ्च नैयायिकानां मतमयुक्तम्‌ । रक्षि प्रतीति प्रत्यक्ष 
मिति सुस्पष्टनिरक्तेः। श्रक्िप्रतिविषयाः, न तु विषयान्‌ प्रत्यक्षि 
इति ज्ञापकात्‌ । यतो हि विषयाः स्वयमेवाचिष्ठानानि प्राप्य तत्ेन्दरयेः 
संयुज्य गृहीताः भवन्ति च्‌ रिन्द्रिञ्चेद्िषयस्थानं गच्छेन्न रजतस्य 
शुक्तौ भ्रमः स्यात्‌ । चक्षुषः शुक्तिप्रतिबिम्बग्रहणे तु रजतस्य क्वचित्‌ 
पूवदष्टस्य भ्रमो जायते । तथैव चाकचिक्यवत्वात्‌ । इन्द्ियञ्चेत्ततवर 
गच्छेत्‌, न केवलं चाकचिक्यमेवानुभवेत्‌ किन्तु शुक्तिमपि पर्येत्‌ 
ततो न रजतविभ्रमः स्यात्‌ । तस्मान्नेन्द्रियाणि बहिगंच्छन्ति विषया 
एवेन्द्रियाणि गच्छन्ति । तेन गौत मोक्तं चक्षुषः प्राप्य ग्राहकत्वं पूणंतया 
खण्डितम्‌ । यतो हि प्राप्तग्राहकत्वमेवेन्दरियेष्वस्ति । ्र्थात्‌ स्वा- 
धिष्ठानं प्राप्तमेव विषयं गृह्णन्ति न तु स्वयं विषयस्थानं प्राप्य 
गृह्णन्ति तत्करमरो वण्ये तेऽग्रे } 


१. शब्दाः वीचितरङ्खन्यायेन बाह्यकणंविवरं प्राप्यः कणेपटह्‌- 
माघातयन्ति नादयन्तिच। तेच नादा ब्रस्थित्रयात्मकमध्यकणंद्रारा 
तेनैवास्थित्रयेण्रे प्रेरिताः अन्तःकरणं तृतीयं शंखाकारं प्राप्य तत्र 
स्थितं जलं सनादं तरङ्खयन्ति । ते नादास्तरङ्खारूढास्तत्र वतिनो 
बाततन्तून्‌ सूक्ष्मान्‌ स्पृशन्ति । तत्रैव स्थितं कर्णेन्दरियं शब्दान्‌ 

गृह्णाति । तदेव मस्तिष्कस्थां बुद्धि ज्ञापयति, सा चात्मानं ज्ञापयति । 
स संयोगस्पशं हेतुक एव । यत्त. शब्दप्रत्यक्षे समवायः सन्निकर्षो नैया- 
यिकानां, तन्न, कणेविवराकाशस्य इन्द्रियत्वाभावात्‌ । श्न्यथा 
म्रङ्गुल्यापूरिते विवरे कर्णाकाशे पिहिते सति नान्तर्नादः श्रूयेत, 
कर्णाकारमेव चेदिन्द्रियं स्यान्न कदापि कोऽपि बधिरः स्यात्‌ । बधि- 
राणामपि कर्णाकाडस्याबधिराणामिव वतंमानत्वात्‌ । तस्मान्न- 
समव्रायसन्निकर्षोक्तियु क्ता न च कर्णाकाशमिन्दरियम्‌ । तत्त्‌. महा- 
भूतमेव । तस्माच्छब्दज्ञाने संयोगसन्निकषं एव हेतुः । संयोगस्य हेतु- 
कत्वात्सपर्शोऽपि संयोगदारा ज्ञाने साधनम्‌ । तथा च शब्दे समवेत- 
त्वात्‌ शब्दत्वस्य संयुक्तसमवायेनेव ग्रहणम्‌ । 

२. तथैव च शँत्यौष्ण्याशीतकाटिन्यमादंवादिस्पदेग्रहणेऽपि न 
त्वगिन्द्रियं स्पशंदेशं गच्छति क्वचित्‌ । ्रपितु तु स्पशंरूपाः विषयाः 
स्वयमेव स्वंशरीरवतिचमंणि, वाततन्त्वङ्कुरजालात्मकेन तत्स्थत्व- 
गिन्दरियेण संयुज्य गृहीता भवन्ति, (तस्य सम्बन्धस्य स्पशंहेतुकत्वं 
तूच्यते सर्वेः । 

३. तथा च रूपविषयेऽपि । न-चे्षुरिन्दरियं बहिर्घावति, दृद्या- 
थानां घटादीनां रूपाणि श्रोकतयदचातिसूक्ष्मान्यदुर्यानि सततं 
निष्करमद्धिरददयैः सवानु. तकिरणैः संयुक्तानि तदारूढानि नेत्रगोल- 
ककृष्णमण्डलमध्यवततिमसूरपरिमाणच्छिद्रदवारा नेत्राभ्यन्तरं प्रविश्य 
नेत्रगोलकाम्यन्तरमध्यस्थेन मांससूत्रावलम्बितेनोन्नतोदरेण काचेन- 
कफविनिर्मितेन पारदं केणोन्नतोद रत्वात्परयाकुञ्च्य सूक्ष्मीभरूताः, 
किरणानामृजुगामित्वाद्विलोमतां प्राप्ताः सन्तो नेत्रगोलकाभ्यन्तर- 
पदचात्तले वाततन्तुविनिर्मिते तन्मध्यवतिनि रूपकूटे वाततन्त्वङ्कृर- 
निर्मिते प्रकाशन्ते । तत्रैव ल्यक्‌टस्थं चक्षुरिन्दरियम्‌ । तत्रापि संयोग 
एव सन्निकषंः स्पशंहेतुकः । कूटं स्पृशन्ति विषयकिरणा यस्मात्‌ । 
तदा बोधो जायते, ईदृश्य श्राकृतयो रूपाणि च नानावर्णा इति दपेण- 
वद्यथावत्‌ प्रकाशन्ते । , न बिम्बाल्लेशमात्रोऽपि भेदो जायते । यत्त. 
गौतमेनोक्तं -- 

“"रदम्यथंसन्निकषेविशेषात्तदुग्रहणम्‌ ” 

्र्थात्‌ नयनरदिममत्‌ । तेन नयनज्योतिषेव सन्निकृष्टानि 
बाह्यवस्तूनि गृह्यन्ते तन्न, नयनरदमीनां बहिगतानां कदाप्यनुपल- 
म्मात्‌। 


५६ परमाणुदशंनम्‌ 
“नानुमीयमानस्य प्रत्यक्षतोऽनुपलबन्धिरभावहेतुः ।"' 


तत्त्‌, विषया इन्द्रिय प्राप्ता गृह्यन्ते इति पक्षे लोष्ठरदिमपक्षे- 
ऽपि योजयतु शक्यते । एतदेवोचितम्‌ । .यल्लोष्ठादिषु ग्रनभिव्यक्त- 
रूपा श्रनुद्ध ता रदमयः सन्ति, पञ्चमहाभूतसंपृक्तत्वात्‌ । किन्तु 
प्रत्यक्षतोऽनुपलब्धिः । सानुपलब्धिर्नाभावहेतुवंक्तु शक्यते इति । 
यत्त्‌ क्तं -- 


“नक्तञ्चरनयनरदिमददां नाच्च" 


सिद्ध नयनं रदिममत्‌, तदपि न । यतो हि नाहं नयनस्य रदिमि- 
मत्त्वं प्रतिषेधामि, नक्तञ्चरनयनरदमीनां बहिग॑तानामनुपलम्भेऽपि ` 
तंजसत्वेनास्मदादिचक्षुःष्वपि ररिमसम्भवात्‌ । नान्यथा नयनं दस्येत्‌ 
ग्रपितु नयनरदिमषु ग्रहणगक्तिप्रतिषेधं साधयामि । यन्नयनरदमयः 
स्वाश्रयप्रकाशका एव प्र्थात्‌ नयनप्रकाशका एव न त्वथंग्राहका इति । 
यत्त्‌, मार्जारादिनक्तञ्च राणां नयनं रात्रौ चमत्कृतिमत्‌ । एषा 
प्रकृतिस्तु मसू रपरिमाणच्िद्रभेदार्थमेवं नान्यथा दृर्यार्थानां मूषका- 
दीनां मृगयाणामाकृतयो रूपाणि च तमसि नेत्रगोलके प्रविश्य 
मूषकादीनि प्रकारयन्तु । किन्तु सा चमंत्करतिरन्यैः प्राणिभिर्‌ ्रस्मा- 
भिङच दुर्येव न तु ग्राहिका । आ्रास्माकीने तु तथा चमत्कृत्यभावान्न 
वयं तमसि दुष्टु समर्थाः । म्र्थात्‌ सा चमत्कृतिः दर्यैव न दिका, 
ग्राह्य व न तु ग्राहिका, यच्चक्षुरिन्दरियं तत्त्‌ तदधिष्ठानात्किचञ्िद- 
न्यत्‌ । भ्राभ्यन्तरमेव तत्‌ । तत्त्रिविधम्‌--प्रकाशद्‌क्‌ तमोद्क्‌ उभय- ` 
द्क्‌ च । तत्र सूर्याग्निप्रदीपप्रकाशे सति दशंकं प्रकाशद्‌क्‌, तमसि सति 
द्शंक तमोदक्‌, प्रकाशे तमसि च उभयस्मिन्‌ दशेकमुभयद्क्‌ । ततः 
प्रकारद्क्‌ मानवाना, तमोद्‌क्‌ उल्‌कादीनाम्‌ उभयद्क्‌ तु मार्जारादीः 
नाम्‌ । यथा चोक्तं दुर्गसिप्तशत्याम्‌-- 


“दिवान्धाः प्राणिनः केचिद्रात्रावन्धास्तथापरे । 
केचिदिवा तथा रात्रौ प्राणिनस्तुल्यदष्टयः ॥” 


यत्त. गृध्रादीनामतिद रदुष्टिमत्त्वं तत्तु दूरवीक्षणयन्त्रवत्‌ नेत्र- 
काचस्यात्युन्नतोदरत्वादि रचनाव शिष्टा । यत्तु, भ्रनुद्ध. ता रदमयो 
दशिन्य इति तेषामाशयस्तन्न, दश्यार्थेष्वपि तथैवानुद्ध तरदमय 
कथन्न मन्यन्त । यद्‌ च्यार्थाः स्वानुद्ध तरदिमभिः स्वयमेव चक्ष्‌ षि 

प्रतिविम्बन्ति गृह्यन्ते च । वस्तुतस्तु नात्र न्यायमतं युक्तम्‌ । स्वं- 
पाञ्चभौतिकपदाथेषु ्रग्निसंयोगाद्यथा रूपं विद्यते, तथा तेषु तत्संयो- 
गात्स्वप्रकाशकररमयोऽपि सन्ति। तैरेव सवं जगत्प्रकाशते । तथेव 
सर्वेषां नयनेषु च तदाभ्यन्तरबाह्याङ्गावयवेषु रद्मयः सन्ति । तें 
ररमयः सततमनुद्ध्‌. ता बहिनिःसरन्ति, किन्तु न ते बाह्यवस्तुग्रहण- 
क्षमाः, श्रपि तु स्वाश्रयप्रकारानक्षमा एव केवला लोष्ठवत्‌ । तदैव 
परस्परं नेत्रगोलकप्रत्यक्षं भवति । नयनरदमीनां स्वाश्रयप्रकारकत्वन्तु 
ग्रन्यशरीराङ्गगतानां रदमीनां स्वाश्रयप्रकाशकत्वेन समं, न तु 
नयनरदिमषु ग्रहणशक्तिः। वस्तुतस्तु रदमयो द्विधाः । उद्भूता भ्रनु- 
द्भूताश्च । ते द्विविघा रपि रूपवत्त्वात्‌ विषयाः, विषयत्वात्‌ 
ग्राह्या एव, न तु ग्राहकाः । ग्रत एव विषयग्रहणे ्आलोकान्तरापेक्षा । 
तस्मान्नात्र गौतमोक्तिः साध्वी । उद्‌भूतानुद्‌ भूतयोमंध्येऽयं भेदो 
यदुद्‌भूता ररमयदचमत्कृतिमन्तो यथा सुयेचन्द्रताराप्रदीपादीनाम्‌ । 
भ्रनुद्‌ भूत रदमयस्तु चमत्कृतिविहीना-यथालोष्ठादीनाम्‌ । तत्र स्वाश्रय- 
प्रकाशत्वन्तूभयोरपि समम्‌ । किन्तु चमत्कृतिमत्वादुद्‌ भूत रदिमषु स्व- 
प्रकाड्ञकत्वं स्वाश्रयप्रकाशकत्वमन्याथंप्रकाशकत्वमपीति त्रयमपि । 
तेन लोष्ठपाषाणादिषु येऽनुद्‌ भूतरदमयः सन्ति तेषु स्वाश्चयप्रकाशक- 
त्वमेव । एवं सूर्यादीनां रदिमषु स्व-स्वाश्रय-म्रन्याथंप्रकाशकत्वमस्ति । 
इति विस्तरः । ब्र्थात्‌ सूयंकिरणाः स्वान्‌, सूयं, घटपटादीनि च 
प्रकाशयन्ति, न तथा लोष्ठपाषाणादीनाम्‌ । पुनरपि न कदापि उभय- 
प्रकारकेष्वपि रदिमषु ग्रहणशक्तिः । न च ते रदमयः दृष्टिरिति 
वक्तु शक्यन्ते । दुदयत्वात्‌, ग्राह्यत्वात्‌ । यतो हि ग्राहकाणि इन्दि 
याणि तु सर्वाण्यपि श्रतीद्धियाणिनतु दुर्यानि। न चेल्लोष्ठादिषु 
सर्वेषां शरीरेषु च रदमयः स्युः कथं तहि दपंणे सुचिक्कणस्थले च 
प्रतिबिम्बं द्दयेत । यतो हि किरणा एव प्रतिबिम्बोत्पादकाः, नान्यत्‌ 
किचिदिति सर्वसम्मतम्‌ । तथेवोत्तरोत्तरप्रतिबिम्बस्यापि प्रतिविम्बेषु 
भ्रनुद्भूता उद्भूता वा रदमयो भवन्ति तेऽपि स्वाश्रयप्रकाशकाः । 
नान्यथा प्रतिबिम्बस्य प्रतिबिम्बं दपंणान्तरे दृश्येत । वस्तुतस्तु मूल- 
द्दयाथेस्य उद्भूता अ्नुद्भूता वा रमयः प्रथमदपंणस्य सुचिक्कणतलं 
स्पृष्ट्वा तत्र च प्रतिबिम्बं कुन्तो भासयन्तर्च, दपंणस्य सुचिक्कण- 
त्वात्‌, त एवाविच्छिन्नाः रमयः परावृत्य द्वितीयदपंणेऽपि प्रतिबिम्बं 
कृत्वा, पुनः परावृत्य तृतीये चतुर्थे पञ्चमे वा श्रनन्तेष्वपि प्रतिविम्बा- 


भम : ` पर्माणुदर्शनम्‌ 


नुत्ादयितुः समर्थाः । तथा च लेश्ञमात्रोऽपि भेदो न भवति वर्णा- 
कृतिष । वर्णिता चैवा प्रतिबिम्बपरम्परा महाकवि कालिदासेन कवि- 
कुलकमलदिवाकरेण श्रीमद्रघुवंशकाव्ये महति इन्दुमती-स्वयंवर- ` 
वणेने ।-यथा- 


तासु च्रियाराजपरम्परासु, प्रभाविशेषोदयदुनि रीक्ष्यः । 
सहस्रधाऽऽ्त्मा व्यरचद्धिभक्तः, पयोमुचां पड्क्तिषु विद्युतेव ॥ 


व्याख्यातच्चोपपत्तिपुरस्सरं श्रीमल्लिनाथेन सम्यगिति तत 
एवावधायेमिति नेह प्रतन्यते । तथेव नेत्राभ्यन्तरपश्चात्तलं वाता- 
ङ्कुरनिर्मिते सुचिक्कणे रूपकूटाख्यदपणेऽपि सर्वंबाह्यवस्तूनां रर्मयो 
स्वाश्रयस्य रूपवर्णाकृतीनां प्रतिबिम्बानि यथावदुत्पादयन्ति लेशमा- 
त्रमपि विम्बाद्‌ भेदो न भवति । ततस्तद्‌ ग्रहो जायते । श्रतो नेत्र 
रदमयो दद्याः । तथा चतएव चक्षुरिद्दरियं यद्विषयस्थानं प्राप्य 
तदाकारवृत्ति कृत्वा ग्रहणं करोतीति नेयायिकानामुभयं प्रत्याख्यात 
वेदितव्यम्‌ । यतो हि न च चक्षुरिन्द्रियं रदिमरूपं दुदयञ्च भवति 
अतीन्द्रियत्वादिन्दरियस्य । नापि येऽ्नुद्‌भूता रश्मयस्तेषु प्रागुक्त रीत्या- 
ग्रहणशक्तिरेवास्ति । यदिः च..यथाभिमतं गौतमस्य मार्जारादीनां 
नक्तञ्चराणां रात्रौ चमत्करृतनयनं ग्राहकमिन्द्ियञ्चेत्तदा दुद्यत्वान्न 
तदतीन्दरियम्‌ । यदा तु इन्दरियाणामतीन्ियत्वं सर्वेः स्वीक्रियते तदा 
कथं तच्चमत्कृतिमच्चक्षुरिन्दरियं भवितु शक्यम्‌ । तस्मादर्थानां रइमय 
इन्द्रियाघिष्ठानं प्राप्य स्वाश्रयरूपवर्णाक्रितीः प्रकाशयन्ति । तदेव हि 
स्वदेहरूपग्रकाराकानुद्‌ भूतकिरणेषु संयमाद्‌ योगदक्त्या तान्‌ किरणा- 
नभिभाव्यावरोध्य च, एनानेव स्वानुद्‌भूतकिरणेः स्वशरीरग्रकाशक- 
त्वशक्तिमर्थादन्यपुरुषग्राह्यशक्तिमकरोध्य यदा योगिनोऽद्दया भवन्ति 
तदेव तेषामन्तर्घनिमूच्यते । न तदा योगी केनचिदपि पुरुषान्तरेण 
ददयते, यतो हि दशने चक्षुषः ग्रहणरक्तिस्तथा शरीरादीनां दुर्या- 
थानां प्राह्यत्वशक्तिरचोभयं साधकम्‌ । यथा प्रकाशिताः सन्तोऽपि 
द्दयार्थाः चक्षुषोः ग्रहणशक्तिनाञे. वा, तस्याधिष्ठानविक्रियया न 
दुश्यन्ते । तथेव सत्यामपि चक्षुषो ग्रहणशक्तौ शुद्धायामधिष्ठानस्य. 
चाविक्रियायां योगिभिरवरुदधग्राह्यशक्तिकानि योगि्रीराणि लेशतो- 
ऽपि नान्येद्‌ श्यन्ते । यथा ग्रहणशक्तिनाशे चक्भुरिन्दरियं द्रष्टुमशक्तम्‌ । 
तथैव ग्राह्यरक्तिनाशे योगिशरीराणि द्रष्टुमडक्यानि । तदेवान्तर्घान- 
मिक्त, नात्राद्चर्यावसरो विवेकिनाम्‌ । ्रविवेकिनान्तु सवे व्रादच्यमेव । 

तथैव शाब्दस्पद रसगन्धेष्वपि । तत्तद्‌ग्राह्यरक्तिप्रतिवन्धात्‌ न योगि- 
शात्दः केनचित्‌ श्रोतुः शक्यः, शब्दतर ङ्गावरोधात्‌ । तथेव रसादिः 
विषयेऽपि ज्ञेयम्‌ । तदा योगी तु सर्वं चक्षुरादिभिः पञ्चधैव सक्षात्‌ 
करोति न च योगिनं करिचदेकधाऽपि साक्षात्कुरुते । इदं ` न्ववधेयमत्र, 
रूपस्य स्पशस्य वा ग्रहं विना न कदापि तयोराश्रयद्रव्यस्य प्रत्यक्षं 

भवति इत्युद्‌भूतरूपस्य स्वाश्रथचाक्षुषप्रतयक्ं प्रति, उद्‌ भूतस्पशंस्य च 

स्वाश्रयद्रव्यस्य प्रत्यक्षं प्रतिहेतुत्वं स्वीक्रियते नैयायिकंः । भ्रत्रोद्भूत- 

रूपात्‌ दुदयानां द्रव्याणां व्यक्तरूपस्य ग्रहणं, न तु व्यक्तरूपस्य लोष्ठ- 
पाषाणादेरनुद्भूतकिरणानां ग्रहणमिति ज्ञेयम्‌ । स्वकायग्रहणे हैतुभूत- 
योरुद्‌ भूतरूपोद्‌ भूतस्पर्शयोर्योगिना स्वयोगडक्त्या प्रबलयाऽभिभवेनानु- 
द्‌भूतत्वापादनादेव तदा योगिनः कायोऽन्त्घानमापद्यमानो न दश्यत 
इति पुनदचात्रावगन्तव्यम्‌ । यदा योगः सिद्धो भवति तदा सवंशक्ति- 
मत्ता समायाति योगिनि । तदृक्तमभियुक्तंः “नास्ति योगसमं बल- 
मिति।” तदा योगी यथा स्वबुद्धि मनो वा बहिमु खं गच्छन्तं निय 
म्यान्तमुं खं करोति, न तदा तस्य मनसो बाह्यव्यापारः । तथेव स 
स्वशरीरस्य सततं निष्क्रमन्तं किरणसमूहं बहिमु खं गच्छन्तं योग- 
दाक्त्या निथम्याभ्यन्तरं करोति, न स किरणसमूहो बहिगेन्तु समर्थो 
भवति । तस्मान्न तस्य शरीरं दृश्यते । उपदेशादिकन्तु श्रोतु शक्यते, 
न यावच्छब्दान्तर्घानं करोति । पुनश्चात्र बोध्यम्‌, वस्तुतस्तु सजाती- 
याणूनां परस्परं निरन्तरसंघर्ष एवोद्‌ भूतशब्दस्पशंरूपरसगन्धोत्पा- 
दकः। योगी यदा स्वशरीरसमवेततेजोऽणूनां परस्परं संघर्षं प्रबलयोग- 
दाक्त्यावरुद्धं करोति तदा प्रकाशकिरणाः नोत्पद्यन्ते । किरणानामनु- 
त्पत्तौ तथा तेषां पुरुषान्तरचक्षुरिन्द्रियाधिष्ठानेऽप्राप्तत्वात्‌ योगि~ ' 
शरीरं न दृदयं भवति इति रहस्यमन्तर्घानस्य । तथैव शब्दस्पर्शादि- 
विषयेऽपि ज्ञेयम्‌ । तथा च सहैव पञ्चभूताणुसंवषेनियमनाच्छब्दादीनां 
पञ्चानामपि सहैव म्राह्यदवितस्तम्भे, एकघाऽपि योगी न गृह्यते । 
स तु परेषां पञ्चधैव ग्रहणं करोति । तथा चोक्तं पातञ्जलयोगड स्तरे 
“कायरूपसंयमात्तद्ग्राह्यरक्तिस्तम्भे चक्षुःप्रकाशासम्प्रयोगेऽन्तर्वान- 
मिति," श्रत्र ““्चक्षुःप्रकाशासम्प्रयोगे" इत्यस्य ग्राह्यकायकिरणानां 
चक्षुरसम्प्रयोगे इत्यथः । इन्द्रियाणां प्राप्तग्राहकत्वात्‌ । ““एतेन- 
शब्दाद्न्तर्थानमुक्तं वेदितव्यमिति” चापि तत्रैव ध्वनितम्‌ । पुनस्चाति- 
स्थूलप्रमाणं प्रत्यक्ष दृश्यते यत्‌ प्रस्तरलौहादिपदार्थानां परस्पराघा- 
तेन संधर्षेण वोष्मा जायते । अत्यन्ततीव्रघषंणाघाताभ्यान्तु ज्योति 

स्फुलिङ्गानि च उत्पद्यन्ते । तथेव स्वेषु विइवपदा्ेषु सृक्ष्मातिसूक्मो 
महान्‌ संघर्षो विद्यते, तत्परिणाम एव शब्दस्पशंरूपादिकम्‌ । संघषं- 
परिणाम एवारे षु तडित्‌, तथा चाधुनिकर्वज्ञानिकं राविष्कृतकृत्रिम- 
विद्युदपि दुरयते क्षणे प्रकाश्यते क्षणे विलीयते । तत्र संघषं कृत 
संयमो वा कृतनियन्त्रणो योगी ग्राह्यशक्तिमव रोध्यदुश्यो भवति । 
तथा प्राणिनां शरीरे हृदयस्पंदनं हृदयाद्रक्तप्रवाहं फर फरायमाणो 
नदन्निर्भीर इव क्षेत्रे प्रणालीषु जलप्रवाहमिव शरीरे घमनीसिराषु च 
रक्तगति किञ्च वृक्कयोमूंत्रस्ावणक्रियां तथा चान्रेषु आरआहारगति- 
माहाराद्रसाचूषणादिक्रियाञ्च न करिचदपि जनः पयति, किन्तु 
विरोषदशिनो वैद्याः स्वं परयन्ति जानन्ति च तथा च यथावर्यक- 
मवशुद्धान्‌ प्रवर्तयितुमतिप्रवृत्तांख्चावरोद्‌. शक्ता भवन्ति ग्रौषधेः । 
तथैव यद्यपि न साधारणो जनः प्यति वैदवपदार्थाभ्यन्तराणूनां 
संघर्षं सततं चलन्तं तथापि विशेषदर्शिनो वैज्ञानिका योगिनर्च जान- 
त्येव, तत्र योगशक्त्या प्रवद्धात्मशक्त्या योगिनस्तमवरोदध्‌, शक्ताः 
भवन्ति, येन रूपादिकमद्द्यं भवति, नात्र संशयावसरः । इयता स्थूलो- 
दाहरणेन विस्तरेणापि चेत्‌ कर्तचिन्नावबुद्धयते, ग्रन्ध॒एव, शास्त्रस्य 
दोषोऽत्र कः । एता अ्रपि योनिनां भूतजयात्मिका विभूतयो लोकानां 
श्रद्धाविवद्धंनाय योगक्रियाशक्तिप्रमाणाय ` योगक्रियायाञ्चाभिरूचये । 
एता अ्रपि योगी त्यजति, निर्वीजसमाधौ बहिरङ्गत्वात्‌ । एतासु विभू- 
तिषु निमग्नो योगी आत्मानं धन्यंमन्यमानः, सिद्धंमन्यमानरच पुन- 
ओरश्यति, न मोक्षं प्रप्नोतीत्यलं विस्तरेणात्र । तथा च त्वगिन्द्रिय- 
रसनानासिकावृत्तिरसनघ्राणेन्दियेऽपि ज्ञेये । तत्रापि रसगन्यज्ञाने संयो- 
गसन्निकषं एव स्परहेतुको हेतुः । तत्र बोधसाधनानि बुद्धीन्दियाणि, 
तत्र पृथिव्यंशगन्धतन्मात्रयोगात्‌ घ्राणो, जलतन्मात्रयोगाद्रसनं तथेवे- 
तराणि च ज्ञेयानि । तस्मादेव स्व-स्वभरतगुणग्राहकत्वं तेषामिति 
विस्तरः । तथा च क्म॑साघनानि कर्मेन्द्रियाणि । वस्तुतस्तु घटस्य 
पाञ्चभौतिकल्वात्पञ्चवा प्रत्यक्षं भवति । घटगतगन्स्य घ्राणेन, 
तद्वद्‌ रसस्य रसनेन, तद्रूपस्य चकुषा, तत्स्पशंस्य परिमाणाकृतिरूप- 
स्य त्वगिन्दरियेण तथा घटशब्दस्य श्रोत्रेणेव प्रत्यक्षं भवति । तत्र 
घटगतरसगन्वशब्दाः प्रायो नापेक्षन्ते लोकव्यवहारेऽनावइयकत्वात्‌ । 
यत्तु वादने घटशब्दोऽयेक्ष्यते, सुस्वादुभोजनाथं सूपौदनार्थं घटस्य रस- 
गन्धयो रपेक्षा दुश्यते, तत्तु क्वाचित्कमेव मनोरजञ्जना्थम्‌, न तदभावे 
लोकव्यवहारहानिः । किन्तु रूपस्पशविव पेक्षयेते । तत्र स्पर्शाज्ज- 

लाद्याहरणरूपप्रयोजनसम्भवः । रूपस्पशेग्रहादेव चाकृतिग्रहः । तत्र 
घटस्तु नेत्रे गच्छत्येव न संयुज्यत एव न । चक्षुरिन्द्रियमपि स्वविष्ठा- 
नाद्रहिनं धावति । कथं तहि रूपप्रत्यक्षम्‌ ? अ्रत एवोक्तं पुवं घटरूपस्या- 
नुद्‌ भूतरदमयः रूपकूटे घटचितव्रमूत्पादयन्ति, ततो ग्रहः इत्थं घट इति, 
तस्मादेव ॒रूपदृष्ट्या चलचित्रवत्‌ धटो गृह्यते इति घटचित्रयोनं 
भेदः । किन्तु स्पशेकायंदुष्टया भेदः । तस्माद्िषयाणामिन्द्रियैः 
संयोगसन्निकषं एव हेतुः प्रत्यक्षस्य । स संयोगः स्पदंहेतुक एव । 
इदं तु दश्यते, पृथिवीन्दियं घ्राणः पृथिव्या एव निजगुणगन्धं गृह्णाति, 
न तु पृथिवीगतान्यशब्दस्परंरूपरसान्‌ । तथा च रसनं रसमेव 
गृह्णाति न तु जलगतान्यशब्दस्पशंरूपान्‌, तथैव चक्षुरपि वहलः 
गुणरूपमेव केवलं, त्वगिन्द्रियं शीतोष्णानुष्णाशीतकठिनमूदुस्पशनिव 
केवलं, शरोत्रं शब्दमेव केवलं गृह्णाति । तस्मात्‌ घटयप्रतयक्षे चक्षुषः 
घटेन योऽयं संयोगसन्तिकषं उक्तोऽस्ति नैयायिकादिभिस्तन्न साधु । 
घटात्मकं यद्द्रव्यं तन्न चक्षुषा गृह्यतेऽयोग्यत्वात्‌ । घटगतरूपस्यैव 
चक्षुःसंयोगजन्यप्रत्यञ्नसम्भवात्‌ {1 समस्तसांसारिकपदार्थानां घटा- 
दीनां रूपाण्येव चक्षुषा स्वाधिष्ठानं श्राप्तान्येवानुभूयानुमीयन्ते पूर्वम्‌ । 
यदेतदाधारभूतं किञ्चिद्‌ द्रव्यं तत्पदचात्त्‌ तत्सत्ताप्रत्यक्षं स्पशदिव । 
सर्वेषां विषयाणां शब्दस्परूपरसगन्धानां प्रत्यक्षे स्वस्वग्राहकेन्द्रियैः 
सह संयोगसन्निकषं एव हेत्‌: । रब्दत्वादिजातिप्रत्यक्षे तु संयुक्तसम- 
वाय एव, श्र भावस्य विशेषणविशेष्यभाव एवेति त्रय एव सन्निकर्षा; । 
ग्रन्यदप्युच्यते--इन्द्रियाणि स्वस्वविषयाकारं विषयं नीत्वा स्वस्वप्रणा- 
लीभिः कपालचतृष्टयावृतमस्तिष्काभिगामिनीभिः मस्तिष्के बुद्धौ 
शरीरस्य केन्द्रीयकार्यालये प्रतिभासयन्ति ज्ञापयन्ति च । तस्मादेव 
कारणात्‌ बौद्धः शब्दः, बौद्धोऽथेः, बौद्धः शब्दाथंप्रत्यय इति 
सिद्धान्तः । तदैव श्रयं घटोऽयं पट इदं रूपमयं शब्दः इत्यादिकं सर्वं 
बुद्धिस्थं प्रत्येवायमयमिति प्रयोगो युज्यते । तस्मात्सिद्ध एव संयोगः 
विषयेन्दरिययोः । सः स्पशंहेतुक एव । न नु इन्द्रियाणामतीन्द्रियत्वे कथं 
स्पशः सम्भवस्तेत्रोच्यते--यथा चात्मा श्रतीन्द्रियः सन्नपि सवं स्पृशति 
शृणोति परयति शआ्रास्वादयति जिघ्रति शरोरेण योगमपि लभते 


तथैवेन्दरियाण्यपि । 
इति प्रथमोऽध्यायः । 
गायत्रीमहाभाष्यश्च समाप्तम्‌ । 


अथ चतुर्थे पादे द्वितीयोऽध्याय 


वायोलेयान्न स्पशः क्वचित्‌ \\१॥ 
तत्र स्परस्तु वायोरेव गुणः। किन्तु वायोस्तु लयात्स्पर्गो न 
भवति क्वचिदपि तन्मात्रेषु । 
स्पशाभावान्न संयोगः ॥२॥ 
सवेत; स्पर्शाभावान्न तेषां तन्मात्रात्मकानां परमाणनामिन्द्रि्यै 
संयोगो भवितुमहंति । 
संयोगाभावदिग्राद्याः ॥३॥ 
इन्द्रियैः संयोगाभावाच्छब्दस्पशंरूपरसगन्धतन्मात्रात्मकाः पर- 
माणवोऽग्राह्याः जयन्ते । 
` अग्राद्याद व्यक्ताः ।४॥ 
यदाऽग्राह्याः जातास्तदा अ्रविषया इति । ग्रविषयत्वादन्यक्ता- 
स्ते परमाणवस्तन्मात्रात्मकाः। 
श्नव्यक्तत्वादज्ञेयावण्यानिवचनीयाः ॥५॥ 
श्रत एवाव्यक्तत्वात्ते परमाणवोऽजेयाः अ्रवर्ण्याः अ्रनिर्वंचनीयाः 
जायन्ते । 
आधारयोजैलपरथिव्योरभावान्नाग्नितन्माव्रह्पाभि- 


व्यविंतः ॥६। 


यथा चाग्निपरमाणूनां जलपृथिवीपरमाणुतः पृथग्भूतत्वादाधा- 
राभावात्स्वयमग्निपरमाणुषु रूपं विद्यमानमपि न प्रकारते । तस्मा- 
दूपतन्मात्रेऽपि रूपमनव्यक्तम्‌ । 


चतुर्थे पादे द्वितीयोऽध्यायः ६३ 


तयोरेवाम वान्नाकाशतन्मत्रे शब्दाभिव्यक्तिः ।॥७॥ 
तयोरेव जलपृथिव्योराघारयोरभावादाकारस्य शब्दतन्मात्रस्य, 
नं शब्दाभिव्यक्तिः । शब्दव्यक्तौ तु श्राघातमावश्यकम्‌ । न चाघातः 
परमाणुतामाप्तयोः स्पशे रहितयोः पृथिवीजलयोस्तदा ` । -तस्माद- 
व्यक्तः । 
संघाताभवान्न वायुतन्मात्रे स्पर्शो व्यज्यते ॥८॥ 
तथा चं संघाताभावान्न वायुपरमाणुषु स्पर्शो व्यक्तः जलपृथि- 
व्योः प्रतिबन्धकयोरभावाद्वायोवेगा भावाच्च । 
द्ात्मवत्ते निराकाराः ॥।६॥ 
भ्रतस्ते परमाणवः श्रात्मवन्िराकारा भ्रव्यक्ताः। श्रत एवा- 
ऽणुर्यामतासिद्धान्तो गौतमाभिमतोऽयुक्तः, रूपाभावात्‌ । 
तदेव शूल्यं बुद्धस्य ॥१०॥ 
एषा स्थितिरेव भगवतो बुद्धस्याभिमतं शून्यं वक्तु' शक्यते । 
एतदेव भिध्यात्वं शंकरस्य ॥११॥ 
एतदेव श ङ्कराचायस्य मिथ्यात्वं वक्तु शक्यते । 
गन्धरसरूपस्पशंशब्दशैत्यौष्एय काटिन्यमादंबपरिधीनां सत्त्वे- 
ऽप्यव्यक्तत्वात्किममावाच्छरन्याद्रऽतिरक्तिं वदेत्‌ ॥१२॥ 
पञ्चमहाभूतानां परमाणवो गन्धरसरूपस्पदं शब्दशेत्यौष्ण्यका- 
ठिन्यमादंवपारिमाण्डल्यानामब्यक्तत्वात्‌ प्रलयकालेऽव्यक्ताः । तस्मा- 
च्छन्यादभावाद्रातिरिक्तं कि वदेदिति साधुं दः शङ्कराचार्यर्चात्र । 
शल्याञ्ज।तं शून्यञ्च प्रलये ॥१३॥ 
श्रत: शुन्यादेवेदं जगज्जातं पुनर्च प्रलये शून्यमेव बुद्धस्य । 
एकमेवाद्वितीयं ब्रहम शङ्करस्य ॥१४॥ ` 
: : अतः सवेषां निराकारपरमाणुरूपत्वात्‌ जीवानां परमाणनाञ्च 
ब्रह्मणि भ्रव्यक्ततयाऽवस्थानात्‌ एकं खल्विदं ब्रह्म । तदा परिष्यभावात्‌ 


६४ परमाणुदशंनम्‌ 


सीमाभावाद्‌ भेदाभावाच्च सरःसरित्सागराणां मिधितजलमिवैकं 
प्रतिभाति । 


तस्मादेकोऽदं बहुस्यामिति श्रौदनिषद प्रक्रिया ॥१५॥ 


तस्मादेव कारणात्‌ वेदान्तस्येयं घ्क्रिया, एकोऽहं बहुवा नाना- 
नामरूपात्मको भवानीति ब्रह्म-संकल्पः । यद्यपि ब्रह्मण एतादुशीच्छा 
भूतेति न कोऽपि जानाति तथा चैकोऽहमित्यपि न वक्तु योग्यं तथापि 
ब्रह्म स्वयमात्मनि त्वनुभवत्येवंकोऽहमिति स्वंमनुमीयते केवलम्‌ । 


अनिर्वचनीयमेवैकमिति मेदश्यत्वात्त्रसंख्याया 


अभावात्‌ ॥१६॥ 
यस्य परिधिः यस्य सीमा तत्ैवैकं द्वे बहूनि वा भेदाद्‌ वक्तु 
शक्यते । ब्रह्मणो बृहत्तमत्वात्सीमाभावादेकमिति भेदबुद्धिने युक्ता, 
तस्मादनिवंचनीयमेव ब्रह्म । पुनरपि भेदगून्यत्वरूपमेकत्वमुच्यते । 
ब्रह्मणि निगु णे गुणरूपाया एकत्वसंख्याया श्रभावात्‌ । 


एषेवाव्यक्तं कपिलस्य ॥१५७॥ 


एषा तन्मात्रास्यपरमाणुरूपा प्रकृतिरेव कपिलस्य सांस्याचायं- 
स्यानुमीयमानमव्यक्तम्‌ । यन्न नि्व॑क्तुः शक्यमनिर्वंचनीयच्चेति 
भावः । 


यच्छून्यं न सर्वथाशूनयं तत्तवं हि तत्‌ ॥१८॥ 


यद्धि शून्यं तन्न सवंथाभावसरूपं शून्यमपि तु तत्त्वं तत्‌ । यथा 
च बोद्धानामप्यभिमतम्‌ । तदुक्तं गौडपादैः-- 


न सन्नासन्न सदसन्न चाप्यनुभयात्मकम्‌ । 
चतुष्कोटिविनिमु क्तं तत्त्वं माध्यमिका जगुः ॥ 
भ्रनिवेचनीयमिति । 


व्यक्ताकाररादित्याच्शल्यं न वस्तुतः ॥१६॥ 


यतो हि पञ्चमहाभूतानां यद्यत्स्वरूपं व्यवहारिकं दृश्यते तस्य 
स्वंस्याग्यक्तत्वेना भावत्वं शुन्यत्वञ्च प्रलये जायते, न तु वस्तुतः 


चतुथे पादे द्वितीयोऽव्ययाः ६५ 


शन्यत्वमभावो वा जायते । परमाणुयंद्रस्तु तस्य वस्तुतो वा तत्त्वतो- 
ऽभावो न भवतीत्यथः सत्त्वात्‌ । यत्तु व्यवहारतः सत्‌ वस्तुतो मिथ्येति 
शंकरः, तन्न युक्तम्‌ । 


असतः सद सुरपते श्चेतनाुतपचचेश्च ।(२०॥ 


यतो हि न कदापि प्रसत: सदुत्पत्तिः, नापि चेतनादचेतनोत्पत्तिः 
सम्भवति, श्रयोग्यत्वात्‌ कार्यकारणयोः साद्र्यदशंनात्‌ । 


उपादानग्रहणात्‌ ।।२१॥ 

न हि चेतनादचेतनं जगदुत्पद्यते । यदि हि चेतनादचेतनमुत्पद्येत 
तदा कुम्भकारादेव घटसमुत्पत्तिः स्यात्तदा कुम्भकारस्य कुम्भोत्पाद- 
नाय मृत्तिकारूपोपादानग्रहणप्रयासोऽनुपपन्नः स्यात्‌ । तस्मान्न जडस्य 
ज्ञानरहितस्य जगतरचेतनं ब्रह्मोपादानं भवितु शक्यते । 


तस्मान्न स्वरूपश्यं वस्तुतः किन्त्वव्यक्तमु ॥२२॥ 
तस्मादाकारतः शून्यं सर्व न तु वस्तुतः । सवे परमाणवः सन्तः 
भ्रात्मवन्निराकाराः। 
तेऽंख्या अनश्वाराश्चात्मवत्‌ ॥२३॥ 


ते परमाणवोऽसंख्या भ्रनदवरादच भवन्तीति यथा जीवात्मानो- 
ऽसंख्या अ्रनरइव रादच । 


असंख्यगुणाश्च ते जीवेभ्यः शरीरकारणत्वात्‌ ।।२४।। 

ते च परमाणवो जीवेभ्योऽसंख्यगुणाः सन्ति । कस्मात्‌ ? 
शारीराणां कारणत्वात्‌ । यावन्तः शरीरिणः सन्ति तावन्ति शरीराणि 
निर्मातु' क्षमा च प्रकृतिः । न चैकपरमाणूपादानकं किमपि शरीरं 
भवति । एकस्यापि चरीरस्यासंख्यपरमाणूपादानकत्वादसंख्यगुणास्ते 
जीवेभ्यः । जीवो हि शरी रीत्युच्यते । 


जडत्वचेतनत्वाम्याय्ुभयोर्मेदः ॥ २१॥ 


तत्र प्रलये, ब्रह्मणि, भ्रव्यक्ततयावस्थितेषु परमाणुषु जीवेषु 
चानदवरेषु कोऽपि भेदोऽस्ति न वेति प्रदने उच्यते, परमाणवो जडाः, 
्ात्मानदचेतनाः । ज्ञानहीनो जडः। ` 


६६ परमाणुदशेनम्‌ 
महत्वश्चात्मनि ॥२६॥ 
श्रात्मनि महत्तवञ्चाणुत्वज्चोभयम्‌ । य प्रात्मा योनिस॒म्बन्धात्‌ 


परमसूक्ष्मकीटेषु वसति स एव कदाचित्‌ हस्त्यादिषु महामीनेषु च । 
स तु शरीरं योजननिभं व्याप्नोति इति तस्य महत्त्वं शरीरपरिच्छि- 


न्नस्मापि। न च महत्त्वं परमाणौ किन्तु. परमाणुत्वमेव इत्यपि 
भेदः । 
सूचमत्वस्थूलत्व(भ्या्च भेदः ॥२७॥ 
आत्मा सूक्ष्मः परमाणुः स्थूलः । तेन सृक्ष्मत्वस्थ्‌ लत्वाभ्याञ्च 
भेदोऽस्ति । 


अल्पशकेत्यल्पज्ञानाश्रया जीवाः ॥२८॥ 
तत्र जीवा; श्रल्पशक्तयः ्रत्वज्ञानार्च भवन्ति इति जीवानां 
ब्रह्मणो भेदः । 


तेऽप्यसंख्या अनशवराश्चापि ॥२६॥ 
ते जीवात्मानोऽसंख्या अनव राङ्च भवन्ति । प्रतिर रीरं भिन्न- 
त्वात्‌ । समानकाल एव द्न्दरानां दनात्‌ । 


अनन्तशक्त्यनन्तज्ञानाश्रयं हि जह्य ।।३०॥ 
ब्रह्मं तु सर्वशवितिमत्सर्वजञञ्चेति जीवेभ्यो भेदः) 


न तत्समष्टिरसम्भवान्नित्यशद्धञुद्धमुक्तस्वभावास्च ।।२१॥ 


न हि श्रल्पनज्ञानां जीवानां समष्टिः सवंज्ञं ब्रह्म सम्भवति । यत्तु 
वृक्षाणां व्यष्टीनां समष्टिवंनमिव जीवानां व्यष्टीनां समष्टवा 
तन्न । यतो हि वनमिति कल्पनामात्रम्‌ । कथम्‌ ? छिन्नेषु स्वेषु 
वृक्षेषु एकैकं कृत्वा न किञ्चिदपि वनमस्ति । उत तु बद्धेष्वपि सर्वेषु 
जीवेषु दुःखितेषु ब्रह्म नित्यं सच्चिदानन्दगुद्धुद्धमूक्तस्वभाव इति 
निरस्तमद्रं तम्‌ । नापि मुक्तानां मुक्तौ ब्रह्मरूपतामापन्नानां तेषां 
समष्टिब्रह्य, अ्रसम्भवात्‌ । एकदैरित्वासवव्यापकत्वदोषापत्तिदच 


बद्धानां पाथक्यात्‌ । - 


चतुथं पादे द्वितीयोऽव्यायः ६७ 


जडेव प्रद्रतिः ॥३२॥ 
प्रकृतिस्तु जडा केवला । सैव मायोच्यतेऽव्यक्ता परमाणुरूपा 
सती । 
सत्यं तचिकमनाय्नन्तं गौतमस्य ।३३॥ 
ब्रह्मा जीवः प्रकृतिरिति त्रिकमनाद्यनन्तमिति गौतमस्य मतं 
सत्यम्‌ 1 
प्रलये तध दोऽबितकर्योऽवि्ञेयोऽलक्षणश्च ॥२४॥ 


बरह्मजीवग्रकृतीनां भेदस्तु प्रलये यतोऽलक्षणोऽलि ङ्खोऽतोऽवित- 
बरयोऽविज्ञेयदच । सवकार्याणां प्रलये परमाणूनां निराकारत्वाद्‌ 
ब्रह्मणि श्रव्यक्ततयावस्थाने तद्भेदोऽवितवर्योऽविज्ञेयोऽलक्षणङ्च 
भवति) तस्मादेकं ब्रह्माद्वितीयं निराकारम्‌ । यथा च मनु 


श्रासीदिदं तमोभूतमप्रज्ञातमलक्षणम्‌ । 
्रप्रतक्यंमविज्ञेय प्रसुप्तमिव सवतः ।। 
तमोभूतन्तु तेजसो लयात्‌ प्रकाशाभावादिति ज्ञेयम्‌ नच यथा 
सृष्टिः प्रकादाते तथा प्रलयेऽपि । यत्तु ब्रह्मप्रकाशम द्भवति तथा च लये 
ब्रह्मरूपत्वात्सर्वं॑प्रकारामयमेव स्यान्नतु तमोभूतमित्युच्यते, तन्न 
ब्रह्यप्रकाशस्य तेजो विलक्षणत्वाञ्ज्ञानमेव ब्रह्मणः प्रकारोऽभौतिकः, 
तस्मात्तमोभूतमदश्यमिति मनोरुक्तियुं क्ता । तथा च “तम श्रासीत्तम- 
सा गूढमग्रे” इति श्रुतिः । सम्भवति च सूर्यस्य प्रलयेऽभावात्तदानीं 
परमाणुरूपेणावस्थितस्य जगतस्तमसा गूढत्वम्‌? महातमस्त्वमित्यथंः । 
०.५ ग्द 
सर्गे जलपथिन्यो मूढत्वत्तिमः।। २५ 
सर्गे हि जलपृथिव्यौ मूढे उच्येते, तस्मात्तम इति । 


वाय्वग्नी चश्चलत्वाद्रजः ।२६॥ 


तथां च वायुरग्निदच चञ्चलत्वाद्‌ रजः । वायु गतिमान्‌, 
-अग्निरपि चोध्वंगतिकः, तस्माच्चलौ । 


६त परमाणुदशेनम्‌ 


तदुभयाभावारसत्वमक्ाशम्‌ ॥२७॥ 
यतइचाकाशे तयोरुभयोमू ढत्वचलत्वयोरभावः । तस्मात्सत्त्व- 
माकाराम्‌ । तत्राकाशे मूढत्वाभावोऽगुरुत्वात्‌, चलत्वाभावस्तु प्रत्यक्ष 
एव । 


सत्त्वरजस्तमसां साम्यावस्था प्रङृतिरिति कपिलः साधुः ।३८॥ 


तेषां पञ्चभूतानां सत्त्वरजस्तमसामवग्यक्तराब्दस्पर्शरूप रसगन्ध- 
दौत्योष्ण्यकारिन्यमादवस्नेहपरिघीनां समानत्वं प्राप्तानां साम्याव- 
स्थया प्रकृतिरिति साघुरत्र कपिलमुनिः । बुद्धि रहंकारइ्चात्मगुण- 
त्वान्न साम्प्रतं सांख्योक्तम्‌ । श्रथवा ब्रह्मणः सृष्टिसंकल्प एव बुद्धि- 
मनो वा ततोऽहंकारसम्भूतिरिति वक्तु राक्यते। तदापि भ्रात्मन 
एव न प्रकृतेस्ताविति भावः । यत्तु समाधिसुषुप्तिदशायां न जगदनुभवः 
किन्तु स्वप्नजाग्रदवस्थायामेवाहभावत्वादेवानुभवस्तस्मादहंकारस्या- 
नुमानं तथा चाहंकारात्‌ पञ्चतन्माक्राणामुत्पत्तिरिति तन्न, प्रदीप- 
वत्प्रकादाक एवाह्‌कारो नोत्पादकः 4 


तदलं परिश्रमेण वेज्ञानिकानां ततप्राप्तयेऽव्यक्तत्वात्‌ ॥३६। 

तस्माद्र ज्ञानिकानां परमाणृन्प्राप्तुः परिश्रमो वृथैव । नहि 
यन््रलभ्यास्तेऽव्यक्तत्वात्‌ । अ्रणुपयंन्तन्तु प्राप्तुः शक्यन्ते व्यक्त- ` 
त्वात्‌ । 


तदुत्यन्ने जगति पृथिवीलोके जम्बुद्वीपे भरतखण्डे आर्या- 
वर्तेऽवधग्रदेरो बालाकं मण्डले सरयूतटे मदिषीग्रामे वक्रमाब्दे 
विंशतिशदाञ्थ्रामन्तिमे चरणे चित्रगुप्तगोत्र श्री"यारेलालाद्धमं- 
निरतात्‌ पंशनदेबीगर्मौत्पन्नेन अवधग्रदेशीयबलियामण्डलान्त- 
गतच्छताख्यग्रामवासिनो विप्रङुलभूषणस्य सर्ववेदा ङ्गषडद शंन- 
सादित्यपुराणादिसवंशास्रविशारदस्य काशिकविद्रत्डुलसुपूजि- 


चतु पादे द्वितीयोऽध्यायः ६६ 


तस्य॒ वराणसेयसंस्कृतविश्वविवालयवेदान्तविभागाध्यक्तस्य 
्रात.स्मरणीयस्य पूज्यपाच्छीरधुनाथशम॑पाण्डेयस्य, व्या- 
करशविभागाध्यत्त पूज्थश्रीयुरलीधरमिभ्रस्य, स्बदशंनविभागा- 
ध्यचश्रीदेवाचायस्य, प्राच्यविचाप्रतिष्ठानाध्यक्ञशरीयुधिष्डठिर- 
मीमांसकस्य, वाराणसेयः नायुवेदमहाविद्यालयपरधानाचायं श्री 
लालचन्द्रवैयस्य, गलाकंसंस्छृतायुर्ेद महाविद्यालयप्रधानाचायं- 
श्रीपूज्यपणिडितराजारामशास्त्रिणो मरोचाऽघरानिवासिनः प्रथ- 
मगुरोश्च शिष्येण सांख्ययोगव्याकरणायुरवेदाच।येण राजक्ीया- 
ु्ेदचिकित्सालयचिकित्साधिकारिणा भूतपूवं सावं मौमसंस्छृत- 
महाविधालय भांसीप्रधानाचार्ये मयाऽकिश्चनेन जगदीशेन 
शतान्वामेकविंश्यां प्रथमचरणे तीर्थराजे नैमिषारण्ये गोमती- 
तरे श्रीनारदानन्दाश्रमे सरस्तीसरोषरे महाध्यानप्रयासेन विर- ' 
चितं परमाणुदशंनमिदम्‌ ॥४०॥ 


तदुत्पन्ने परमाणुभ्य उत्पन्ने जगतीति जन्मस्थानादिपरिचायक 
सूत्रम्‌ । तथाच कृतिस्थानमपि पुराणलब्धप्रतिष्ठं दशितम्‌ । तत्र 
सर्वंशास्तरपारंगतत्वाच्छोरघुनाथशर्मा प्रमुखो गुरः । | नारदानन्दस्तु 
महातापसः योजनपरिमण्डल विस्तृतस्तस्याश्रमो ब्रह्मचारिगृहस्थवान- 
प्रस्थसंन्यासिभिः रातेः सुगोभितः कण्वजाबाल्याश्चमनिभस्तन्मध्यवति 
च विमलजलापूयम।णं ससोपानञ्चतुष्कोणाकारं चतुदिक्‌ दादश- 
मासिकहरितवृणनानावर्णपुष्पलतागुल्मपरिवृतमनोज्ञमन्दिरयज्ञगाला- 
दिभिरनेकेः परितः सुशोभितं सायंप्रातः सन्ध्योपासकंः सत्सङ्किभिख्च 
निशेवितं सरस्वतीसरोवरं तस्य तटे विचारनिमण्ने मया जगदीशेन 
विरचितमिदं परमाणुदशनम्‌ । 


७9 परमाणुदशंनमे . 


इति परमाणुदर्शनं गायत्रीभाष्यमहामाष्योभयोपेतं द्वासप्तत्युत्तर- 
शतद्यघत्रात्मकं समाप्तं समाप्तम्‌ ॥४१॥ 


इदं परमाणुदशेनं स्वभाष्योपेतं सप्तमाध्याये महाभःष्योपेतञ्च 
समाप्तम्‌ । सूत्रानथंवारणाय गायत्रीभाष्योपेतमिति भावः। गायत्री- 
तिनाम्नी मे जाया, तन्नाम्ना संज्ञितं भाष्यम्‌ । दशेनमिदं द्वासप्तत्यु- 
त्तरदतद्वयसूत्रात्मकमिति ज्ञेयम्‌ । सहैतेनापि संख्यानिदंशकेन सूत्रे 
णेति । तत्र प्रत्यध्यायं क्रमशो द्वासप्ततिचत्वारिशंदूनपञ्चाशद्द्राद- 
ौकविशतिषटत्रिशदेकंकचत्वारिशदिति सूत्राणि सन्तीति विस्तरः । 


इति जगदीशविरचिते परमाणुदरशने ` 


चतुर्थं पादे द्वितीयोऽध्यायः पादश्च समाप्तः । 


यानि मे साधूनि मतानि तानि युष्माभिमन्तव्यानि, नो इतराणि । 


यानि मे सुविचारितानि तानि युष्माभिमेन्तव्यानि, नो इतराणि 
नो इतराणि। 


इति पृष्करतीथेक्षेत्रीयविरज्च्यावासग्रामाभिजनस्य वाराणसेयपा- 
णिनिमहाविद्यालयप्राचायंस्य भारद्वाजगोत्रस्य विद्रत्कुलपजितस्य चतु- 
दिग्लन्धकीतंरनवरतज्ञानोदधिनिमज्जनगृही तनानामूल्यरत्नस्य युधि- 
ष्ठिरमीमांसकाचायंस्य, वाराणसेयसंस्ृतविदवविद्यालयवेदान्तविभा- 
गाध्यक्षसवंशास्त्रविशारदस्य नानादेशागतान्तेवासिसहस्र्रणमन्मूर्घालं- 
कृतपादप ङ्कुजस्य बालेयाजनपदीयच्छाताग्रामनिवासिनः श्रीरघुनाथ- 
शमंणो, व्याकरणविभागाध्यक्षविद्रच्छिरोमणिपण्डितवरेण्यस्य गोरक्च- 


चतुर्थे पादे द्वितीयोऽध्यायः ७१ 


पुरनिवासिन श्राचायेमुरलीधरमिश्चस्य, पाञ्चालघ्रदेशीयरोपड़मण्डला- 
न्त्गतचणियाग्रामवासिनो वाराणसेयाजु नायुवेदमहाविद्यालयप्राचाय- 
स्य श्रीलालचन्द्रवैयस्य च शिष्येण सांख्य-योग-व्याकरणायुवदा चाय- 
ण वाराणसेयसंस्कृतविरवविद्यालयस्नातकेन बालाकंजनपदोयहिमगियुं 
पत्यकाप्रसिञ्चनपटुसरयूतटसमुल्लसन्महिषीग्रामवासिना चिन्रगुप्त- 
गोत्रोत्पन्नेन पेंशनगर्भजेनपरमाणुद्शंनादिनानाग्रन्थकारेणोत्त रप्रदेश- 
राजकीयचिक्रित्साधिकारिणा जगदी्ाचार्येण प्रणीतम्‌ इदं 


परमाणु दर्शनं पूरतिंमागात्‌ । 
शुभं भवतु लेखपाठकानाम्‌ । 


कल्याणं भवतु परभाणुज्ञानम्‌ श्रधिजिगमिषूनाम्‌ । 


इति परमाणुद्नथ्‌ समप्तमू्‌ 


संशोधनं परिष्किरणं च 
पृष्ठ षं संशोधनादिकम्‌ 
४ १६, १७ १८ तमं सूत्रमेवं पटरनीयम्‌ -“सृक्षमेन्दरियमपि तवु- 


पलब्धावसमथंमनात्मत्वादनात्मगुणत्वादनात्मगुणगो- 
चरत्वाच्च ५।१८॥। 


५ १० संशोषनीयम्‌-- ““.सर्गप्रवृत्तिनौगाय 

९ ९ संशोघनीयं-- ^“; रूपतन्मात्र-रसतन्मात्र-गन्धतन्मात्र 
इति 

१२१० दयानन्दतकास्तु चरमगम्भी राः--इत्यतोग्रे वधेनीयम्‌ 
“शंकरमतानुसारेण तु नित्यशुदधबुद्धमुक्तस्वभा- 
ववद्ब्रह्मं ब . केवलम्‌. । तत्र यदा तादृगपि ब्रह्म 
स्वोपाधिवशाद्‌ बन्धमुपयाति नानानामरूपात्मकं 
भूत्वा तदा जीववादिनां मते निरिचतमोक्षकाला- . 
नन्तरं पुनजेन्ममरणचक्रोपसपं णसिद्धान्ते का बाधा? 
नेत्यथंः । तस्मात्‌ साध्वेव दयानन्दमतमतर १ 

१४ १२ ^ते न' इत्यस्थस्थाने तेन" इति पठनीयम्‌ । 

१ 'यथोग्नौ रूपौष्ण्यगुणौ' . इत्यस्य स्थाने "यथाग्नौ 
रूपं गुणो" इति पठनीयम्‌ । 

५ ¦": श्रण्डं वेत्युक्तः ।' इत्यतोऽगे' "हिरण्यं भूतलं, हिरण्या 
पृथिवी, सा गभं यस्यासौ हिरण्यगभेः कर्दमीभूतं 
जलमेव तत्‌ । ~ 

३० १० अतोऽपरे ३४, ३५, ३६, ३७ संख्यकानां सूत्राणां 
भाष्यममग्रे मुद्रितपाठानुसारं पठनीयम्‌ - 





संशोधनं परिष्करणं च ७३ 


तदन्तराकाशप्यन्तानि सरोतासयुपवेदोक्तानि दोषधातुमल- 
गमनागमनमार्गाः ॥३४॥ 


संहननक्रियाद्रारा संहतानामेवैषां पञ्चमहाभूतानां संहताण्‌- 
दयोमध्ये येऽन्तराकाशास्तेऽपि श्रायुर्वेदोक्तानि स्रोतांसि परमसूषक्ष्मा- 
णि। ये खलु दोषा धातुमलानां गमनागमनमार्गाः । दोषाः वातपित्त - 
कफाः । धातवस्तावद्‌ रसरक्तमांसमेदोस्थिमज्जागुक्राः सप्त । 
मलास्तावन्मुत्रपुरीषान्यदुष्ट भावाश्च । तत्र पोषकततत्वानां परिणाम- 
मापद्यमानानां सृक्ष्माणुपयंन्ताभिसरणप्रणाल्यस्त॒एवान्तराकाशाः 
परमसूक्ष्माभिसरणमार्गाः । तैरेव श्रदृष्टमावाः मलीभूता 
बहिनिःसरन्ति इति मानवपिण्डस्रोतोनि्देशो ज्ञेयः । नात्र महास्रोतसां 
विषये निर्देशः सुस्पष्टत्वादन्यत्र । तस्मादेव स्रोतोवेगुण्य खवेगुण्य- 
मिति पययिणोच्यत श्रये । तथैव चतुविधेष्वपि पिण्डजाण्डजस्वेद- 
जोद्धिज्जेषु ज्ञेयानि । निर्जीवा पिश्युष्टितथेव । 


इति सामान्येन निदे शस्तदथक्रितिकन्पना च ।२३५॥ 
इति पृथिव्यप्तेजोवाय्वाकाडादीनां पञ्चमहाभूतानां विशुद्धानां 


हि सामान्येन संह॒नननिर्देश उक्तो वेदितव्यः । निरदेशार्था एव परमाणू 
नामाकृतिकल्पना कृता केवला । एषामणूनां प्रलयात्‌ पूरव पि 
भवति । एत एव सूक्ष्माणव उच्यन्ते, प्रथमविकृतयदच । तथा चेते 
एव सृष्टावन्तिमतत्त्वानि चरमतत्त्वानि वोच्यन्ते । भवन्ति च त एव । 


एषामेव क्रमनानात्वे सं ख्यान्युनाधिक्ये च पदाथ मेदाः ॥३६॥ 


संहननक्रियाद्वारा संहतमहाभूतानाभेषामेव सृक्ष्माणूनां नाना- 
क्रमरूपात्‌ कारणात्तेषां सजातीयानां सृक्ष्माणुनां संख्यान्यूनावि- 
कत्वेन च नाना पदार्थानामुत्पत्तिः । यथा काष्ठादिषु वाय्वाकाशमूकष्मा- 
णुबाहुल्या्दपेक्षयान्यसूकम णुसंखयानयूनत्वातसुपिरायिक्य तेन लघुत्वं 
जलपृथिवीसृक्ष्माणनां संख्यान्यूनत्वाद्‌ गुरत्वहानिः । भाकाशवायु- 
सृक्ष्माणूनां ्यूनत्वेऽग्निसूक्ष्माणूनामाधिक्ये च | संजाते स्वणंताग्रादीनां 
तेजसानामृत्पत्तिः संख्याधिक्येनाकषंणाधिक्याद्‌ गुरुत्वाधिक्यम्‌ । तत्र 
योऽगेः सूष््माणुः स सप्तविधरूपत्वात्सप्तविधः । यथा करमशः कपि 
शदयाबनीलहरितपीतपाटलरक्ताः, प्रकााभावात्तम इव सर्वेवर्णाभा- 


७४ परमाणदशेनम्‌ 


वात्कृष्णः सवंसममिश्रणाच्छ्वेतो यथा सूर्ये । तत्र पीतसूृक्ष्माणुनां 
संयोगात्स्वणंपीतपुष्पपणेकाष्ठादिनामृत्पत्तिः । रक्तैस्ता प्ररक्तपृष्पा- 
दीनामूत्पतिः। तथा चान्यत्रापि तत्तद्रणंवस्तुविषये ज्ञेयम्‌ । तथा च 
जलसृक्ष्माणूनामाधिक्याद्‌ द्रवाणामृत्पत्तिः । जलाग्निसृष्ष्माणूनामाधि- 
क्येन स्नेहानां स्नेहद्रव्याणाञ्च तत्तदर्णानां सर्षपानाम्‌, तेन तेषां ज्वलनं 
प्रदीपादिषु सम्भवति । पृथिवीवद्िसृक्ष्माण्वाधिक्येन चकमकादिप्रस्त- 
रस्यारणिवृक्षादीनाञ्चोत्पत्तिर्येषामत्यल्पसं घषदिव ज्वाला प्रजायते । 
येन वनपवेतादिषु दावानल इति प्रसिद्धः । तथैवान्येष्वपि द्रव्येषु विवे- 
किभिज्ञेयम्‌ । तस्मात्करमभेद एव पदार्थभेदकारकः । तेन पञ्चतत्त्व- 
सिद्धान्तो यद्वेदोक्तो गौतमादिभिरचोद्धो षितः न तस्य हानिः । यथा 
च प्राधान्येन तृतीयसूत्रे ध्वनितम्‌ । 


एष्वेव पञ्चसु नव्यभोतिकवैजञानिकैविश्लेपितानां शताधिक- 
तत्वानामन्तर्भावः ।॥३७॥ 

एष्वेव पञ्चसु महाभूतेषु क्षित्यप्तेजोमरुद्व्योमसु प्राधुनिकभौ- 
तिकवेज्ञानिकंविदिलघ्य विरिलष्य प्रमाणितानां शताधिकतत््वानामन्त- 
भविः पुणेरूपेण भवति । नं चैतानि शताधिकानि तत्वानि सन्ति । 
भ्रपि तु पूर्वोक्तिप्रकारेण सृक्ष्माणूनां कमभेदात्ते नाना पदार्था एवेति मे 
मतिः, संख्यावत्‌ सर्वेषां कठिनिपदार्थानां प्रथिवीतत्त्वेऽन्तर्भावः पाथि- 
वत्त्वात्‌ । सवषां तरलानामौदकत्वाज्जलेऽन्तर्मावः । सर्वेषां वा- 
ष्पाणां वायन्यत्वात्‌ वायान्तर्भावः । विद्युदिति शक्त्याख्यमग्नि- ` 
तत्त्वम्‌, एषां चतुर्ण स्थितिक्रियाधारः शब्दाश्रयदच पञ्चममाकाश- 
तत्त्वम्‌ । य: करिचदपि नास्तिकः सर्वथंवाविचारयन्‌ यदि प्राच्यवेदमतं 
खण्डयति निन्दनीयोऽस्ति सः । 

